

జగద్గురు శ్రీ శంకరభగవత్పాదాచార్య

( వచనము . )

ప్రతిభా కృష్ణస్వామయ్యగారిచే

శ్రీచిరవంశబుద్ధినంది



మద్రాసులో పశ్చిమప్రక్కా జాలతో తొలుగు పండితు  
లుగు మ.రా.రా.క్రీ.మ.రా.పి.శ్వ.నాథ శాస్త్రిల  
వారిచే బరిష్కరింపబడినది.

విక్టోరియా జూబిలీ ముద్రాక్షరశాల,

చి త్తూ రు .

1928.

సర్వస్వామ్య సుకలీతము.]

[వెల గు 0-12-0.

దానిన  
 రామస్వామిరావు ప్రొటెస్టంట్ చర్చ్  
 292, ఎస్.కె. రోడ్, నాగపాడు



ఇగడ్డుపల్లి శ్రీ శివరాత్రి రామారెడ్డి స్వామివారి నాడు.

శ్రీకృష్ణ దేవ యోగి బ్రహ్మచారి

మల్లాది జూర్, హైదరాబాద్. 1.

శ్రీ. నరసింహాచార్య

శ్రీకృష్ణ

శ్రీకృష్ణ దేవ యోగి బ్రహ్మచారి

మహాగణాధిపతయేనమః

శ్రీకృష్ణ దేవ యోగి బ్రహ్మచారి

శ్రీ శంకర దేశి కేంద్రాయనమః.

## ఉ పో ద్ధా త ము .

ఈ భరతఖండమున నవతరించిన మహనీయులలో శ్రీ శంకర భగవత్పాదుల యసాధారణ ప్రజ్ఞయు, నిర్మలమైన యాత్మయు, గంభీరమగు హృదయమును, శాంతమగు చిత్తమును, ఘనమైన మనోభావమును బడసినమానవుఁడు మఱియొకఁడు గనఁబడఁడు. మఱియు, వేదశాస్త్రములందు వారిపరిజ్ఞానమును, మతప్రచారణము నందలి శ్రద్ధయు, విషయములను జర్పించుటయందుఁ జతురత్వము ను, నసదృశములు. వారి యమానుషప్రజ్ఞను గుఱిచి మన దేశ మందలి విద్వాంసులేకాక పాశ్చాత్యపండితులుగూడ నాశ్చర్యము నొందుచున్నారు.

మన దేశమునఁ బూర్వము ప్రబలియుండిన జైన, బౌద్ధాది దుర్మతములను ఖండించి, శ్రీమదాచార్యులవారు స్థాపించిన యద్వైతమతము కీర్తి గాంచినదనుట యెల్లఱకు విదితము. వారొనర్చిన మతసిద్ధాంతములు, కేవల మూఢభక్తితోఁ గూడిన కర్మాచరణ మునుండియు, నాస్తికభావమునుండియుఁ దొలగించి మన దేశము నందలి జనులను గాపాడెను. వారి సిద్ధాంతములు సర్వజన సమ్మతములుగ నుండుటఁజేసి యమ్మహనీయులు జగద్గురువులనికూడ ప్రఖ్యాతి వహించిరి.

ఇట్టి మహనీయుల పుణ్యచరిత్రమును, వారవతరించిన కాల మును, జనులకిదివఱకుఁ జక్కగఁ దెలియకుండుట మిగుల శోచనీయముగదా? వారిచరిత్రమును వ్రాసిన పెక్కురు పండితులలో వారి యవతారకాలమునుగూర్చి కొందఱు క్రీస్తుకుఁ బూర్వము

ప్రథమ శతాబ్దమనియు, కొందఱు క్రీస్తుకు వెనుకఁ బ్రథమ శతాబ్దమనియు, మఱికొందఱు క్రీస్తుకుఁ దర్వాత 5-వ శతాబ్దము మొదలు 8-వ శతాబ్దము వఱకునియును, వారివారికిఁ దోచిన యుసపత్తులతోఁ గాలనిర్ణయముఁ జేసియున్నారు. ఇట్లుండుటంజేసి శ్రీ శంకరు లవతరించిన కాలమును నిష్కర్షగాఁ జెప్పుటకు నేటివఱకు నెవ్వరికిని సాధ్యముగాకున్నది.

వారు వర్ధిల్లిన కాల మెప్పుడైన నగుంగాక. వారి పుణ్యచర్యలు, వారు రచించిన గ్రంథములు, వారొనర్చిన మత సిద్ధాంతములు, వారికిఁగి యివన్నియు శాశ్వతములుగ నుండలేదా యని వచించెదరుకాఁబోలు? అవన్నియు, శాశ్వతములుగా నున్నను వారవతరించిన కాలము తెలియుటవలన వారికాలములో నీ భృతఖండమున వర్ధిల్లిన శ్రీచిత్సుఖ యతీంద్ర, కుమారిలభట్ట, మండనమిశ్ర, సుధన్వ, శ్రీహర్ష విక్రమాదిత్య, నృపదేవవర్చస్త్యాది బ్రహ్మక్షత్రియ ప్రముఖుల కాలము సహితము తెలియడమేగాక వారి పూర్వాచార్యుల కాలమునున్ను, తెలిసికొనుటకు వీలుగలిగి హిందూదేశముయొక్క ప్రాచీనచరిత్రమును వ్రాయు నావికులవంటి వారికి శ్రీ శంకరభగవత్పాదులవారి జననకాల మొక పెద్ద రేవు దీపముగ (Light House) నుండుట జేసి యట్టి మహానీయులు వర్ధిల్లినకాలము ముఖ్యముగఁ దెలియవలసియున్నది.

ఇదిగాక, శ్రీశంకరులవారి చరిత్రముకూడ, పిక్కుగ్రంథములలో వారికిఁ బదప కామకోటిపీఠము నలంకరించిన యాచార్యులలో ముప్పదియాజవవారగు శ్రీ అభినవ శంకరాచార్యులవారి చరిత్రముతో మిశ్రమైయుండుటవలన దానిని ప్రత్యేకించి జనుల కెఱింగించుట మిగుల నవశ్యముగ నున్నది.

పై కారణములవలన శ్రీ శంకరభగవత్పాదులనుగూర్చి వ్రాయఁబడిన చరిత్రముల ననేకములఁ బరిశోధించి వానిలో శ్రీజగద్గురు శంకరాచార్యస్వాముల వారిని గుఱించిన యంశములను



మాత్రము సంగ్రహించియు, వారి యవతార కాలమును గుఱించి, వారిసహాధ్యాయులును ప్రథమ శిష్యులు నగు శ్రీ చిత్సఖాచార్య విరచిత బృహచ్చంకరవిజయమును, వ్యాసాచల కవి యనంబరంగు సర్వజ్ఞ విష్ణువను పూర్వాశ్రమనామధేయము వహించి విద్యాతీర్థుల ను నాశ్రమ నామధేయముతోఁ గామకోటి పీఠము నలంకరించిన యాచార్యులును విద్యారణ్యాస్వాములవారికి పరమగురువులు నగు మహానీయులవలన రచింపఁబడిన వ్యాసాచలీయ శంకరవిజయ మను గ్రంథమును, శ్రీమదాచార్యులవారి భాష్యములకు వ్యాఖ్యాన గ్రంథముల రచించినవారును, ఆనందజ్ఞానులను నాశ్రమ నామధేయముతోఁ గామకోటిపీఠము నలంకరించిన యాచార్యులు నగు వారివలన రచింపఁబడిన ప్రాచీన శంకరవిజయ మను గ్రంథమును ప్రమాణములుగాఁ గైకొనియు, నీ గ్రంథమును రచించితి.


పైకనిన గ్రంథకర్తలు మువ్వురును వేర్వేరుకాలములలో వర్ధిల్లినవారయ్యును, శ్రీమదాచార్యులవారవతరించిన కాలము నేకరీతిని వివరించి యుండుటవలనను, వారు నిర్ణయించియుండు కాలము మనప్రాచీన పురాణముల ననుసరించి యుండుటయేగాక, జనవిజయమును జైనమతస్థాపకునియొక్క చరిత్రమువలనఁగూడ స్థిరపడి యుండుటవలనను, వానిని ప్రమాణములుగ గ్రహించినాఁడను.

హిందూదేశముయొక్క ప్రాచీన చరిత్రమున, ముఖ్యవిషయమగు జగద్గురు శ్రీ శంకరభగవత్పాదుల యవతార కాలమును గూర్చి జనులకుఁ గలవరము గలిగియున్నది. కావున సప్రమాణముగ శ్రీమదాచార్యులవారి జననకాలమును నిర్ణయించి యాకలవరమును బోఁగొట్టఁదలఁచి యాపూజ్యచరణుల దివ్య చరిత్రమును రచించుటకుఁ బూనితినిగాని యితర ప్రయోజనముల నపేక్షించిన వాఁడను.

ఈ పుణ్య చరిత్రమును మన దేశమందలి జనులు శ్రద్ధతోఁ  
బఠించి శ్రీశంకరభగవత్పాదులవా రవతరించిన దినమున వారిని  
భక్తితోఁ గొలిచి యుత్సవాదుల సలిపి వారు బోధించిన యద్వైత  
జ్ఞానమును బడయ ప్రయత్నింతురేని, అదియే మహత్ప్రయోజన  
మని మది నెన్ని సంతసించు.

చిత్తూరు,  
20—31—28.

ఇట్లు పజ్జన విధేయుఁడు,  
శ్రేష్ఠులూరు కృష్ణస్వామయ్య,  
రిటైర్డ్ ఫస్టుగ్రేడ్ ప్లీడరు,  
తిరుపతి.



శ్రీకృష్ణ దేశ-గో-చంద్ర బాహునిలయసేవ

సుప్రసాదము . ప్రాధికారము . 1.

శ్రీరస్తు

శ్రీమచ్ఛంకరగురవేనమః.

జగద్గురు శ్రీ శంకరభగవత్పదాచార్య  
చ రి త ము .

శ్రీ గణాధిపస్తుతి .



గణితమహిమాభ్యుదయం లఘి

లశరణ్యం వరేణ్యమగ్రగణ్యం।

భవభయహరణధురీణం భజేహ

మాద్యంగణేశమఖలేడ్యం॥

శ్రీ స ర స్వ తీ స్త వ ము .

శ్రీమచ్ఛందన చర్చితోజ్జ్వలవపుశ్శుక్లాంబరాకామదా।

వామాలంకృత కుంతలాప్రవిల సన్నక్తావళీశోభనా।

సర్వజ్ఞాన నిదాన పుస్తకధృతా శుభ్రాక్షమాలాధరా।

వాగ్దేవీ వదనాంబుజే వసతుమే త్రైలోక్యమాతాచిరాత్ ॥

శ్రీ మ దా చా ర్య స్తో త్ర ము .

కాషాయాంబరధారిణం గురువరం వీరాసనాధ్యాసినం।

ముద్రాంజ్ఞానమయీం దధానమపరే హస్తాంబుజే పుస్తకం।

శిష్యాః పార్శ్వగతాః సుపుస్తకధరాః తేజోధికానిర్మలాః

పశ్యంత కరుణాకరం గుణనిధిం శ్రీశంకరార్యంభజే॥

శ్రీమంతంబై సకల సుమనో మనోహరంబై ధర్మదేవతా  
వాసంబై కర్మభూమియనఁ బేరుగాంచిన యీభరతఖండమునఁ  
గేరళంబను నొండుదేశంబు గలదు. తొల్లి రాజశేఖరుండను నృప  
కుంజరుం డా దేశమును బాలించుచుండెను. ఆ దేశమున నొక్కచో  
“చూర్ణీనది” యను నొక్కనదీతీరమున నానావృక్ష లతానికుంజ  
నిబిడితంబై చూపలుల కద్భుతంబు గొలుపుచు సురనదినిగూడిన  
త్రికూటంబుపోలికి వృషాద్రియను నొక్కపర్వతరాజంబు నెగడుచుం  
డు. పూర్వమొకప్పుడు మనభరతఖండము పాపండమతములం  
బెచ్చుపెరిగి నాస్తికజనభూయిష్టమై యుండఁగా, లోకానుగ్రహార్థము  
పరమకారుణికుండగు శ్రీపరమేశ్వరుఁ డప్పర్వతశ్రేష్ఠమున జ్యోతిర్లిం  
గాకృతి నావిర్భవించె. అంత నా దేశాధీశుండగు రాజశేఖరు స్వప్నం  
బున నొక్కనాఁ డమ్మహేశ్వరుఁడు సాక్షాత్కరించి వృషాద్రిపైఁ దన  
కొక్కయాలయమును నిర్మింపింపఁ బ్రేరేచిన నప్పుడమిత్రేఁడప్పశుపతి  
కొక్కసుందరంబగు మందిరంబును గట్టించి త్రికూటంబులఁ బూజలు  
సలుప శిష్టుల నియోగించి మిగుల భక్తితో నప్పరమేశ్వరుని సేవించు  
చుచు నప్రమత్తుండై రాజ్యభారమును నిర్వహించుచుండె.

ఆ దేవాలయంబున కనతిదూరంబున వేదవేదాంగ పారం  
గతులై బ్రహ్మవర్చసమునఁ బితామహుంబోలి విప్రసత్తముల కాక  
కంబై కేరళదేశంబునకు శిరోభూషణంబోయనఁ గాలటియను  
నొక్క యగ్రహారంబు విలసిల్లుచుండును. రజతాచలంబున విరా  
జిల్లు మహేశ్వరుండే యా వృషాచలమున వసియించుటంజేసి  
వృషభారూఢుండైన మహేశ్వరునిమాడ్కి జ్యోతిర్లింగమునుగూడి  
యావృషాద్రి భూభాగమున కళుల ధర్మస్వరూపమై యెసఁగుచుం  
డెను. అట్టి ధర్మస్వరూపుండగు పరమేశ్వరుని యునికింజేసి,  
అయ్యగ్రహారంబున నివసించు భూసురుల కేవిధమైన యుపద్రవ  
ములు లేకుండెను. అందు బుద్ధినమర గురున కెనయై  
నిఖిల విద్యావిశారదుండై సమస్త దిజ్జండలములం బ్రసిద్ధిఁ



శాంచిన ధీరోదాత్తచిత్తుండగు విద్యాధినాథుండను నొక్క విపశ్చిన్వర్యుండొండెను.

ఆ సుజనాగ్రగణ్యునకు శివగురు దీక్షితుండను సుగుణఖనియైన పుత్తుండొండె గలిగె.

ఆ శివగురుండు, సకల సుఖంబుల ననుభవించుచుండినను, పుత్తులులేరను కొఱంత యాతనిదురంత చింతాక్రాంతునింజేయఁగా పరమేశ్వరానుగ్రహంబు వడసి పుత్తుండొండె నిశ్చయించి ధర్మపత్నియగు సార్యాంబతోడ, దాపుననున్న వృషాచలాధిష్ఠితుండగు వృషభేశ్వరునిగూర్చి దారుణ తపంబొనర్చుచుండె.

ఇట్లుండఁ ద్రిలోక సంచారియు బ్రహ్మమానస పుత్తుండొండె నగు నారదమహర్షి భూలోకంబున కేతెంచి యందలి జనులు, శూలచక్రాది చిహ్నములను ధరించి, పాశుపత, వైష్ణవ, భైరవీయాది దుర్మత దురాచార ప్రవిష్టులై ద్వైతమతము నవలంబించి యుండుటంగొంచి, జాలినొంది సత్యలోకంబున కరిగి బ్రహ్మదేవున కావృత్తాంతంబు నివేదించె.

చతురాననుండు గొంతతడవు మానముద్రందాల్చి యాలోచించి యాదుర్దశఁ బొపుటకుఁ దా నసమర్థుండనియు, నట్టి ఘనకార్యంబునకుఁ బూనుకొనుటకు శంకరుండే సమర్థుండనియు నిశ్చయించి నారదుంజూచి “మానివర్యా ! ఇట్టికార్యంబు నాచేనైనది కాదు. ఎవ్వని జ్ఞానామృత కణంబు మాదృశులకుఁగూడ దుస్సాధ్యంబై యున్నదో ఆమహాపురుషుండును జ్ఞానస్వరూపుండు నగు పశుపతియే యీకార్యంబు సమర్థింపనోపు” నని తెలియఁజెప్పి మునిపుంగవుం దోడ్కొని కైలాసంబున కరిగె.

అట్లు వారు కైలాసంబుఁజేరి చిన్మూర్తియగు మహాదేవున కాచందంబు నివేదింప, మహేశ్వరుం డిట్లనియె. “చతురాననా ! నీవిప్పుడెఱింగించిన విధమంతయు నింతకుఁబూర్వమే నేనెఱుంగుదు. భూమండలంబున శోభాయమానంబగు కేరళదేశంబున వృషభేశ్వ

రు నిలయంబగు వృషాచలంబుచేతను జూర్ణీనదిచేతను పవిత్రవంతముగఁ జేయఁబడియున్న కాలటి యను నగ్రహారంబున, పుత్రార్థియై యార్యాంబ యను నిజ భార్యంగూడి తపంబొనర్చుచున్న శివగురుండను విప్రోత్తమున కేను సుతుండనై జన్మించి యా దంపతుల కోర్కెలం దీర్చి భూతలంబున నెల్లయెడ వ్యాపించియుండు దుర్భతంబుల ఖండించి యద్వైతమత స్థాపనంబు గావించు. నీవు వగవంబనిలేదు. నీకార్యంబులం దప్రమత్తుడవై యుండు”మని చెప్పి యవ్విధాతంబంపె.

అంత నొక్కనాఁడు, బాలభానుండు పూర్వపర్వత శృంగంబు నలంకరింపకయమున్న నక్షత్రంబుల కాంతి కనఁబడియు కనఁబడకయు నుండు సమయంబున మహేశ్వరుండు విప్రరూపంబు దాల్చి యా దంపతుల కిరువురకును స్వప్నంబునఁ గనఁబడి యిట్లనియె. “పుణ్యాత్మలారా! నేను మీతపంబునకు మెచ్చి మీయభీష్టంబు గావింపఁ దలంచితి. గుణజ్ఞుండును, సకల శాస్త్ర పారంగతుండును నల్పాయుష్కుండు నగు నొక తనయునైనను, లేక, దీర్ఘాయుష్మంతులు, వివేకహీనులు, మూర్ఖులు నగు పెక్కండ్రు పుత్తుల నై నను గోరి కొనుఁడు. మీకోర్కి నెఱవేర్చెద” నని చెప్పటయు, నాదంపతులు ప్రత్యుత్తరమేమియుఁ జెప్పటకుఁ దోచనివాడై కొంతతడవాలోచించి “ఏకోపిగుణవాఁపుత్తో నిర్గుణైః కింశతేనతైః” అను శాస్త్రోక్త వచనంబు మనంబున నంకురింప, గుణహీనులు మఱియు నవివేకులు నగు తనయులు పెక్కేండ్లు భూమిపై నుండి యపకీర్తిదెచ్చుట కన్నను, గుణజ్ఞుండును వివేకియు నగు పుత్తుల బడసి వంశమునకుఁ గీర్తిదెచ్చికొనుట తగినదని తలంచి, యట్టి తనయు నొక్కని నిమ్మని ప్రార్థింపఁగా, వృషభేశ్వరుండట్లే యగుఁగాక, యని యనుగ్రహించి యంతర్నితుండయ్యె.

అనంతర మాదంపతులు మేల్కొని తమ స్వప్నవృత్తాంతంబుల నొండొరులకుఁ జెప్పికొని యావృత్తాంతం బేకరీతిగ నుం

డుటకు మిగుల విస్తృతములై భక్తవత్సలుండగు భగవంతుని కృపా కటాక్షము నేటికిఁ జేకూతఁగదా? యని తలంచి పులకితగాత్రులై యానందబాష్పకణ పూరితలోచనులగుచు, దేవుని ధ్యానించి బ్రాహ్మణసంతర్పణం బొనర్చి తద్భుక్తశేషంబు తాము భుజించు నవసరంబున నొక జ్యోతి యాయన్నంబుఁ బ్రవేశింప, దానిం గడు ముదంబున భుజించిరి.

అంత నమ్మహేశ్వరుని మాహాత్మ్యంబున నా పతివ్రతాశిరో మణియగు నార్యాంబ గర్భంబు ధరించి యుక్తకాలంబున కలియు

శు	ర		చం
	బు		
	లగ్నకుండలి.		ల
కు			గు
		శ	

గమున 2593-వ సంవత్సరమునకు సరియగు నందన (క్రీ. ముం. 509) సంవత్సర వైశాఖశుద్ధ పంచమి భానువాసర పునర్వసూ నక్షత్రయుక్తంబగు శుభదినమం దభిజన్మహూర్తమున, రవ్యంగారక గురు శనైశ్చర గ్రహము లుచ్చకేంద్రములను బొంది, శుక్రుఁడుచ్చస్థితిని బుధుఁడు రవినంబంధమును గలిగి శుభగ్రహ

సంపత్తితో నొప్పిన కర్మాటక లగ్నమందు పార్వతీదేవి కుమారస్వామిని ప్రసవించినట్లు మహేశ్వరాంశంబగు నొక్క సుపుత్రింగనియె.\*

కైలాసనాథుండగు శ్రీపరమేశ్వరానుగ్రహంబునఁ దనకుఁ బుత్రిఁడు జన్మించుటంజేసి, శివగురుదీక్షితుం డాశిశువునకు శంకరుండను నన్వర్థనామధేయంబిడి జాతకర్త నామకరణాదులను మిగుల విభవంబున నెఱవేర్చెను. ఆ బాలుండు శిరమున బాలేందురేఖ

\* శ్రీశంకరుల యవతారకాల విశేషములఁగూర్చి, యిందుకనుబంధముగాఁ జేర్పఁబడిన శ్రీచిత్సుఖాచార్యులవారు రచించిన బృహచ్చంకర విజయములోని శ్రీమదాచార్యులవారి యవతార ప్రకరణమును చూడుఁడు.

యు, ఫాలమున నేత్రచిహ్నమును, భుజములందు శూలరేఖలును గలిగియుండుటంజేసి, జనులందఱు నాతని శ్రీశంకరావతారమనియే తలంచుచుండిరి.

ఇట్లా బాలుండు పూర్వపక్ష చంద్రబింబంబుపగిది, దినదినా భివృద్ధినిగాంచుచుండుటను గని యాదంపతులు డెందంబున నత్యంతానందంబుగాంచుచు, తృతీయహూయమున నాతనికి చౌలంబు గావించి యక్షరాభ్యాసంబు సహితం బొనర్చి విద్యాభ్యాసముకొఱకుఁ దగునుపాధ్యాయుల నేర్పఱచుటయు, నాబాలుం డీశ్వరాంశ సంభూతుండగుటవలన నేకసంతగ్రాహియై శీఘ్రకాలమున విద్యా భివృద్ధిని బొందుచుండె.

అంత, శివగురుదీక్షితుండు తనయుని బుద్ధికుశలతను గాంచి యయిదవయేట నుపనయనంబు జరిపి వేదవేదాంగములను, సకల శాస్త్రములను జెప్పింపఁ దొడంగఁగా, సక్కుమారరత్నంబు నేర్పించిన విద్యలనెల్ల నతిరయమున గ్రహించుచుండె. ఇట్లు శంకరులు గురుకులమునందుండి విద్యాభ్యాసముచేయుచు, భిక్షున్నమును దెచ్చికొని భుజించుచుండెడి తరుణమున నొక్కనాఁడు భిక్షార్థియై యొక బీదబ్రాహ్మణుని గృహంబున కరిగిరి. అట్లేతెంచిన శంకరుల నా గృహిణిచూచి భిక్షార్థియై వచ్చిన బ్రహ్మచారికి భిక్షము నొసంగనియెడల మహాపాతకము సంభవించునని యెఱింగి యుండియు, తమ దారిద్ర్యవశమున భిక్షమిడుట కొక యన్నకబళ మైనను లేమింజేసి, ఖిన్నురాలై యింట నలుదెసలఁ బరికింపఁగా నొకయుసిరికపండు కనఁబడెను. అంతట, నాసాధ్వి యించుక సంతసంబున నా బ్రహ్మచారికి నా యామలకంబు నత్యంత ప్రీతితో నొసంగె.

పరమదయాళువగు శంకరు లప్పతివ్రతా శిరోమణియొక్క దారిద్ర్యమును జూచి మిగులఁ జింతనొంది యాదంపతుల దీనస్థితిని



వారింపఁ దలఁచి యాక్షణమే, శ్రీలక్ష్మీ దేవినిగూర్చి \*స్తుతించిరి.

అట్లు శంకరులు ద్వావింశతి శ్లోకంబుల లక్ష్మీదేవి యుల్లంబు సంతసిల్లంజేయఁగా, నందులకా భక్తాభీష్టప్రదయగు నిందిర, దయార్ద్రదృష్టితో నా బీదబ్రాహ్మణులయింటిముంగిట కనకామలక వర్షముఁ గురిపించి యంతర్హితయయ్యె. ఈ యసాధారణ సామర్థ్యాతిశయంబుగాంచిన వారందఱు, శంకరులు దేవాంశసంభూతులే యని నిశ్చయించిరి.

మఱియు, శంకరులు సప్తవర్షప్రాయులై యుండఁగనే బహు విద్యాప్రవీణులై “బాలబోధ సంగ్రహ”మను నొక గ్రంథమును గూడ రచించి వేదరహస్యమును వారిసహాధ్యాయులకెల్ల బోధింప సాగిరి.

ఇట్లుండ, శివగురుదీక్షితుండు తనయుని బాల్యంబుననే యక స్తాత్తుగ శరీరమును విడిచి సచ్చిదానందాత్మకంబైన బ్రహ్మసాయుజ్యంబు నొందెను.

అనంతరము శంకరులు తండ్రికి జరుపవలసిన యార్ధ్యవృద్ధైహిక క్రియలఁ జరిపి సంవత్సరాంత శ్రాద్ధముతోడఁ బితృయజ్ఞమును పూర్తిగావించి, సన్యాసాశ్రమంబు స్వీకరింప నాసక్తులై తల్లి నాశ్రమస్వీకారంబున కనుజ్జయిమ్మని ప్రార్థించిరి. గృహస్థాశ్రమానుభవము సన్యాసాశ్రమమునకుఁ బూర్వముండవలసినట్లు లోకమున వాడుకయుండుటచే నద్దాని ననుసరించి తల్లి శంకరులకుఁ దురీయాశ్రమంబు స్వీకరింప ననుజ్ఞ నొసంగకయుండె.

అట్లు బ్రహ్మచర్యాశ్రమముననే యుండి శంకరు లొక్కడివ సంబున తల్లివెంబడి స్నానార్ధము చూర్ణీనదికిఁబోయి యందొక్క మడువున స్నానముచేయుచుండ, నొక్క మొసలి వారి పాదంబులం బట్టుకొని లోతునీటిలోనికి లాగుటకుఁ బ్రయత్నింపఁగా, వారు తల్లినిబిలిచి “అమ్మా! మొసలియొకటి నాపాదంబుఁబట్టుకొని

\* ఈ స్తవమునే యిప్పటికిని “కనకధారాస్తవ”మని పెద్దలు నుడువుచుందురు.

8 జగద్గురు శ్రీశంకరభగవత్పాదాచార్య చరిత్రము.

నన్నుఁజంప సమకట్టియున్నది. ఈ యాశ్రమంబుననుండి నేను మృతినొందుదునేని నాజన్మంబు వ్యర్థంబగును. సన్యాసి నై చచ్చి నంతట సాయుజ్యంబు గలుగు. లేదా, సన్యాసంబు పునర్జన్మము వంటిదగుటవలన, సన్యసించినయెడల నొకవేళ నీ గండము తప్పి పోయి నేను బ్రతుకవచ్చును. కావున సన్యాసంబు స్వీకరింప ననుజ్ఞ యిమ్ము” అని ప్రార్థింపఁగా, నార్యాంబ తన పుత్రుఁడు సన్యాసిగా నైనను బ్రతికీయున్నఁ జాలునని తలంచి తదాశ్రమ స్వీకారంబున కనుజ్ఞనొసంగెను.

పిమ్మట నవమప్రాయంబున, శంకరు లాశ్వయుజ శుద్ధ పౌర్ణి మ అశ్వినీ నక్షత్రముతోఁగూడిన శుభదినమునందు సన్యాసాశ్రమ యోగ్యంబగు మంత్రోచ్ఛారణంబుఁజేసి, మానసిక సన్యాసంబు స్వీకరించుటయు, నమ్మొసలి వారిపాదంబువదలి తన తొల్లింటి శరీరంబుఁదాల్చి వారికిఁ బ్రణమిల్లి యిట్లనియె.

“దేవా! ఏను పుష్పరథుండను గంధర్వపతిని. తొల్లి యొకానొక సమయమున బ్రహ్మదేవుని యాజ్ఞ నుల్లంఘించుటంజేసి యాతండు నన్ను మొసలిరూపంబు దాల్చుమని శపించె. ఆశాపం బునకు వెఱచి నేను శాపమోక్షంబు దయసేయుండని ప్రార్థింపఁ జతురాననుండు కరుణించి భూలోకంబున నద్వైతమతస్థాపనంబు సేయుటకు మహేశ్వరుం డవతరింపం గలవాఁడు. ఆతని పాద స్పర్శనంబువలన నీకు శాపవిమోచనంబగునని యానతిచ్చె. కాన ని త్తటి నేను ధన్యుండనైతిని. ఇక, నేను దివంబున కరుగ నను గ్రహింపుఁడ”ని శ్రీశంకర భగవత్పాదులవారి యానతిఁగైకొని యాగంధర్వుఁడు స్వస్థానంబుఁజేరెను.

అంత శ్రీమదాచార్యస్వాములవారు తల్లికి సాష్టాంగ దండ ప్రణామంబు లాచరించి శాస్త్ర విధి ననుసరించి గురుసేవచేసి దేశాటనం బొనరించుటకు ననుజ్ఞ నిమ్మని వేడుటయు నార్యాంబ పలు విధంబులఁ దపంబుఁజేసి తుదకు మహేశ్వరానుగ్రహంబున పుత్రునిఁ

బడసియుండుటవలన కర్ణకరోరంబగు తనయుని మాటల వినినతోడనే స్మృతిదప్పి పలుకకయుండి మఱల కొంతసేపటికిఁ బ్రజ్ఞానివృత్తయై తనయున కిట్లనియె. “నాయనా! ఎన్నినోములనోచియో మఱియు, నెంతతపంబొనరించియో ఈశ్వరానుగ్రహమువలన సర్వజ్ఞుండవగు నిన్నుఁ గన్న నాకుఁ దుదకు దిక్కులేని చావు తటస్థించునుగదా? పుత్తుండవగు నీచేతిమీఁదుగా నాకు చరమ క్రియలు జరుగనియెడల నాజన్మము వ్యర్థమగును. ‘అపుత్రీస్య గతిర్నాస్తి’, ‘పుత్రీమంత్యేచ కర్మణి’ యనిగదా పెద్దలు చెప్పుచున్నారు. నేనంతటి సుకృతముగూడ చేయనిదాన నైతిఁగదా! నాదౌర్భాగ్యము నేమనవచ్చును”, అని కన్నీటినించి డగ్గుతికతోఁ బలుకఁగా శంకరభగవత్పాదులవారు తల్లిని ధర్మబద్ధంబులగు శాంతవచనంబులతో నూటడించి “తల్లీ! నీయిష్టానుసారము నీ చరమక్రియలను స్వయముగా నాచరించెదను. మఱియు నీవు నన్నెప్పుడు స్మరింతువో తత్త్వణమున నీచెంతఁజేరి నీయభీష్టము నెఱవేర్చెద. నీవు దుఃఖింపఁ బనిలేద”ని ధైర్యముఁజెప్పి తల్లి యనుమతి వడసి కాలటినుండి బయలువెడల నుద్యుక్తులై యుండ, నొక్క రేయి శ్రీశంకరులు నిదురించుచుండఁగా వారిస్వప్నమున నచ్యుతుండు కనుపించి నర్మదాతీరముననున్న శ్రీగోవిందభగవత్పాదులవారి సన్నిధినిజేరి క్రమసన్యాసంబు గ్రహింపుమని యాజ్ఞాపించుచుఁ బయాణమున నీకు శుభంబయ్యెడి నని యనుగ్రహించి యంతర్హతుండయ్యె.

అంతట శ్రీభగవత్పాదులవారు తటాలున మేలుకొని పరమ కారుణికుండగు నచ్యుతుండే సన్నిటుల ననుగ్రహించె నని భక్త్యా విష్టచేతస్కుండై యచ్యుతాష్టకమున భగవంతుని స్తుతించుచుఁ గాలటినుండి తరలి పాదచారియై యరణ్యమార్గమునఁ బోవుచు, గోకర్ణమను క్షేత్రమున వారి సహాధ్యాయులగు విష్ణుశర్మను సంధించి వారిని వెంటఁగొని గ్రామైకరాత్రముగ దూరప్రయాణమును సలిపి కొంతకాలమునకు నుజ్జయినీ పురంబు సమీపంబున నర్మదానదీ తీర

ముననున్న యమరేశ్వరంబను నగరంబుఁజేరి యచ్చట భర్తృహరి మొదలగు శిష్యులతోఁ బరివేష్టితులై యున్న శ్రీ గౌడపాదాచార్యులవారి శిష్యులగు శ్రీ గోవిందభగవత్పాదులవారి సన్నిధానమున కేగి యమ్మహానీయుని సందర్శనంబున కెంతయు సంతసిల్లి పులకాంకిత గాత్రంబుతో సాష్టాంగ ప్రణామంబు లాచరించి తనవృత్తాంత ముందెలిపి ముముక్షుండగుఁ తన్నుం బ్రహ్మైకధ్యాసరతుండుగాఁ గరుణించి తత్త్వోపదేశంబుఁజేసి కృతార్థుండేయఁ బ్రార్థించిరి.

గోవిందభగవత్పాదులవారు శంకరుల సహజ విద్యా వినయంబులకు సంతృప్తాంతరంగులై సంప్రదాయానుసారంబుగ తత్త్వ మసీత్యాది మహావాక్యోపదేశంబుఁ గావించి సన్యాసు లెఱుంగవలసివ రహస్యాంశముల బోధించి క్రమసన్యాసం బనుగ్రహించిరి.

అనంతరము శంకరులు గురుకులవాసముఁజేయుచు సుమారు రెండు వత్సరంబు లద్వైతమత గ్రంథముల నితర శాస్త్రములను బూర్తిగ నభ్యసించి సర్వవిద్యా పారంగతులైరి. మఱియు నట్టి కాలములో శ్రీశంకరభగవత్పాదులవారు సర్మదాష్టకము, ప్రాతః స్మరణము, సాధనపంచకము, యతిపంచకము, వాక్యవృత్తి, రాజయోగభాష్యము, నిర్వాణదశకము, వివేకచూడామణి, ఆత్మనాత్మ వివేకము, మాయావివరణము, పంచీకరణము మొదలగు గ్రంథములనుగూడ రచించిరి.

అంత నొక్కనాఁడు గోవిందభగవత్పాదులవారు శ్రీమదాచార్యులవారినిజూచి యిట్లనిరి. “వత్సా! నీవు సకల శాస్త్రంబులను వేదవేదాంతములను సాంగంబులుగ నభ్యసించి యాత్మతత్త్వంబు లెస్సగ నెఱింగితివి. కావున నద్వైతార్థ ప్రతిపాదకంబులగు వేదాంతసూత్రములకును, దశోపనిషత్తులకును, భగవద్గీతలకును భాష్యమును రచించి లోకోపకారము నేయుమ”ని యాజ్ఞాపించి శ్రీచంద్రమాళేశ్వర విగ్రహంబును మఱియు రత్నగర్భ గణాధిప విగ్రహంబును శంకరుల కొసంగి యిట్లనిరి. “వీనిని బ్రథమమున నాదిగురుం



డగు పార్వతీవల్లభుం డద్వైత విద్యతోడ నారాయణునకొసంగె. అతనివలన వీనిం గ్రనుంబున బ్రహ్మయు, వసిష్ఠుండును, శక్తియు, పరాశరుండును, వేదవ్యాసుండును, శుకుండును, గౌడపాదాచార్యులవారును బడసిరి. వారివలన నేను వడసితిని. వీనిని బూజించుచు సద్వైత విద్యను జనులకు బోధించుచు దేహయాత్ర గడపుమ"ని యానతిచ్చిరి.

అంతట శ్రీమదాచార్యులవారు గోవిందభగవత్పాదుల హరియొద్ద సభ్యునించిన గ్రంథములపైకి శ్రీగౌడపాదులవలన రచింపఁబడిన మాండుక్యకారిక యను గ్రంథము, వేదాంతరహస్యమును కరతలామలకంబుగ బోధించుటవలన నా కారికకు భాష్యమును వ్రాయనుద్దేశించి శ్రీగౌడపాదులవారి యనుమతినిఁ బొందుటకై వారి సన్నిధానమునకుఁ బోవ నపేక్షించిరి.

అనంతరము గోవిందభగవత్పాదులవారు శంకరులను బదరి కాశ్రమముననున్న శ్రీగౌడపాదాచార్యులవారి సన్నిధానమునకుఁ గొనిపోవుటయు, శంకరులు నూటయిరువది సంవత్సరముల వ్రాయము గలిగి వయోవృద్ధులై బ్రహ్మనిష్ఠయందున్న శ్రీగౌడపాదాచార్యులవారిని సందర్శించి మిగుల సంతుష్టాంతరంగులై వారికి ప్రణమిల్లి తమరాకకు కారణము నివేదించిరి. శ్రీగౌడపాదాచార్యులు శంకరులను తమశిష్యులనుగా నంగీకరించి వారికద్వైతవిద్యను బూర్తిగ బోధించునట్లు సెలవిచ్చినదేకాక మాండుక్యకారికకు భాష్యము రచించుటకును ననుజ్ఞ నొసంగిరి.

శ్రీమదాచార్యస్వాములవారు శ్రీగౌడపాదాచార్యులవారి సన్నిధిని వేదాంతగ్రంథ కాలక్షేపముఁజేయుచు వేదాంతవిషయమగు పట్పది, శ్రీమన్నారాయణస్తోత్రము, హరిమీడేస్తోత్రము, వేదాంతకేసరి యను శతశ్లోకి, స్వాత్మనిరూపణము, పరమార్థసారసంగ్రహము, మొదలగు గ్రంథముల నా సమయంబున రచించినదేకాక మాండుక్యకారికకుఁగూడ భాష్యమును వ్రాసిరి. ఆభాష్యమును

శ్రీగౌడపాదులనారు పరికించి యానందకందళిత హృదయార విందులై ప్రస్థానత్రయమునకు సహితము భాష్యములను రచించి యద్వైతవిద్యా ప్రభావమును భూమండలమున ప్రకటింపుమని శాసించిరి.

శ్రీశంకరభగవత్పాదులవారు బదరికాశ్రమమున శ్రీగౌడ పాదాచార్యుల సన్నిధానమున వేదాంతగ్రంథకాలక్షేపము చేయు చు వచ్చినకాలమున ప్రస్థానత్రయమునకు షోడశభాష్యములనగా, భగవద్గీత, విష్ణుసహస్రనామస్తోత్రము, సనత్కుజాతీయము, అను మూడు గ్రంథములకు భాష్యములనువ్రాసి, పిదప నీశావాస్య, కేన, కఠ, ప్రశ్న, ముండక, మాండూక్య, తైత్తిరీయ, ఐతిరేయ, ఛాందోగ్య, బృహదారణ్యకము లను దశోపనిషత్తులకును, శ్వేతాశ్వ తర, నృసింహతాపిని యను మఱిరెండు యుపనిషత్తులకును భాష్య ములను రచించి యనంతరము వేదాంతసూత్రములకుఁగూడ మిగుల విపులమగు భాష్యమును నిర్మించిరి. వేదాంత సూత్రములకు భాష్య ములు పెక్కులు గలవు. వానియందు శంకరులవారి భాష్యమే మిగుల ప్రసిద్ధికెక్కినది.

శ్రీగౌడపాదాచార్యులవారు శంకరులు వ్రాసిన భాష్యము లను జూచి యమితానందముంజెంది శంకరులను కైలాసపర్వతమున తపముజేయుచుండిన గౌడపాదాచార్యులవారి గురువులగు శుక బాదరాయణుల సన్నిధానమునకుఁగొనిపోయి యాభాష్యములను నితర ప్రకరణ గ్రంథములను వినిపించిరి. శంకరు లాయురువురు మహానీయుల గనినంతన ధన్యాష్టకమును రచించి తమ మనోభావము చు వ్యక్తపఱచుటయు, నాపూజ్యచరణు లిరువురు శంకరులు రచించిన గ్రంథములనెల్లఁ జూచి మిగుల సంతృప్తహృదయులై వారిని పతి పూర్ణ కృపతో నాశీర్వాదించి వ్యాఖ్యానసింహాసనాచార్యా ద్యనేక విరుదముల నొసంగి విద్యాస్థానమగు కాశీక్షేత్రమునకుఁ జని యద్వై త విద్యను జనులకు బోధించియు, వేద విరుద్ధములగు మతములను

దర్శనములను ఖండించియు, నద్వైతమత స్థాపనంబుఁ గావింపుమని యాజ్ఞాపించి యదృశ్యులై మహాకైలాసంబుఁజేరిరి. వారిని కైలాసంబునకుఁ గొనిపోయిన గౌడపాదులును నదృశ్యులైరి.

అట్లు లామువ్వురు మహనీయు లేకకాలమున నదృశ్యులగుటంగాంచి యానిర్జన ప్రదేశమున శ్రీశంకరభగవత్పాదులవారు నిర్విణ్ణమానసులై బ్రహ్మనిష్ఠంబూని యాత్మబంధ విమోచనంబుఁ గావింప కైలాసనాథుండగు మహేశ్వరుని ధ్యానింపఁగా నాదిగురుండగు నాభక్తవత్సలుం షోక వటవృక్షంబుక్రింద వామదేవ, బాదరాయణ, శుక, గౌడపాదాది మహనీయులతోఁ బరివేష్టించి బడి యమృత కలశముతోడను, జపమాలతోడను పుస్తకపాణియై చిన్ముద్ర ధరించి దక్షిణామూర్తి స్వరూపంబున శంకరులకు దర్శనంబొసంగె.

అంతట శంకరులు భగవంతుని వీక్షించి యతని పాదపద్మములపై శిరంబిడి ప్రణమిల్లి దక్షిణామూర్తిస్తోత్రమును రచించి స్తుతింపఁగా పార్వతీవల్లభుండు సంతుష్టుండై శంకరుల భక్తికి మెచ్చి వారి కధ్యాత్మ సన్యాసము సనుగ్రహించి తనహస్తమున నున్న సూత్ర భాష్యముల నిచ్చి యా భాష్యార్థములను బ్రజలకు బోధించుచు నద్వైతవిద్యను బ్రకటింపుమని నియోగించినదేకాక శంకరులను నిజధామంబగు మహాకైలాసంబునకుఁ దోడ్కొనిపోయి యోగలింగము, భోగలింగము, వరలింగము, ముక్తిలింగము, మోక్షలింగమును పంచ స్ఫటికలింగముల నొసంగి సౌందర్యలహరి యను మంత్ర సరస్వతిని సహిత ముపదేశించెను.

శ్రీ శంకరులవారు కైలాసంబున ననరత్నఖచితమగు కనకసింహాసనముమీఁద పార్వతీసమేతుండును, త్రిపుండ్రాంకిత మస్తకుండును, చతుర్భుజుండును, త్రినేత్రుండును, నాగాభరణ భూషితుండును, జటాజూటుండును, గంగాధరుండును, చంద్రశేఖరుండును, భస్మోద్ధూళిత విగ్రహుండును, రుద్రాక్షమాలా భరణుండును, వ్యాఘ్ర

చర్మాంబరధారియు, డమరుకహస్తండును, మృగధరుండును, వరదాభయహస్తండును, నిఖిల సురాసురార్చిత చరణకమలుండును, కోటి సూర్య ప్రకాశుండును, దివ్యభోగ సమన్వితుండును, సచ్చిదానంద స్వరూపుండును నగు మహేశ్వరుండాంచి బ్రహ్మానంద భరితులై శివపాదాది కేశాంత వర్ణ సస్తోత్రము, శివకేశాది పాదాంత వర్ణ సస్తోత్ర మను రెండుస్తోత్రములను గావించినదేకాక, ఆత్మభుజంగము, స్వానుభూతియను నద్వైత గ్రంథములనుకూడ రచించి లోలో ధర్మార్థము హరీ మర్త్యలోకమున నెఱవేర్చుదలఁచిన మహత్కార్యములయందు దృష్టినుంచి మహేశ్వరుం డొసంగిన స్ఫటికలింగములను దీసికొని భగవంతుని వీడ్కొని మఱల బదరికాశ్రమంబుఁజేరి యచ్చట వారిరాకను నిరీక్షించుచున్న విష్ణుశర్మకు కైలాసపర్వతము నను మహాకైలాసమునను జరిగిన వృత్తాంతంబెల్ల నెఱింగించిరి.

అంతట విష్ణుశర్మ యధ్యాత్మ సన్యాసక్రమమును దనకుఁ దెలిపి తన్ను శిష్యునిగా గ్రహించుమని సమ్ముఁడై వేడుటయు, శంకరులు తత్త్వణమే యధ్యాత్మవిద్య సన్యాసవిధి, వేదాంతడిండిమ మను గ్రంథములను రచించి యధ్యాత్మ సన్యాస క్రమమును వేదాంతరహస్యమును జక్కగఁ దెలిపి వారికి సన్యాసంబిచ్చి చిత్సుఖాచార్యులని నామధేయం బొనర్చి మహావాక్య వివరణంబను గ్రంథము సహా వ్రాసి మహావాక్యోపదేశంబుఁ గావించి వారిని శిష్యులనుగా నంగీకరించిరి.

పిదప నుభయులు సచ్చటికి తమతో నేతెంచిన శ్రీగోవింద భగవత్పాదులవారి సన్నిధానంబున కేగి వారియనుజ్ఞనుబొంది కాశీ నగరమునకుఁ దరలుటకు నుద్యుక్తులైరి.

ఇంతలో శంకరుల బంధువగు నగ్నిశర్మ యచ్చటి కేతెంచి యార్యాంబ పంపిన ద్రవ్యమును శంకరుల కొసంగి యామెదేహ రుగ్మతచేఁ బీడింపఁబడుచున్నదని నివేదించెను. అంతట కాశీ ప్రయాణమును నిలిపి తల్లిపంపిన ద్రవ్యముతో బదరికాశ్రమమున



నున్న శ్రీమన్నారాయణుని యాలయమును బాగుపఱచి, యలకనంద లోఁబడియున్న నారాయణ విగ్రహమును వెలుపలఁగొనివచ్చి స్వస్థాన మున నాలయములోఁ బ్రతిష్ఠించి తత్పూజా నై వేద్యాది కైంకర్య ములకు సన్నిశర్మను సచ్చట నిలిపినదేకాక గౌడపాదులవారి యాశ్ర మమునకు సమీపమున స్నానయోగ్యముగా నుష్ణోదక సరస్సు నొక దాని నిర్మాణముఁజేసిరి. ఆ సర్వోపరం విప్లవకీస శంకరపుష్కరణి యని ప్రఖ్యాతిఁగొంచియున్నది.

అనంతరము శంకరులు చిత్తుఖులతోడ బదరికాశ్రమమునుండి బయలుదేరి కాలటింజేరి యాశ్రమమర్యాద కనుగుణంబుగఁ దల్లిని సమీపించి ప్రణమిల్లి యామెకు శుశూషలు సలిపిరి. అంతట నార్యాంబ మిగుల సంతుష్ట హృదయయై తనయునింజూచి “నాయ నా! నేనిక సాన్నార్థము నదికి నడచి పోఁజాలను. మఱియు నదీ స్నానమును మానుటకొప్పను. ఇందుకు సదుపాయం బాలోచింపుమ”ని చెప్పటయు శ్రీశంకర భగవత్పాదులవారు తల్లియొక్క నై స్మికతను దద్విరుద్ధంబగు వార్ధక్యమును గమనించి గంగాధరుండగు మహేశ్వరుని బ్రార్థింప నా భక్తాభీష్టప్రదుండు కరుణించి యా చూర్ణీనదీ ప్రవాహమును వారియింటి సమీపమునఁ జేర్చెను. అది మొదలా సరిద్వరం బంబానది యని ప్రసిద్ధింజెందెను.

కొన్నాళ్ల కార్యాంబకు దేహదుగ్ధత యతిశయింప శంకరు లను బిలిచి “నాయనా! నాకవసానకాలము సమీపించినది. నేనిక బ్రతుకను. నాకు జన్మరాహిత్యంబు గావించు తత్త్వోపదేశముఁ జేయుమని యడిగెను.

అనంతరము శంకరులు స్వరచిత తత్త్వబోధం బను గ్రంథము నందలి యంశంబులఁ జెప్పసాగిరి. ఆయంశము లప్పటి యామె దేహస్థితినిబట్టి బుద్ధికి గోచరింపకుండుటచే నాయమ శ్రీ కృష్ణపర మైన ధ్యానశ్లోకములఁ జెప్పమని కోరెను.

వెంటనే శంకరులు కృష్ణాష్టకమును స్తవమును రచియించి

తల్లికి వినిపించిరి. అంతట నామె కృష్ణమూర్తిని ధ్యానించుచు పాంచభౌతికమగు నీ శరీరమును వదలి పరమపదము నొందెను.

శంకరులు తల్లికడవలకుఁ దెల్పియుండినరీతిగా కేరళ దేశాచార ప్రకారము వారియింటి దొడ్డిలో నొకమూల చితినిబేర్చి తల్లి మృత కళేబరమునందుంచి యగ్నిసంస్కారంబుఁ గావించి యుత్తర క్రియల ను యథాక్రమముగ నెఱవేర్చిరి.

అత్తఱి, అహూబిల క్షేత్రవాసులగు సనందనులనువారు ప్రయాగక్షేత్రములోఁ బ్రభాకరాచార్యులను వారియొద్ద పూర్వమీ మాంసాభ్యాసముఁ జేయుచుండి వారియుపదేశము తమమనస్సునకుఁ దృప్తిలేక యధ్యాత్మవిద్య సభ్యసింపఁ దలఁచియుండఁగా శ్రీలక్ష్మీ సృసింహమూర్తి వారికి స్వప్నములోఁ గనఁబడి శంకరుల కడ కేగ నాజ్ఞఁజేసిరి. ఆ యాజ్ఞానుసారము శంకరులను వెదకుచు బదరి కాశ్రమమునకుఁబోయి శ్రీమదాచార్యులవా రచ్చట లేరని మెఱింగి యచ్చటనుండి యస్వస్థతతో మఱలిన గోవిందభగవత్పాదులవారిని సమరేశ్వరముఁజేర్చి శంకరుల సన్నిధానంబుఁ జేరి గోవిందభగవత్పాదుల యనారోగ్యతం దెల్పి వారు శంకరులఁ జూచు సపేక్షతోనున్న వారని విన్నవింపఁగా శంకరులు సనందనులరాకకుఁ గారణంబు నెఱింగి వారిని శిష్యులనుగా గ్రహింపఁదలఁచి చిత్తుఖులవారిని సనందనులను వెంటదీసికొని కాలటి యగ్రహారమును వదలి సర్మదా తీరమున నున్న యమరేశ్వరమువచ్చి చేరిరి.

అంతట శంకర భగవత్పాదులవారు సర్మదా మధ్యనుండు నూంధాత ద్వీపమున నైడూర్యమణి పర్వతముమీఁద జ్యేష్ఠకుమారుఁడును శిష్యుఁడు నగు భర్తృహరి మొదలగు శిష్యులతోఁ బరివేష్టించఁబడి యస్వస్థతతో నున్న గోవిందభగవత్పాదులవారి సన్నిధానముఁజేరి తమరాకను నివేదించుటయు, గోవిందభగవత్పాదులవారు శంకరులనాలింగనముఁజేసికొని దిగ్విజయార్థము బయలువెడలి యద్వైత విద్యను భరతఖండములో నలునై పులఁ బ్రచురపఱపుమని వారి

కాజ్ఞాపించి తమ శిష్యులకు తురీయాశ్రమ ధర్మముల నుపదేశించి శంకరుల కొప్పగించి ప్రణవము నుచ్చరించుచు యుధిష్ఠిర శకము 2646 కు సరియయిన క్రీ. ముం. 494 లో కాత్తికశుద్ధ పున్నమ దిన మున బ్రహ్మైక్యమును బొందిరి.

గోవిందభగవత్పాదులకుఁ బూర్వాశ్రమమున క్షత్రియ స్త్రీ వలనఁ గలిగినవాఁడును నుజ్జయినీ చక్రవర్తియు నగు శ్రీహర్ష విక్రమా దిత్యుఁడు గోవిందభగవత్పాదులవారు సిద్ధినొందిరిని విని వెంటనే మాంధాతద్వీపమున కేగి వారి సమాధిస్థలమున నోలకారనాథులపేర నొక దేవాలయము నిర్మించెను. ఆక్షేత్ర మిప్పటికిని బుణ్యస్థల ములలో నొక్కటిగ నెన్నఁబడుచున్నది.

గోవింద భగవత్పాదుల యుత్తరక్రియలు పూర్తియయిన పిదప సనందనులు శంకరుల చెంతఁజేరి యాత్మతత్త్వమును బోధింపు మని ప్రార్థించుటయు నాచార్యులవారు సనందనులకు సన్న్యాసంబిచ్చి శిష్యులనుగాఁజేసికొని “ఆత్మబోధము”ను గ్రంథము రచించి సనంద నాది శిష్యులకు నాత్మతత్త్వమును బోధించిరి. ఈ సనందనులకే పద్మపాదాచార్యులను నామధేయంబుగూడ కలదు.

అనంతరము శంకరులు శిష్యులతోడ దిగ్విజయార్థంబు మాం ధాత ద్వీపమునుండి బయలువెడలి ప్రయాగక్షేత్రంబుచేరి త్రివేణి యనంబడు గంగా, యమునా, సరస్వతీ నదుల సంగమస్థానమున శిష్యులతోడ స్నానంబొనర్చి యాహ్నికములను దీర్చికొని భరద్వా జాశ్రమమునకుఁజని యచ్చట కొంతకాలము నివసించియుండి యదైవ త విద్య నుచ్చోట శిష్యులకు బోధించుచుండిరి. ఈభరద్వాజాశ్ర మ మిప్పటికిని జాల ప్రసిద్ధికెక్కియున్నది. ఇచ్చోటనే శ్రీరాముల వారు చిత్రకూటంబునకుఁబోవు దారిలో వానరసైన్యముతో విడిసిరి. ఈయెడనే బుద్ధదేవుఁడు క్రీస్తుపుట్టుటకు నుమారు 1800 సంవత్సరము లకు ముందు ధర్మోపదేశము చేసెను. ప్రకృత ముచ్చోట నాస్థల ప్రభావముచే నలహాబాదు సర్వకళాశాలయు గవర్నమెంటు విద్యా

లయమును విద్యార్థులు నివసించు భవనములును వారికి భుజింప ననుకూల బగు స్థలములును నేర్పఱుపఁ బడియున్నవి.

శ్రీమదాచార్యులవారు భరద్వాజాశ్రమమున శిష్యుల కదైవ తవిద్యను బోధించుచుండఁగా వారి పాండిత్యమును విని వేదాంత గ్రంథకాలక్షేపము కొఱకు నానాదేశంబులనుండి విద్యార్థులు వచ్చి చేరిరి. మఱియు నాకాలమున శంకరులు ప్రయాగాష్టకము, యమ నాష్టకము, సూధవాష్టకము, సోమేశ్వరాష్టకము, లక్ష్మీస్మరింహ పంచరత్నము మొదలగు గ్రంథములనుగూడ రచించిరి.

అంత శంకరభగవత్పాదులవారు ప్రయాగక్షేత్రములోనుండు నక్షయవటముం జూడఁగోరి శిష్యులతోడ నొకనాఁడా చెట్టుకడకుఁ బోయిరి. అప్పుడా వృక్షముక్రింద నొక బ్రాహ్మణబాలుఁడు కుష్ఠ రోగమువలన శరీరము తెల్లపాటి గుడ్లగూబవలె నేత్రదృష్టి సహితము తప్పినందున నాయవమానమును సహింపఁజాలక ప్రాణత్యాగంబుసేయ నుద్యుక్తుడై యుండి దై వనశమున శంకరులను జూచి తన సంకల్పమును మాని “ఓ యతి సర్వభామా! కృపఁజేసి దీనుఁడగు నన్ను రక్షింపుము” అని వారి పాదపద్మములపై బడి ప్రార్థించెను.

శంకరులు కరుణా సముద్రులగుటంజేసి యంతట తమ కర పల్లవములతో నా బ్రాహ్మణబాలుని స్పృశించి లేవనెత్తిన మాత్రమున నతఁడు కుష్ఠరోగ నిముక్తుడై నేత్రపటుత్వము నందఁగలిగి మిగుల లావణ్యశరీరము గలవాఁడయ్యెను. జనులందఱు వానిని “ఉదంకుఁడు” అనఁగా, కుష్ఠుమానినవాఁడని పిలువసాగిరి. అనంతర మాతఁడు తన్ను శిష్యునిగా స్వీకరించి యాత్మతత్త్వమును బోధింపు మని వేఁడుటయు, శంకరు లతని యోగ్యతను కనిపెట్టి యతనికి గురువునెడఁ గలిగిన యవిశ్వాసమువలన వ్యాధి తటస్థించెనని యెఱింగి వెంటనే యాతనికి సన్యాసంబిచ్చి యుదంకుఁడని నామధేయంబొసంగి మహావాక్యోపదేశంబుఁగావించి శిష్యునిగా గ్రహించిరి.

మఱికొన్ని దినములకు శ్రీమదాచార్యులవారు శిష్యులతో

డఁ బ్రయాగక్షేత్రమునకు సమీపముననున్న ప్రతిష్ఠానపురికే జేరిన శ్రీవల్లి యగ్రహారమునఁగా, దారాగంజికిన్ని అలహాబాదు కోట కున్న నెదురుగా ప్రకృతము \* జకషియనంబడు నగ్రహారమునకు విజయముఁజేసిరి.

ఆ యగ్రహారములో నివసించియుండిన కర్మానుష్ఠానపరుండు ను కుమారిలభట్టాచార్యులవార్త శిష్యుండు నగు ప్రభాకరాచార్యులు, శంకరుల రాకను విని వారిని కర్మమార్గమునఁ ద్రిప్పఁదలఁచి తన మతావిష్టులను వెంటనుంచికొని శంకరులను సమీపించి పూర్వమీ మాంసాశాస్త్ర పద్ధతి ననుసరించి కర్మప్రాశస్త్యమును గుఱించి యుపన్యసింపసాగెను. శంకరులు కొంతతడవు వారియుపదేశమును విని కర్మానుష్ఠానము చిత్తశుద్ధిని తన్మూలమున భక్తిని తద్వారా జ్ఞానమును సాధించునట్లున్నదేగాని మోక్షమునకు జ్ఞానమే సాక్షాత్సాధనంబగుటంబట్టి కేవలము కర్మాచరణమువలన మోక్షము సిద్ధింపదని పూర్వపక్షముచేసి వారినోడించిరి. పిదప ప్రభాకరాచార్యులును వారిశిష్యులును, వారిమతస్థులును శంకరుల మతము నవలంబించి వేదాంతులైరి.

ప్రభాకరాచార్యులుదంకుని వృత్తాంతంబు విని యత్యాశ్చర్య సంకోపాక్రాంతస్వాంతులై యేడవ సంవత్సరముమొదలు మకానముఁదాల్చి యితెగులతోఁ బలుకకయు నాహార విహారముల యం దిచ్చలేకయు నుండిన పృథివీధరుండను తన కుమారుని శంకరుల నన్నిధానంబుఁజేర్చి యశని జాడ్యము మాన్పఁ బ్రార్థించిరి. శంకరుల బాలుని పూర్వవృత్తాంతమునుబట్టి యతఁడు బ్రహ్మయోగియని నిశ్చయించి కరుణాకటాక్ష వీక్షణములతో నాబాలు నీక్షించి సమీపమునకుఁబిలిచి తమకరపల్లవముల నాబాలుని శిరస్సున నిడి “నీవెవ్వఁడవు? ఎందుండి వచ్చితివి? నీరాకకుఁ గారణంబేమి?” యని

\* జకషియనఁగా, హిందూస్థానిలో నగ్ని దగ్ధమైనదని యర్థము. ఆ యగ్రహార మగ్ని దగ్ధమైనందున నాపేరు గలిగె.



యమగుటయు, నాబాలుండు శంకరులతో నైవేదిత కథనంబునకుఁ బూని యాత్మతత్త్వమును కరతలామలకంబుగఁ బ్రదర్శించి తన్ను శిష్యునిగా గ్రహింప వేడెను.

తనయుని యద్భుత ప్రసంగమును నాచార్యుల యసాధారణ ప్రజ్ఞయుఁజూచి ప్రభాకరాచార్యులు తనకు సన్న్యాసం బనుగ్రహించి యైవేదితవిద్యను బోధింపుమని యాచార్యులఁ బ్రార్థించిరి. శంకరులు తత్త్వోపదేశమును గ్రంథము ప్రాసే ప్రభాకరుల కుపదేశించిరి. అంతట ప్రభాకరాచార్యులు సన్న్యాసించి యదిమోక్షముగ వేదాంత శాస్త్ర ప్రవర్తకులైరి. మఱియు వారి కుమారుఁడగు పృథివీధరున కు శంకరులు సన్న్యాసంబిచ్చి యాత్మతత్త్వమును కరతలామలకంబుగ దెల్పినందున హస్తామలకులని నామధేయం బొసంగి వారిని పరమ హంస యోగిగా నిర్ణయించి శిష్యులనుగా నంగీకరించిరి.

అనంతర మొక్కనాఁడు శంకరులు ప్రయాగక్షేత్రమునకుఁ బడ మట చుప్పదిమైళ్ళ దూరమున యమునాతీరముననున్న “కాశాంబి” (ప్రకృతము కోసమనంగల) నగరమునకు విజయముచేసి, యచ్చట నొక వృద్ధ బ్రాహ్మణుని కుమారుఁడు యశావసనవంతుఁడై యుండి యాకస్మికముగా మరణించుటచే వృద్ధమాతాపితలు దుఃఖాక్రాంతులై శవాకారముననున్న తనయుని సమీపించి విలపించు చుండుటను జూచి, వారిదుఃఖమును బోగొట్టనెంచి వారు సర్వశక్తి మంతులుగాన తమ కమండలూదకము నా శవశరీరంబుపైఁ బ్రోక్షించి కమాత్రమున, న విప్రకుమారుండు నిద్రించి మేలుకొన్నవాని చందంబున లేచి శంకరుల పాదపద్మములకు నమస్కరించి యంజలి బద్ధుఁడై యనేకవిధంబుల నుతింపఁ దొడంగె. అంతట నాబాలుని తల్లిదండ్రులు సంతోషసాగరమగునై శ్రీమదాచార్యులవారికి తమ కృతజ్ఞతను నివేదించిరి. ఆ నగరవాసులు సహితము శంకరుల యద్భుత మహిమమును నమానుష ప్రజ్ఞను గని వారిని గొనియాడిరి.

ఇట్లుండ నొక ప్రాతఃకాలమున శంకర భగవత్పాదులవారు

శిష్యులతోడ త్రివేణీతీరముననున్న యొక కానుగు వృక్షము నీడను గూర్చుండియున్నతటి, కర్మమార్గ ప్రవర్తకుండును జైనమత ఖండ నుండు నగు కుమారిలభట్టాచార్యులు తుమాగ్ని ప్రవేశము జేయఁదలఁ చియుండు వృత్తాంతముం దెలిసి శంకరులు ప్రయాగక్షేత్రమునకు సమీపముననున్న భద్రసేనుని రాజ్యమునకుఁజేరిన రుద్ధపురమున కేగి తుమాగ్నియందున్న కుమారిలభట్టాచార్యుల సమీపించి “ఓవిప్ర క్షేప్తా! ఆత్మహత్యఁజేసికొనవలదు. నా కమండలూదకమున వగ్నిని జ్వల్పార్చెద. నాయొక్క భాష్యమునకు వినరణముగావింపుమ”ని చెప్పటయు కుమారిలభట్టాచార్యులు వీరిని శంకరులని తెలిసి విను తించి “స్వామీ! నేను జైనమత రహస్యమును గూఢముగా గ్రహిం చి తదనంతర మామత ఖండనముఁజేసినందున నాకుఁ బ్రాప్తించిన గురుద్రోహ చాతక వివృత్యర్థము తుమాగ్నియందుఁ బ్రవేశించితి. నా సంకల్పము నెఱవేఱుచున్ను. మఱియు మగధరాజధానియగు మాహిష్మతీపురమున సకలశాస్త్ర విశారదుండును నాశిష్యుండు నగు మండలమిశ్రుండు గలఁడు. మీభాష్యమున కితఁడు విపులముగ భాష్యమొనర్పఁ గలఁడని ప్రత్యుత్తరంచిచ్చి తారకమంత్రమును జపిం చుచు పణ్డుఱిముద్రనుబూచి శరీరమును బ్రహ్మరంధ్రముద్వారా త్యజించి క్రీ. ముం. 494 లో బ్రహ్మలోకముఁ జేరిరి.

అనంతరము శంకరులు కాశీక్షేత్రమునకుఁజని విశ్వేశ్వర సందర్శన మొనర్చి యావిద్యాస్థానమున మణికర్ణికా ఘట్టమున నా వాసంబు గావించి యందలి విప్రులకు తమ భాష్యముల నుపదేశిం చుచుండఁగా నొక దివసమున నాక్షేత్రవాసియగు విశ్వనాథాధ్వరి పుత్తుండైన కళానాథుండను విప్రుండు శ్రీమదాచార్యులవారి పన్ని థిఁజేరి మనోహరఁబులగు తోటకవృత్తంబులతో నాచార్యుల స్తుతిం చి శుశ్రూషాదులచే వారి యనుగ్రహంబునకుఁ బాత్రుండగుటఁ జేసి శంకరు లతనికి సన్యాసంచిచ్చి శిష్యునిగా గ్రహించి యద్వైతవిద్యను బోధించి తోటకాచార్యులని నామధేయం బొనర్చిరి. వీరికే యానం

దగిరి యను నామధేయంబుగూడ కలదు.

ఇట్లు శ్రీమదాచార్యులవారు కాశీక్షేత్రమునందు నివసించి యచ్చట ప్రబలియుండిన శైవ పావండమతమును ఖండించి యద్వైత విద్య నచటి జనులకు బోధించుచుండు సమయమున, ముముక్షునగు నొకానొక వృద్ధబ్రాహ్మణుఁ డాత్మతత్త్వము నెఱుంగక వ్యాకరణ సూత్రములను బలుమాఱు వల్లించుచుండుటం గాంచి యాత్మస్వరూపానుసంధానమును గలుగఁజేయు “శ్రీగోవిందద్వాదశమంజరికా” స్తోత్రమును రచించి యావిప్రున కుపదేశించి యతనిఁ గృతార్థునిగాఁజేసిరి.

అంతట శంకరు లొకనాఁడు మాధ్యాహ్నిక స్నానముకొఱకు మణికర్ణికా తీర్థమునకుఁబోవుచుండగా మార్గములో విశ్వేశ్వరుండు చతుర్వేదములను నాలుగు శునకరూపములతో నెంటఁదీసికొని చండాలస్వరూపంబుఁదాల్చి కాన్పించుటయు, నాచార్యుల శిష్యుల పంచముని దారితొలఁగి చనుమని యాజ్ఞాపించిరి. అంత నా చండాలుఁడు శంకరులనుజూచి “యతివరా! నీవు తొలఁగి చనుమని యాజ్ఞాపించు నది యీ పాంచభౌతిక జడశరీరమునా? లేక శరీరము యొక్క పంచకోశములలోపల బుద్ధిగుహలోఁ దాఁగియుండు చైతన్య స్వరూపుఁడగు ప్రత్యగాత్మనా? తెలుపుమ”ని పలుకఁగా, శంకరులు వానిమాటలకు మిక్కిలి సంతసించి యిట్లు పలికిన మనుజుఁడు కపట చండాలుఁడని నిశ్చయించి వానిఁజూచి “ఓధీరాత్మా! జీవుల విషయమై సమభావము వహించువారు లోకములో మిగుల నరుదు. అట్లు ప్రపంచమందలి నానాప్రాణికోట్లయెడ సమభావముగలవాఁడు బ్రాహ్మణుఁడైనను లేక చండాలుఁడైనను నాతఁడే నాకాచార్యుఁడ”ను సర్థమును బోధించు “మనీషాపంచకము”ను రచించి వినుతించిరి.

శంకరుల గుణాతిశయంబునకు విశ్వేశ్వరుండు సంతృప్తుండై చండాలదేహమును ద్యజించి నిజస్వరూపమునం బ్రత్యక్షమై “నత్సా! నీవు నాయంశమున జనించినవాఁడవనుటకు సంశయంబులేదు. భేదవాదుల మతముల ఖండించి యద్వైతామృత వర్షం బెల్లయెడఁ

గుఱిసింపుమ"ని యనుగ్రహించి యంతర్హితుండయ్యె.

పిమ్మట శంకరభగవత్పాదులు కాశీక్షేత్రమునఁ గొంతకాలము నివసించియుండి యచ్చట వ్యాపించియుండిన భైరవ, కాపాలిక, మల్లారి, వామాచార, ఉచ్చిష్ఠ గణపతి, భూతభేతాళ, చార్వాక, జైన, బౌద్ధాది పెక్కు దుర్మతముల ఖండించి తన్మతావలంబుల కదైన్విత విద్యను బోధింపఁగా వారందఱు సదైవ్వితము నవలంబించిరి.

ఆకాలమున శ్రీమదాచార్యస్వాములవారితో నిరీశ్వరసాంఖ్యులు, అణువాదులగు వైశేషికులు, అభావవాదులగు తార్కికులు, ఇంకను పాంచరాత్ర పాశుపతాది భేద వాద మతములందలి ప్రముఖులందఱును వారివారి మత ప్రాశస్త్యమునుగూర్చి వాక్యార్థములు సలిపి తుదకుఁ బరాజితులై భగవత్పాదులవారి శిష్యులైరి.

ఇట్లు శంకరులూ విద్యాస్థానమున సదైవ్వితమతస్థాపనంబుఁ గావించి శైవ, వైష్ణవ, శాక్త, గాణాపత్య, సౌర, కాపాలమతస్థులకుఁ గల భేదవాదములను ఖండించి పంచదేవతావిషయమైన యభేదోపాసనను బోధించినదేగాక సర్వవేదాంత సిద్ధాంతసార సంగ్రహము, ఉపదేశ సాహస్రి, అపరోక్షానుభూతి, అదైవ్వితకాస్తుభము, అదైవ్వితానుభూతి మొదలగు సదైవ్విత గ్రంథముల రచియించియు కాశీ విశ్వనాథ స్తోత్రము, భవానీ భుజంగస్తోత్రము, అన్నపూర్ణాస్తోత్రము, సువర్ణమాలా స్తోత్రము, త్రిపురసుందరీ స్తోత్రము, చంద్రమాళీశ్వర స్తోత్రము, శివానందలహరి, సౌందర్యలహరి మొదలగు స్తోత్రపాఠములను, గంగాష్టకము, మణికర్ణికాష్టకము, కాలభైరవాష్టకము, అంబాష్టకము, పాండురంగాష్టకము, శివాష్టకము, కామాక్ష్యష్టకము, మొదలగు సష్టకములను గావించియు, మహిమకారంబునేసి లోకవిఖ్యాతిని బొందిరి.

శ్రీమదాచార్యులవారి శిష్యులగు సనందనులకు పద్మపాదులని నామాంతరము గలిగినందులకు చిన్న వృత్తాంత మొందుగలదు. అయ్యది యేదియన- శ్రీమదాచార్యులవారి శిష్యులతో సనందను

లవారు మిగుల సూక్ష్మబుద్ధిని నపార గురుభక్తిని గలిగియుండలంజేసి  
 యాచార్యులవారు లోకరీతిగా సనందనులయం దెక్కుడభిమానము  
 ను వహించియుండెరి. ఈ కారణమువలన నితర శిష్యులు సనండు  
 నులయెడ నసూయను వహింపసాగిరి. ఆచార్యులవా రా సడిదెలిసి  
 కొని, సనందనుల గురుభక్తిని మిగిలిన శిష్యులకుఁ దెలుపఁదలఁచి  
 యొక్కనాడు తమ సమీపమందున్న శిష్యునొక్కనింజూచి గంగా  
 నది కావలితీరంబుననుండు సనందనులఁ దమయొద్దకుఁ గొనిరమ్మని  
 యానతిచ్చిరి. తత్క్షణం బాశిష్యుఁడు నది సమీపంబుఁజేరి గంగాప్రవా  
 హంబును దాటఁజాలక గురుసన్నిధింజేరె. ఆసమయమున దివ్య  
 దృష్టిచే గురుసంకల్పము నెఱింగిన సనందనులు దుస్తరంబగు సంసా  
 రమును ముఖంబుగఁ దరింపఁ జేయు నాచార్యుల యనుగ్రహము,  
 నన్నీనది నేల దాటింపదను దృఢమైన నమ్మకముతో నయ్యేటివెల్లవ  
 మీఁద నడువఁదొడంగిరి. అప్పుడు వారిగురుభక్తికి మెచ్చి భాగీరథి  
 తీరహస్తములఁబోలిన యలలచేఁ దనయందలి పద్మములను వారి  
 పాదములక్రిందఁ జేర్చుచురాఁగా, సనందనులు నిరపాయముగ నదిని  
 దాటి యాచార్యుల సన్నిధానంబుఁజేరిరి. అట్టి యద్భుత చర్యం  
 గనిన శిష్యవర్గంబు సనందనులయెడఁ దమకుండిన యసూయను విడ  
 నాడి, నాడు మొదలుగ యుక్తప్రవర్తనంబుఁ గలిగియుండెరి. ఈ  
 కారణంబున నాటినుండే సనందనులు పద్మపాదులను నామంబునఁ  
 గీర్తివహించిరి.

అనంతరము శ్రీ శంకరభగవత్పాదులవారు దిగ్విజయార్థము  
 బయలు వెడలి కర్మబ్రహ్మవాది యగు మండనమిశ్రుని జయించి తమ  
 భాష్యమునకు వార్తికమును జేయింపవలయునను కుతూహలముతో  
 డ మగధదేశమునకు రాజధానియగు మాహిష్మతీ నగరమున రాజ  
 స్థానములో ప్రధాన పండితులుగానున్న అభినవ చతుర్ముఖుఁడని  
 ప్రసిద్ధిఁగాంచిన మండనమిశ్రుల గృహంబున కేగిరి. మండనమిశ్రుల  
 విద్యాతిశయమును గుఱించి వారి మందిరమునఁ బంజరములతోని శుక



శౌరికలు సయితము పండితులు వాక్యార్థముజేయు తరుణమందు ప్రయోగించు మాటలగు “స్వతః ప్రమాణము, పరతః ప్రమాణము” అని పలుకుచుండునని జనులు చెప్పుకొనుచుందురు.

శ్రీశంకరులు మండనమిశ్రుల గృహమునకు వెళ్లిన తరుణమందు, వారు శ్రాద్ధకర్మ కుశక్రమించి వాకలి తలుపును మూసియుంచిరి. ఆచార్యులవారట్టి తరుణమున లోపలికిఁ బ్రవేశించుటంజేసి, సన్యాసులు కర్మహీనులని వారియెడ మండనమిశ్రులకుండిన యసూయను బట్టియు ముఖ్యముగా శ్రాద్ధకాలములో వారేతెంచుటవలనను, మండనమిశ్రు లాచార్యులవారియెడ నాగ్రహపడినందుపై నుభయులకు విరసమగు సంవాదము తటస్థించినందున పితృయాగమును నెఱవేర్చ నేతెంచిన మహానీయులు వారి సంవాదమును శాంతపఱచిరి.

శ్రాద్ధకార్యానంతరము, శంకరులు వాక్యార్థమునకుఁ బూనుమని మండనమిశ్రులనుఁ గోరఁగా, వారందుల కంగీకరించి సరస్వత్యవతార మనంబు మండనమిశ్రుల భార్యయగు భారతీదేవిని మధ్యవర్తినిగా నియమించుకొని, శంకరులు వాదములో సపజయమునొందినంతట, వారు గృహస్థాశ్రమమును స్వీకరింపవలసినదిగాను, మండనమిశ్రులోడినయెడల వారు సన్యసింపవలసినట్లును, శపథంబుఁజేసికొని చర్చకుఁ బ్రారంభించిరి.

మండనమిశ్రుల భార్యయగు భారతి సరస్వత్యవతారమనుట కొకయితిహాసము గలదు. పూర్వము బ్రహ్మలోకమున సభజరిగిన యొకసమయమందు దుర్వాసమహాముని వేదాధ్యయనముజేయునవసరమున, కించిత్స్వరలోపముగా వీనులకుఁదోచిన దానికి సరస్వతీదేవి దుర్వాసునకు సయితము లోపము గల్గెఁగా, యసి యమ్ముని వరుంజూచి నవ్వెను. దుర్వాసులంతటఁ గోపించి యద్దేవి తన కొనరించిన పరిభవమునకుఁ గొంతకాలము భూలోకమున నివసింపవలసినట్లు శాపంబొసంగెను. అమ్మహర్షి శాప మమోఘముగాన, నద్దేవి యీమర్త్యలోకమున జన్మింపవలసినచ్చెను.

అట్లు సరస్వత్యంశ సంభూతురాలగు భారతిని మధ్యవర్తినిగా నియమించికొని యుభయులు బహుదినములు ప్రసంగించుచుండిరి. తుదకు మండనమిశ్రు లపజయముఁగాంచి సన్యాసంబు స్వీకరింపవలసివచ్చినందున, భారతి మండనమిశ్రుల యర్థశరీర మగుటవలన తనతోసహితము వాదించి శంకరులు జయముఁబొందినఁగాని సంపూర్ణ విజయముగాదని యాస్వాధీమణి యాచార్యులవారిని వాదమునకుఁ బిల్వఁగా నందులకు వారంగీకరించి యాదేవితో శాస్త్రచర్చ నేయ సమకట్టిరి.

శంకరులెంతకును వెనుదీయనందున వారు బౌల్యముననే సన్యసించియుండుటంబట్టి వారికి కామశాస్త్ర పరిశ్రమంబుండదని తలఁచి వాణిదేవి కామశాస్త్ర వాదమునకుఁ బూనెను.

శంకరులు సర్వజ్ఞస్వరూపులై యుండియు నాదేవియొక్కప్రశ్నంబునకు సమాధానంబిచ్చిన యెడల యతిధర్మంబునకు విరుద్ధంబుగ నుండునని తలఁచియు, మఱియు నాయాయాశ్రమంబులలోనుండు వారాయా యాశ్రమ ధర్మముల సతిక్రమింపఁగూడదను ధర్మమును దెలుప నుద్దేశించియు నాదేవియొద్ద యొక మాసము గడువుతీసికొని సర్మదాతీరముంజేరి యోగమహిమవలన తమ స్థూల శరీరము నొక వృక్షకోటరంబున నునిచి శిష్యులనుగావలియుంచి కాలవశమున మృతినొంది శ్మశానమునకుఁ దేబడిన యమరకుండను రాజయొక్క శరీరమందుఁ బ్రవేశించి యాశరీరమును కదలించిరి. అంతట నారాజ భార్యలు మొదలగు రాజబంధువులును, నారాజ్యమందలి జనులును రాజు బ్రతికెనని కడుసంతసంబంది యారాజును యథాప్రకారము సగరునఁజేర్చిరి. పిదప శంకరులూ రాజశరీరముననుండి పరమనీతితో రాజ్యము నేయుచు రాజభార్యలతో గృహస్థధర్మములను సహితము సలుపుచు శృంగారరసయుక్తమగు నొకశతకమును రచించిరి. అమరకుని శరీరముతో శృంగారరసవత్తరమగు నా గ్రంథము రచింపఁబడినందున నది యమరుక శతకంబని వాడంబడుచున్నది.

ఇట్లుండ నొకనాఁడా రాజయొక్క పట్టపుదేవియగు కనకమ్మం జరి తనభర్తయొక్క యపూర్వమగు నమానుషప్రజ్ఞకు నాశ్చర్యం బంది తన పురుషుని కళేబరముఁ జొచ్చిన మనుజుఁడు మఱియొక మహనీయుఁడుగా నుండవలయునేగాని తనయజమానుఁడు కాఁడని తెలిసి, తన భర్తయగు నాతఁడు చాలకాలము బ్రతికియుండవల యునని యెంచి మంత్రులతో న్నాలోచించి యమ్మహాత్ముని కళేబ రంబును పరిసరారణ్యములలో వెదకి దహింపుఁడని నేవకుల కాజ్ఞా పించెను.

ఈ వర్తమానము శంకరభగవత్పాదులవారి శిష్యులెఱిగి, వారు గాయక వేషంబుఁదాల్చి కడురయంబున నమరకుని పట్టణము న కేతెంచి రాజద్వారమున నిలబడి జరిగిన వృత్తాంతము శ్రీమ దాచార్యులవారికి బోధయగునట్లు కొన్నిస్తోత్రములను బఠించిరి. శంకరులు వానిని విని తటాలున రాజకళేబరమును విడిచి పిచ్చుక రూపంబున గగనంబున కెగసి స్వశరీరమును జేరఁబోయిరి.

ఇంతలో రాజభటులు చెట్టుతొట్టలోనుండిన శంకరుల కళే బరమును దీసి చితిపై నుంచి నిప్పు పెట్టిరి. అట్టిసమయమున నాచా ర్యులవారు స్వశరీరముం బ్రవేశించి విష్ణుమూర్తియొక్క శరణంబుఁగోరి శ్రీ నృసింహస్వరూపమును స్మరించి స్తుతింపసాగిరి. ఈ స్తవము శ్రీ లక్ష్మీనృసింహ స్తోత్రమనియు, కరావలంబ స్తోత్రమనియును వాడంబడుచున్నది.

అంతట, కరుణానిధియగు భగవంతుండు ప్రత్యక్షుండై చితాగ్నిని శమింపఁజేసి తన కర పల్లవములతో నాచార్యుల మేను నిమిరి సుఖంబాపాదించి యంతర్ధానంబు నొందె.

అనంతరము శంకరులు మండసమిశ్రుల మందెరంబున కేగి భారతితో సంవాదంబునకు మఱలఁ బూనుకొని యాపతివ్రతా శిరో మణి యడిగిన ప్రశ్నలకెల్ల సమాధానములఁజెప్పి జయముఁ బొందిరి.

పూర్వము చేసికొనియుండిన ప్రతిజ్ఞ మేరకు మండసమిశ్రులు

సన్యాసంబుపూని సురేశ్వరాచార్యులను నామము వహించి తత్త్వోపదేశముచుబొంది క్రీ. ముం. 491 లో శ్రీమదాచార్యులవారి శిష్యులైరి.

అంతట భారతి యీ మర్త్యలోకమును విడిచి బ్రహ్మలోకమున కరుగుటకుఁ బ్రయత్నింపఁగా శంకరులు భారతింజూచి “జగజ్జననీ! నేనుస్థాపింపఁజోవు వీరములందు నెల్లవును నీసాన్నిధ్యముందు నటుల ననుగ్రహింపుము”ని ప్రార్థించుటయు, నాదేవి “గుతీంద్రా! అట్లే నీ కోరిక నెఱవేర్చెద”నని ప్రత్యుత్తరంబిచ్చి నిజధామంబునకుఁ జనియె.

పిమ్మట శంకరు లచ్చటనుండి కదలి యాదేవిని ప్రతిష్ఠించుటకుఁ దగిన యుత్తమ ప్రదేశమును వెదకుచు, దక్షిణహిందూస్థానమున తుంగభద్రాతీరమున ఋశ్యశృంగమహర్షి యాశ్రమమనంబడు శృంగగిరింజేరి యచ్చట నొక రమ్యస్థలంబున నాలయంబు నిర్మించి యొక్కనుముహూర్తంబున మంత్రశాస్త్రోక్త విధానంబున బీజాక్షరములతోడ శ్రీచక్రంబు లిఖించి శ్రీశారదాంబనందుఁ బ్రతిష్ఠించిరి. మఱియు నా గురు సార్వభౌము లచ్చట నొక మఠంబు నిర్మించి శారదావీరంబు రచియించి యావీరంబున సురేశ్వరాచార్యులను నియమించినదేకాక యామఠములో భోగలింగ చంద్రమాళీశ్వరులను బ్రతిష్ఠించి రత్నగర్భగణపతి విగ్రహమునిచ్చి వానిని బరమభక్తితోఁ బూజించుచు నద్వైత విద్యను శిష్యకోటికి బోధింపుమని సురేశ్వరాచార్యుల కానతిచ్చి మఱియు తమయొక్క భాష్యములకు వార్తకముల రచియింపుమని యాజ్ఞాపించిరి.

సురేశ్వరాచార్యులు గురువుల యాజ్ఞానుసారము తైత్తిరీయ, బృహదారణ్యక భాష్యములకు వార్తకములను, దక్షిణామూర్తిస్తోత్రమునకు మానసోల్లాసంబను వార్తకంబును, నైష్కర్మ్యసిద్ధి మొదలగు ప్రకరణ గ్రంథములను రచియించిరి.

అనంతరము, శంకరభగవత్పాదులవారు శృంగగిరిలోఁ గొం

తకాలముండి యద్వైతమతబోధనచేయుచుండినకాలమున స్వరచిత సూత్రభాష్యమునకు వ్యాఖ్యానంబుఁగావింపుమని పద్మపాదాచార్యుల కాజ్ఞాపించిరి. వారందులకు వ్యాఖ్యానము వ్రాయుచు గురువులవారి యనుజ్ఞ వడసి రామేశ్వరయాత్రకు బయలుదేరి స్వస్థలముఁ జేరి తనపినతండ్రియింటఁ గొంతకాలము నివసించియుండి రామేశ్వరమునకుఁ దఱలుచు వారురచించిన వ్యాఖ్యానమును బినతండ్రియింట భద్రపఱచిపోయిరి.

కర్మానుష్ఠానపరులగువారి పినతండ్రి యా వ్యాఖ్యానమును జదివి యందులోఁ దనమతమునకు విరోధములగు నంశములు మెండుగానుండినందున నా గ్రంథముచు నగ్నిదేవునకుఁ బ్రీతిఁగావించిరి. పద్మపాదులవారు రామేశ్వరమునుండి మఱలివచ్చి పైవర్తమానము నెఱింగి మిగుల ఖిన్నులై తిరుగ గురువులవారిచెంతఁజేరి వారియనుగ్రహమున మఱల సూత్రభాష్యమునందలి పంచపాదములకు వ్యాఖ్యానమును, కడమ పదునొకండు పాదములకు వివరణమును రచియించిరి. ఆగ్రంథములు పంచపాదికయనియు, వివరణము లేక వృత్తియనియు ప్రపంచమున నిప్పటికిని బ్రసిద్ధిఁగాంచియున్నవి.

పద్మపాదులవారు తీర్థయాత్రంజేసికొని మఱల శృంగగిరిఁజేరిన వెనుక శ్రీమదాచార్యులవారు దిగ్విజయార్థము బయలువెడలి ప్రథమమున కేరళ దేశముననున్న వాసుకిక్షేత్రంబునకుఁ జని యందు నెలకొనియున్న కుమారస్వామిని సేవించి యందుండి మృడపురిం జేరి యచ్చట వ్యాపించియుండిన బౌద్ధమతమును ఖండించి పిదప గోకర్ణంబున కరిగి మహాబలేశ్వరుని భజించి యనంతరము శ్రీశైలము, అహోబిలము మొదలగు పుణ్యస్థలంబులను గనుంగొనుచు నచ్చటచ్చటనుండు పండితులను జయించి తమ శిష్యులనుగా నొనర్చుకొనుచు పదంపడి మాళవదేశంబున కరిగి యుజ్జయినింజేరి యందుండు మహాకాళేశ్వరుని బూజించి యచ్చటఁ బ్రబలియుండిన శాక్తమతమును ఖండించి యందుండి ఘూర్జర దేశమునకుఁ దఱలి సారాస్వతి



ముననున్న ద్వారవతింజేరి శ్రీమహావిష్ణువును సేవించి యాద్వారవతీ ప్రభువగు సుధన్వమహారాజునకు సద్వైతవిద్యను బోధించి యతనిని శిష్యునిగాఁ బరిగ్రహించి యందొక మఠంబు నిర్మించి శారదాపీఠమును రచియించి యాపీఠమున పద్మపాదాచార్యులను నియమించి పరంపరాప్రాప్తమగు శ్రీచంద్రమాళేశ్వర లింగమును వారికొసంగి దానింబూజించుచు దురాచార ప్రవిష్టులను సన్మార్గమునకుం ద్రిప్పి శిష్టపరిపాలనంబు గావింపుమని యాజ్ఞాపించిరి. ఈమఠంబిదివఱకుఁ దగుశిష్యకోటితో వెలయుచుండి ప్రకృతము తన్మఠపాలనంబు వ్యవహారములచే క్షీణించియున్నదని తెలియవచ్చుచున్నది.

ఇట్లు శంకరదేశికేంద్రులు భూప్రదక్షిణంబుఁ గావించుచు, సద్వైతం బుపదేశించుచు ద్వారకనుండి బయలుదేరి, బృందావనము, కురుక్షేత్రము, నైమిశారణ్యము మొదలగు పుణ్యక్షేత్రములను గనుంగొనుచు హరిద్వారంబునకుఁ జని బ్రహ్మకుండమున స్నానంబొనర్చి శ్రీహరిని భజించి యందుండి మఱల బదరికాశ్రమమున కరిగి శ్రీమన్నారాయణమూర్తిని సేవించి యా యాశ్రమమున జ్యోతిర్మతమును నొకమఠంబు నిర్మించి తోటకాచార్యులను దాని కధ్యక్షులను గా నొనర్చి మఱియు నందు ముక్తిలింగ చంద్రమాళేశ్వరులను బ్రతిష్ఠించి దానిని భక్తితోఁ బూజించుచు సాధుజనరక్షణంబు గావింపుమని వారికాజ్ఞాపించిరి. ఈ మఠము ప్రకృతము తత్పరిపాలకు లెనరును లేకపోవుటచేత ఖలమైనట్లు తెలియవచ్చుచున్నది.

అనంతరము, శ్రీమదాచార్యులవారు కేదారమునకుఁజని కేదారేశ్వరుని సేవించి యందుండి నేపాళమునకరిగి యచ్చటనుండు పశుపతేశ్వరుని దర్శించి యాదేశాధిపతియగు వృషదేవవర్మ యొనరించిన సత్కారంబులకు సంతసించి బౌద్ధమత ప్రమాఖండగు నా ప్రభువునకు సద్వైతవిద్యను బోధించి యతనిని శిష్యునిగా గ్రహించిరి. మఱియు నారాజు సంతానహీనుడై పుత్రుని పేక్షింపఁగా శంకరులొకనికిఁ బుత్రుఁడు కలుగునట్లునా గ్రహించిరి.

అట్లు శ్రీమదాచార్యులవారి యనుగ్రహమువలన నా రాజ శ్రేష్ఠునకు జన్మించిన పుత్రుని కారాజేంద్రుండు శంకరవర్మ యని నామధేయంబొనర్చె.

అంతట శ్రీశంకరభగవత్పాదులవారు వృషదేవవర్మయొక్క శిష్య భక్తికి మెచ్చి యాక్షేత్రమున నరలింగ చంద్రమాళీశ్వరులను స్థాపించి మఱియు నాభూపాలునకు శత్రుబాధరహితముగ రాజ్యసంపద గలుగు నట్లాశీర్వదించి యందుండిబయలుదేరి యుత్తరహిందూస్థానమున సంచ రించుచు సందుండు పండితుల నెల్ల జయించి యద్వైతమతమును వ్యాపింపఁజేసి కలింగదేశముననున్న జగన్నాథంబుఁజేరి యచ్చట భోగ వర్ధనమును నొకమఠమును స్థాపించి హస్తామలకాచార్యులను తదధి పతులనుగా నియమించి యచ్చటనుండి వచ్చుమార్గమున “చెన్నై” యను పట్టణముననున్న చండిదేవియొక్క యుగ్రతేజము నాకర్షించి జనులభీతిని దొలంగించి యనంతరము చిదంబర త్కేత్రముం జేరిరి.

ఆక్షేత్రమున సకలవై భవోపేతుండై యున్న నటరాజస్వామి వారిని సేవించి సారమతమును ఖండించి యందు మోక్షలింగ చంద్ర మాళీశ్వరులను స్థాపించి యాక్షేత్రవాసులగు మూడువేల విద్యద్భ్రష్ట హృ మండలీ సభ్యుల స్వాధీనముఁజేసి యందుండి శేషాచలంబునకుఁ జని యచ్చట నెలకొనియున్న శ్రీవేంకటేశ్వరులను భజించి వారిసన్నిధికెదురుగా ధన జనాకర్షణ యంత్రంబు స్థాపించి శ్రీకాళ హస్తి కరిగి శ్రీకాళహస్తిశ్వరుని సేవించి రామేశ్వరమునకుఁ దటలిరి.

శ్రీ శంకరులు రామేశ్వరంబుఁజేరి యచ్చట సేతుస్నానముఁ గావించి శ్రీరామనాథస్వామివారిని దర్శనముఁజేసి యచ్చటఁ బ్రతి లియుండిన కాపాలికమతమును నిరసించి వక్రతుండపురి కరిగి గాణా పత్య మతమును ఖండించి యనంతరము మధురాపురంబునకుం జని సుందరేశ్వరునిసేవించి యందుండి జంబుకేశ్వరంబుఁజేరి యఖిలాండేశ్వరీ దర్శనముఁజేసి యాదేవియొక్క యుగ్రతేజంబును శాంతపఱచి శ్రీచక్రము నాదేవికి తాటంకములుగ సమర్పించి యటుపిమ్మట

ననంతశయనమునకుఁబోయి శ్రీమదనంతపద్మనాభుని భజయించి యచ్చటనున్న వైష్ణవ పాపండ మతమును ఖండించి శివకేశవులకు నామరూప భేదంబు దప్ప వస్తుభేదము లేదని బోధించి వారి మనంబుననుండిన భేదబుద్ధినిఁ దొలఁగించి వారినద్వైతమతము నవలంబింపఁజేసిరి.

పదంపడి శ్రీమదాచార్యులవారచ్చటనుండి బయలు వెడలి దారిలో నద్వైత విద్యను బోధించుచుఁ జోళరాజ్యంబుఁజేరి కాంచీ నగరంబునకుఁజని చానింబాలించు చోళదేశాధీశుండగు రాజనేన మహారాజును గొని శ్రీవరదరాజస్వామివారికిని శ్రీమదేకామ్రీనాథులవారికిని శ్రీకామాక్షీదేవికిని మిగుల రమణీయంబులగు నాలయంబులను గట్టించి యాదేవియొక్క యుగ్రతేజంబు నాకర్షించి యాదేవాలయమున శ్రీచక్రంబు లిఖయించి యదివఱకు నాదేవికిఁ జరుగుచుండిన తాంత్రిక పూజను నిలిపి వైదిక పూజనేర్పఱచిరి.

ఇత్తెఱంగున శ్రీశంకర దేశిక సార్వభౌములీ భరతఖండము యొక్క నలువైపులకుంజని దిగ్విజయంబునొంది ఖ్యాతివహించి సర్వబ్రాహ్మణ విద్యజ్ఞనంబులు వీక్షించుచుండ శ్రీరాజరాజేశ్వరీ విన్నిధానంబగు కాంచీనగరమున సర్వజ్ఞపీఠము నారోహించిరి. దీనికే కామకోటిపీఠమును వ్యవహారనామము గలదు.

ఆసమయంబున దత్తాత్రేయ మునివరుండు శ్రీమదాచార్యుల వారి యసాదృశ్య సామర్థ్యమును నద్భుత చరిత్రములను నెఱింగి యచ్చటికి విజయముచేసి యాచార్యులవారిని జూచి “మహత్మా ! పాపండమతముల ఖండనజేసియు, నద్వైతమతమును స్థాపించియు, సరస్వత్యంశంబని లోకప్రసిద్ధిఁగాంచిన భారతినిజయించియు, యశశ్చంద్రికల జగంబున వ్యాపింపఁజేసిన విద్యానిధివగు నీవు శ్రీజగద్గురువను ప్రసిద్ధినిబొందియుందువుగాక” యని యాశీర్వదించిరి. అట్టి మహాత్మ్యవతరుణమున నేతెంచిన చోళదేశాధీశుండగు రాజనేన మహారాజును సకల విద్యజ్ఞనంబులును నానందభరితులైరి. అమానుష

చరిత్రులగు నాచార్యులకు నారాజు శ్వేతచ్ఛత్ర స్వర్ణచామర నవరత్నఖచితాందోళికాది బిరుదములను స్వర్ణపాదుకలను నొసంగి సన్మానించెను.

శ్రీమదాచార్యులవారి శిష్యకోటిలోఁజేరిన కొందఱు ఛత్ర, చామర, మకరతోరణ, మయూరపుచ్ఛ, స్వర్ణవేత్తాదులంబట్టుకొని జయజయధ్వానంబులు సలుపుచుండిరి. మఱికొందఱు వీణావేణు మృదంగాది వాద్యఘోషంబులుగావించిరి.

ఇట్లు మిగుల విఖ్యాతినొంది సకల వైభవోపేతులై యుండిన శ్రీశంకరులను వీడ్కొని దత్తాత్రేయ మునివరుండు నిజాశ్రమంబున కుం జనియె.

అనంతరము శ్రీమదాచార్యులవారు కాంచీనగరమున నొక మఠంబు నిర్మించి యందు కామకోటిపీఠమును రచియించి యోగ లింగ చంద్రమాళీశ్వరులను బ్రతిష్ఠించిరి. ఆసమయంబున తామ్ర పర్ణతీరమునుండి యాచార్యుల సన్నిధానమున కేతెంచిన యొక బాల బ్రహ్మచారియొక్క విద్యాతిశయమునకు మెచ్చి యతనికి సన్యాసం బిచ్చి “సర్వజ్ఞాత్మ చరణేంద్ర సరస్వతి” యని నామధేయం బొనర్చి యాప్రజ్ఞావంతు నాపీఠమున నియమించి సురేశ్వరాచార్యుల నాతనికి సంరక్షణక్రమగా నేర్పఱచిరి. ఈకారణమువలన కామకోటిపీఠ గురుపరంపరలో సురేశ్వరాచార్యులు శ్రీమదాచార్యులవారికి వెనుకటి వారని గణింపఁబడిరి.

మఱియు సర్వజ్ఞాత్మ చరణులవారికి యుక్తవయస్సువచ్చిన పిదపఁగూడ సురేశ్వరాచార్యులవారు కాంచీ కామకోటిపీఠము నధిష్ఠించి వారిజీవితకాల పర్యంతము కాంచీనగరముననే వాసముచేయుచుండి యచ్చటనే సిద్ధిఁజెందిరి.

ఈ మఠము క్రీస్తుకు వెనుక సదునెనిమిదవ శతాబ్దమున తంజావూరును పాలించుచుండిన ప్రతాపసింహుని కాలమున సతని ప్రార్థన ననుసరించి తంజావూరిలోఁ బ్రతిష్ఠింపఁబడి యావల శరభేంద్ర మహారాజు దినములలోఁ గావేరీజల సన్నివేశమును బట్టి కుంభకోణమునఁ బ్రతిష్ఠింపఁబడి ప్రకృత మచ్చట నున్నది.

ఇట్లు శ్రీశంకరభగవత్పాదులవారు కర్మక్షేత్రమనంబడు నీ భరతఖండమున నవతరించి యిందు ప్రబలియుండిన దుర్మతములను ఖండించి జనక మరణ ప్రవాహరూప సంసార తరణ యోగ్యంబగు నద్వైతవిద్యను బోధించి శిష్యకోటిని తరింపఁజేసి కాంచీనగరంబునఁ గామాక్షీదేవియొక్క యాలయంబుఁజేరి యందొక విజనప్రదేశంబున బ్రహ్మనిష్ఠంబూని కలియుగమున 2625 వ సంవత్సరమునకు సరియైన రక్తాక్షినామవత్సర (క్రీ. ముం. 477) నై శాఖశుద్ధ యేకాదశి దినంబున నఖండతేజస్వరూపులైరి.

శ్రీశంకరులవారు కాంచీనగరమున సిద్ధిఁజెందిరనుటకు శ్రీకామాక్షీదేవాలయములోనుండు వారి శిలావిగ్రహమే ప్రత్యక్ష నిదర్శనమై యున్నది.

జయతుజయతులోకే శశ్వదద్వైతవిద్యా  
జయతువిమతపక్ష ధ్వంతమార్తండమూర్తిః  
జయతు యతివరేణ్యో బ్రహ్మజ్జీవైక్యవాదీ  
జయతుగురువతంసశ్శంక గాచార్యవర్యః ॥

మంగళం దేశికేంద్రాయ  
మహనీయగుణాత్మనే  
ఈశ్వరస్యావతారాయ  
శంకరార్యాయ మంగళమ్ ॥



ఇ య డి

నర్మదానదీతీరమున శ్రేష్ఠులయూరని వాసికెక్కిన గ్రామమున నివ  
సించియుండిన తచ్ఛ్రేష్ఠుల వంశ సంజాతుండును శ్రీమత్కృష్ణశివ  
గోత్రోద్భవుండును, వేదపారంగతులును జ్యోతిశ్శాస్త్ర ప్రవీణులునగు  
శ్రీవేంకటేశ్వర జటావల్లభులవార్షి పాత్రుండును శ్రీవీరరాఘవ జటావల్ల  
భులవారి యారస పుత్తుండును, అణ్ణాజీ శాస్త్రులవారను వ్యావ  
హారిక నామధేయముతో న్యాయ వాదులుగ వ్యవహరించు  
చుండిన శ్రీయజ్ఞేశ్వర శాస్త్రులవారి స్వీకారతనయుండును,  
వేంకటగిరి సంస్థానములో నాస్థానపండితులుగనుండిన  
వేంకటసుబ్రహ్మణ్య శాస్త్రులవారి యనుజుండును,  
ఉద్యోగమునుండి విరమించిన న్యాయవాదియు  
శ్రీసాంబసదాశివ చరణారవింద సేవాసక్తుం  
డును సకల సజ్జన విధేయుండు నగు  
శ్రీకృష్ణ నామధేయ ప్రణీతంబగు  
జగద్గురు శ్రీశంకరభగవత్పాదా  
చార్య చరిత్రము  
సంపూర్ణము.  
“ఓం తత్సత్”

శ్రీకృష్ణ దేవరాయ స్తోత్ర భాషానిలయము

మల్లాన్ బి.జి.ఆర్. పైదరాబాద్. 1.

అనుబంధము ౧.

శ్రీ శంకరభగవత్పాదాచార్యావతార

ప్రకరణము.

(శ్రీచిత్తుఖాచార్య విరచిత బృహచ్చంకరవిజయములోనిది.)

శ్లో॥ కాలట్యాభ్యే గ్రామవర్యే కేరళాలంకృతీకృతే ।  
విద్యాధిరాజతనయః ప్రాజ్ఞః శివగురుర్భభా ॥ 1  
తదాసదాశివః శంభు స్తోకాను గ్రహతత్పరః ।  
ఆర్యాంబాకమితు స్సస్య భక్తి వై రాగ్యశాలినః ॥ 2  
సుతార్థం తప్యమానస్య పత్న్యాసార్థ మహర్నిశం ।  
మనోరథం పూరయితు మియేషకరుణానీధిః ॥ 3  
తతోమహిమ్నా తత్పత్న్యం ప్రవివేశస్వతేజసా ।  
సాదధారసతీగర్భ మాదిత్యసమతేజసం ॥ 4  
నిధానగర్భాధాతీవ శమీవాంతర్హితానలా ।  
వ్యజాయత తదార్యాంబా శివై కాయత్రచేతనా ॥ 5  
దృష్ట్వాశివగురుర్యజ్వా భార్యామార్యాంచగర్భిణీం ।  
వృషాచలేశం సతతం స్మరన్నే కాగ్రచేతనా ॥ 6  
దయాళుతాం మృతశంభోర్ద్రి నేష్యసి మహత్స్వసి ।  
వప్యధేసప్యయోరాశిః పూర్ణేందోరివదర్శనాత్ ॥ 7  
వ్యజాయతశుభః కాలః పంచోచ్చగ్రహ సముత్థః ।

కల్పారకళికాగంధ బంధురోమరుదావవౌ ॥

8

దిశఃప్రకాశితాకాశా బభూవుస్సూర్యరశ్మిభిః ।

ప్రాయఃప్రదక్షిణజ్వాలా జజ్వలుర్యజ్ఞ సావకాః ॥

9

ససంధుర్బాంధవాస్సర్వే సస్యతుశ్చస్సరోగణాః ।

సస్యజఃపుష్పవన్దాణి దేవాభువ్యంతరిక్షగాః ॥

10

అసీ తదాదివ్యగానం స్వర్గతోకేచిరంసుఖం ।

ప్రసన్నమభవచ్ఛిత్రం సతాంప్రతపతామపి ॥

11

తతఃసాదశమేమాసే సంపూర్ణశుభలక్షణే ।

షడ్వింశే శతకే శ్రీమద్యుద్ధిష్ఠిర శకస్యవై ॥

12

ఏకత్రింశేభవర్షేతు హాయనే నందనేశుభ ।

మేషరాశిం గతేసూర్యే వై శాఖేమాసిశోభనే ॥

13

శుక్లేపక్షేచ పంచమ్యాం తిథ్యాంభాస్కరవాసరే ।

పునర్యసు గతేచంద్రే లగ్నేకర్కటకాహ్వయే ॥

14

మధ్యాహ్నే చాభిజిన్నాను ముహూర్తే శుభవీక్ష్యతే ।

సోచ్ఛిష్ఠీకేంద్రసంస్థేచ గురౌమందే కుజేరవా ॥

15

నిజతుంగగతేశుక్రే రవిణాసంగతేబుధే

ప్రాసూతతనయంసాధ్వీ గిరిజేవషడాననం ॥

16

ఉదయాచలవేల్లేన భానుమంతం మహశాదనం ।

దుర్నిరీత్యైః స్వతేజోభి ర్భాసయంతం దిశోదశ ॥

17

బాలత్వేపి విశాలాక్ష మలివిస్తృతవక్షసం ।

అజానులంబితభుజం సువిశాలనిటాలకం ॥

18

అరక్తోపారతనయన వినిందిత సరోరుహం ।

ముఖకౌంతిపరాధూత గాకాహిమకరాకృతిం ॥

19

శంఖచక్రధ్వజాకార రేఖాచిహ్నపదాంబుజం ।

ద్యాత్రింశల్లక్షణోపేతం విద్యుద్ధాతకశేబరం ॥ 20

ప్రమోదం దృష్టమాత్రేణ దీశంతం తం సునందయం ।

పాయంపాయం దృశాప్రేక్షా శ్రీకృష్ణమివదేవకీ ॥ 21

ప్రపేదేనక్షణం తృప్తిం చకోరీవసుధాకరం ।

తాదృశం బాలకందృష్ట్యా సాబభూవతి విస్మితా ॥ 22

సచాద్భుతః కిశోరోపి సిచిద్విచలితాధరః ।

తాడయన్ చరణౌహస్తౌ రురోద మధురస్వనం ॥ 23

తత్రత్యా వృద్ధసార్యోపి యథోచిత మథాచరన్ ।

బాలకంమేళితేప్రోద్భవ దిందుబింబ మివోజ్జ్వలం ॥ 24

తతఃశ్రుత్వాపితాసోపి నిధింప్రాప్యేవ నిర్ధనః ।

ముముదేనితరాంచిత్తే విత్తేశం నాభ్యులక్యత ॥ 25

స్నాత్వా శివగురుస్తూణం యజ్వి నామగ్రణీస్తతః ।

విప్రానా కారయామాస పురంద్రీరపి సర్వతః ॥ 26

తదోత్సవోమహానాసీత్ పురేనద్భుని సంతతం ।

ధాన్యరాశీన్ మఖభ్యోసా విద్యోభూయఃప్రదత్తవాన్ ॥ 27

ధనాని భూరి విప్రేభ్యో వేదవిద్యోదిదేశసః ।

నాసాంసిభూయోదివ్యాని సఫలాని ప్రదత్తవాన్ ॥ 28

పురంద్రీణాంచనీరంద్రం వస్తుజాతమదాదసౌ ।

ఘటోద్నీర్బహుశోగాశ్చ పాలంకారాః సదక్షిణాః ॥ 29

తతఃశివగురుర్యజ్వా బ్రాహ్మణాన్ పూర్వతోధికం ।

సంతర్ప్యబంధుభిస్సార్థం ముదితోన్యవసత్ సుధీః ॥ 30

సర్వజ్ఞానః ॥ శ్రీచిత్సుఖేంద్ర ! గురురాజ సముద్భవోద్య

ద్యుత్తం నిశమ్య నితరాం హృషితం మనోమే । అగ్రే యదద్యవద

తచ్ఛరితం క్రమేణ భూయో సతోస్మి గురవే భవతాపహరే ॥

**శ్రీకృష్ణ దేవాయాంధ్ర బాషానలయము**

మల్లాన్ ౧౭౮, హైదరాబాద్. 1.

శ్రీచిత్తుఖః సర్వజ్ఞాన సుధీమణే! సకృద్రమంధ్రావా శ్రుణో  
త్యాదరాత్ శ్రీమచ్ఛంకర దేశి కేంద్ర చరణావిరూపమత్యద్భుతం॥  
సోప్యద్ధాధ వితాభిధావిగళితస్త్వైక్యంచ జీవేశయోః జీవస్మక్త ఇవా  
చరన్నతితరాం నిశేయసాయేహతే ॥


శ్రీమత్పరమహంస పరివ్రాజకాచార్యవర్య శ్రీమచ్ఛంకరభగవ  
త్పూజ్యపాదపాథోజ మరందనిష్యందాస్వాద తుందలానంద  
మిళిందాయమానమానస శ్రీచిత్తుఖయతీంద్రసర్వజ్ఞాన  
తపోధనేంద్ర సంవాదే శ్రీ బృహచ్ఛంకరవిజయే  
శంకరాచార్య సత్పథే శ్రీశంకర ప్రాదుర్భావాఖ్యం  
ద్వాత్రింశ ప్రకరణమ్

శ్రీమత్పరమహంస సమాప్తమ్.

శ్రీ శ్రీ శ్రీ

శ్రీమత్పరమహంస సమాప్తమ్.

శ్రీమత్పరమహంస సమాప్తమ్.





శ్రీరస్తు.

## అనుబంధము ౨.

శ్రీశంకరభగవత్పాదాచార్యవతార కాలనిర్ణయము:—

శ్రీశంకర భగవత్పాదుల వారవతరించినకాలమును గూర్చి వారిచరిత్రమును వ్రాసినపలువురు పలువిధములుగ వివరించియుండుటవలన వారువర్ధిల్లినకాలమును నిర్ణయించిచెప్పటకు నేటివఱ కెవ్వరికిని సాధ్యపడకయున్నది. ఆత్మవిచారముచేసి ప్రపంచమందంతటఁ బ్రఖ్యాతివహించిన మహనీయులలో శ్రీమదాచార్యస్వాముల వారి దివ్యనామధేయము, ప్రప్రథమమున గణింపఁదగినదిగానున్నది.

ఇట్టి యమానుషప్రజ్ఞగల వారీభరతఖండమున వర్ధిల్లినకాలము నిష్కర్షగాఁ దెలియకుండుట మిగులఁ గొఱతగదా? కావున వారవతరించిన కాలమునుగూఁచి, వారినిగూర్చి వ్రాయఁబడిన చరిత్రముల నొకటొకటిగఁ బరిశీలించిచూతము.

1. శ్రీ శంకరభగవత్పాదులవారి చరిత్రమును వ్రాసిన గ్రంథకర్తలలో \* మాధవాచార్యకృత శంకరవిజయమును పేరితో మాధవకవి వ్రాసిన గ్రంథములో శ్రీమదాచార్యులవారి జననకాల మీతరున వివరింపఁబడియున్నది.

శ్లో॥ లగ్నే శుభశుభయుతే సుషువేకుమారమ్,

శ్రీపార్వతీవసుఖినీ శుభవీక్షితేచ ।

జాయాసతీశివగురో ర్నిజతుంగసంస్థే

సూర్యేకుజేరవిసుతేచ గురౌచకేంద్రే ॥

\* ఈగ్రంథకర్తయే పూర్వాశ్రమమున విజయనగర పంథానాధిపతులగు బుక్కదేవరాయలయొద్ద మంత్రిగనుండి యాశ్రమ స్వీకారానంతరము విద్యా రణ్యులను పేర శృంగగిరిపీఠము నలంకరించెనని కొందఱు భ్రమపడియున్నారు.

తా॥ శుభలగ్నమున శుభగ్రహ వీక్షణంబుగలిగి రవ్యంగా రక శనై శ్చరగ్రహము లుచ్చస్థితిని, గురువుకేంద్రమును బొందియుండగా, శ్రీసార్వభౌమ కుమారస్వామిని బ్రసవించినట్లు శివగురు దీక్షితుని ధర్మపత్నియగు నార్యాంబ పురుషశిశువుం గనెను. (2-వ అధ్యాయము 71 శ్లో.)

ఇట్టి గ్రహసంపత్తి ప్రభవమొదలగు నణువది సంవత్సరములు గల శకములో నేశకములోనై నను తటస్థింపవచ్చును. పై శ్లోకము లోఁ గాలనిర్ణయముఁ జేసియుండనందున, నట్టికాలముం గనిపెట్టుట దుస్సరముగనున్నది. అయినను, కేరళదేశమునకుంజేరిన కొచ్చి సంస్థానములోనుండు జ్యోతిష శిరోమణియగు పిచ్చయ్యగారు పై గ్రహసంపత్తి క్రీ. వె. 805 లో తటస్థించినదనియు నాకాలముననే శ్రీమదాచార్యులవా రవతరించియుండవలయుననియు నిర్ణయించిరి. ఈవిషయమునే దివాన్ బహదర్ స్వామికణ్ణపిళ్లగారు దృఢపఱచిరి.

మఱియు నిటీవల బెజవాడలో ముద్రింపఁబడిన “అనుభూత జాతకతరంగిణి” అను గ్రంథములో శ్రీమదాచార్యులవారి జాతక ముతోడఁ గనఁబఱచియుండువారి జననకాలము, పై యిరువురి యభి

	ర	బు శు	చం
	రాశి		ల గు
కు			
		శ	

ప్రాయముల ననుసరించి యున్నది. అదియేలాగనిన:— కలిలో 3907 సంవత్సరములకు సరియైన శాలివాహన శకాబ్దంబులు 728 కి క్రీస్తుశకమున 805 వ సంవత్సరమునకు సరియగు నీశ్వరనామ సంవత్సర నైశాఖశుద్ధ పంచమీయుక్త యిందువాన రంబునఁ గర్కటక లగ్నాఖ్యాభిజిన్మహూర్తమున, ఆర్ద్రాప్రథమచర

ణ కర్కటక తృతియదేక్కాణంబున, శుభషడ్వర్గలయందు శ్రీమ

దద్వైతమతోద్ధారక శ్రీమచ్చంకరభగవత్పాదాచార్య స్వామివారవతరించిరని యున్నది.

ఈ కాలనిర్ణయ మాదిశంకరులకుఁ బిదపఁ గానుకోటిపీఠము నలంకరించిన యాచార్యస్వాములలో ముప్పదియాఱవవారగు నభినవ శంకరాచార్యులవారి జననకాలము (క్రీ. వె. 788-వ సంవత్సరము)ను గూడ సతిక్రమించియుండుటవలన నానిర్ణయము యుక్తియుక్తముగఁ దోచదు.

కాఁబట్టి తత్పూర్వము గడచిన ప్రభవాది శకములో నేశకములోనైన నట్టి గ్రహసన్నివేశము తటస్థించి యాకాలములోనే శ్రీశంకరభగవత్పాదులవా రవతరించి యుండవలయును. ఏలయన, పైఁగనిన మాధవకవి వ్యాసాచలీయ శంకరవిజయములో వివరించియుండు శ్రీశంకరులవారి జననకాలమునుగూర్చిన శ్లోకములలోఁ గాలనిర్ణయములేని రెండవశ్లోకమును మాత్రము వివరించి కాలనిర్ణయముతోఁ గూడిన పూర్వశ్లోకమును వదలియున్నాఁడు. ఆయంశము తరగ్రంథమున నిరూపింపఁబడును.

మఱియుఁ బై “జాతకతరంగిణి” యను గ్రంథములో వివరించియుండుమేరకు, క్రీ. వె. 805 కు, ఈశ్వరసంవత్సరము తటస్థింపక పార్థివవత్సర మగుచున్నది.

ఇదియుఁగాక, మాధవీయ శంకరవిజయ గ్రంథశైలినింబట్టి విద్యారణ్యస్వాములవారు పయిగ్రంథమును రచించినదిగ నుండలేదనియు, మాధవనామధేయుండగు మఱియొక కవివర్యునిచే రచింపఁబడి యుండవలయుననియుఁ గొందఱు తలఁచుచున్నారు. మఱి గొందఱు తాస్వాములవారి హస్తలిఖితమేయని యభిప్రాయ పడుచున్నారు.

ఎవరెట్లుభిప్రాయపడినను నందులోఁ గ్రీస్తుకుఁబిదప నేడవశతాబ్దాదిలో, మగధరాజ్యమునేలిన శ్రీహర్షనర్థమానుడచు ప్రభుస్థానములో నాస్థాన పండితులుగనుండిన బౌణమయూరులనేడు సుప్రసిద్ధ

కవిచంద్రులకును, క్రీ. వె. 8-వ శతాబ్దములో వర్ధిల్లిన దండికవీంద్రునికిని, శ్రీశంకరభగవత్పాదులవా రద్వైతవిద్యను బోధించినట్లును, మరియు క్రీ. వె. 12-వ శతాబ్దములో వేదాంత సూత్రములకు భాష్యమును రచించిన నీలకంఠాచార్యులను, క్రీ. వె. 10-వ శతాబ్దములో నాపస్తంభ గౌతమ ధర్మసూత్రములకు వ్యాఖ్యానముగావించిన హరదత్తాచార్యులను, ఆకాలమునందే బ్రహ్మసూత్రములకు వ్యాఖ్యానముఁ జేసిన భట్ట భాస్కరాచార్యులను, శ్రీమదాచార్య స్వాములవారు వాదమున నోడించినదిగను, నివి మొదలగు నసంఖ్యములు పెక్కులు గనఁబడుటవలనఁ బై గ్రంథము విద్యారణ్య స్వాములవలన రచియింపఁబడినదిగాఁ దలఁచుటకు వీలులేకుండుట యేగాక, కథాసరణికి నుపయుక్తముగఁగూడ నుండలేదు.

2. శ్రీమదాచార్యులవారి చరిత్రమును వ్రాసిన చిద్విలాస యతీంద్రులవారు “శంకరవిజయ విలాసము”ను గ్రంథములో వారి జననకాలము నిట్లు వివరించియున్నారు.

శ్లో॥ తతస్సాదశమేమాసి సంపూర్ణశుభలక్షణే।

దివసేమాధవర్తాచ, పోచ్చిన్ధేగ్రహపంచకే॥

శ్లో॥ మధ్యాహ్నాచాభిజిన్నామ, ముహూర్తేదిత్యసంయుతే।

ఉదయాచలవేళేవ, భానుమంతంమహశాజనమ్।

శ్లో॥ ప్రాసూతతనయంసాధ్వీ, గిరిజేవషడాననమ్।

జయంతమివపౌలోమీ, వ్యాసంసత్యవతీయథా॥

(5-వ అధ్యాయము, 37, 38, 39 శ్లో.)

తా॥ వసంతఋతువునందు పునర్వసు నక్షత్రముతోఁగూడిన యొకశుభదినమున నభిజిన్ముహూర్తమున నైదుగ్రహము లుచ్చస్థితిని బొందియుండఁగా, పార్వతీదేవి కుమారిస్వామిని, పౌలోమిజయంతుని, సత్యవతి వేదవ్యాసులను బ్రసవించినట్లు శివగురుదీక్షితుని ధర్మపత్నియగు నార్యాంబ, ఉదయపర్వత శిఖరమున నుదయించు సూర్యునికాంతినంటి కాంతితోఁగూడిన యొక పుత్రునిఁగనెను.

మాధవకవి, తాను రచించిన శంకరవిజయములో శ్రీమదాచార్యులవారి జననకాలముననున్న గ్రహసన్నివేశమును వ్యక్తముగఁ దెలిపెను. ఈగ్రంథకర్తగారు ఋతువును, నక్షత్రమును, లగ్నమునుజెప్పి యైదుగ్రహము లుచ్చస్థితియందుండినవనిమాత్రము వివరించిరేకాని యాగ్రహము లేవి యను విషయము నగపఱచి యుండలేదు.

బహుశః వీరు శ్రీ చిత్సఖాచార్య కృత బృహచ్చంకరవిజయములోని కొన్నియంశములను స్వీకరించియు, నేకారణముచేతనో కొన్నిటిని వదలియు, గ్రంథమును రచించియున్నారని యూహింపఁదగియున్నది.

పైఁగనిన వర్తమానమువలన శ్రీశంకరులవారి జననకాలమును నిర్ణయించుట కెంతమాత్రమును వీలులేదు.

3. మఱియు, సదానందస్వాములవారు వ్రాసిన “శంకర దిగ్విజయమ”ను గ్రంథములో శ్రీమదాచార్యులవారి జననకాల మిట్లగపడును.

శ్లో॥ సుముహూర్తే శుభేలగ్నే, సోఽచ్చస్థేగ్రహ పంచకే।  
సాసతీ సుషువే బాలం శంకరాఖ్యం జగద్గురుమ్॥

2-వ సర్గము 33-వ శ్లోకము.

తా॥ ఒకానొక శుభముహూర్తమున నైదుగ్రహము లుచ్చస్థితిని బొందియుండఁగా నార్యాంబ, జగద్గురువులగు శంకరనామధేయముగలిగిన యొక బాలుని గనెను.

పూర్వగ్రంథములలోనున్న వర్తమానముగూడ నిందులో వివరించియుండనందున నిదియెంతమాత్రము నుపయోగకారికాదు.

వెండియు, నాగ్రంథ పరిశీలనమువలన పైఁగనిన మాధవీయాది మూఁడు గ్రంథములును క్రీ. వె. 1860 వ సంవత్సరమున, (Rev. William Taylor) విలియమ్ టెయిలర్ గారి వలనఁ బ్రకటింపఁబడిన యచ్చు కావలసిన సంస్కృత గ్రంథముల పట్టిక



లోఁజేరి యున్నట్లు తెలియలేదు. కనుకఁ బైనవివరించిన మూడు గ్రంథములును, మీఁదనుదాహరించిన కాలమునకుం బిదప రచింపఁ బడినట్లు నిశ్చయింపవలసియున్నది.

4. ఇక, పైఁగనఁబఱచిన కాలమునకుం బిదప వ్రాయఁ బడిన శ్రీమదాచార్యులవారి చరిత్ర గ్రంథములు విమర్శింపఁ బడును.

అట్టి నవీన గ్రంథములపైకి “సకలార్థసాగరము”ను గ్రంథము లో శంకరభగవత్పాదులవారు కలియుగములో ౩058 వ సంవత్సరమునకు సరియగు నీశ్వర సంవత్సర వైశాఖశుద్ధ పంచమి భానువార మార్ద్రాసక్షత్రముతోఁ గూడిన శుభదినమందు, జన్మించినట్లు వివరింపఁబడియున్నది. ఈకాలము క్రీ. ము. 44 వ సంవత్సరముగ నేర్పడును.

ఇదియుఁగాక కొక్కొండ వేంకటరత్నం పంతులుగారు రచించిన “శంకరవిజయధ్వజము”ను గ్రంథములోను, శృంగగిరి పీఠాధిపతుల సన్నిధినున్న గురుపరంపర పట్టికలోనుండు పైకాలమునే వివరించియున్నారు.

మఱియు సూరతు పురవాసులగు యజ్ఞేశ్వరశాస్త్రిలవారు రచించిన “ఆర్యవిద్యాసుధాకరము”ను గ్రంథములో నిటుల వ్రాసియున్నారు.

శ్లో॥ నిధినాగేభవహ్న్యబ్దే విభవే మాసిమాధవే।

శుక్లేతిథౌ దశమ్యాంతు శంకరార్యోదయస్మృతః।

తా॥ కలిగతాబ్దములు ౩889 కి సరియగు విభవసంవత్సర వైశాఖశుద్ధ దశమిరోజున శంకరులవా రవతరించిరి. ఈకాలము క్రీ. వె. 788వ సంవత్సరమునకు సరిగనున్నది.

పైకాలమునే మఱికొన్ని గ్రంథములలో దిగువఁ గనఁబఱచియుండురీతిగ వినరించియుండునట్లు “భారతి” యను పత్రిక యొక్క రెండవ సంపుటము 5 వ నంచిక 158-వ పుటలోఁజెప్పఁబడియున్నది.

శ్లో || ప్రాసూతతిష్యశరదా మతియాశవత్యా!  
మేకాదశాధికశతో నచతుస్సహస్ర్యాం!  
సంవత్సరేవిభవనామ్ని శుభేముహూర్తే!  
రాధేఽసితేశివగురో ర్న్యహిణీదశమ్యాం॥

తా॥ కలిలో ౩౮౮౯ కి సరియగు విభవ సంవత్సర వై శాఖ శుద్ధ దశమి రోజున నొక శుభముహూర్తమునందు శివగురు దీక్షితుని ధర్మపత్నియగు నార్యాంబి ప్రసవించెను.

(పై శ్లోకము, హూన్ పేట భట్ట నీలకంఠశాస్త్రిలవారి “శంకరమందార సారభమ”ను చంపూగ్రంథములో నగపడును.)

ఇదియునుంగాక, కోయంబుత్తూరులోనుండు దేశీయవిద్యాలయములో సహాయోపాధ్యాయులగు C. N. కృష్ణస్వామయ్యర్ M. A., L. T. గారు హూణభాషలో రచించిన శ్రీమదాచార్యులవారి చరిత్రములో, పైగనిన క్రీ. వె. 788 వ సంవత్సరమునే శంకరులవారి జననకాలముగా నుదాహరించియున్నారు.

ఇంకను, తిరుపతి పురవాసులును, ఉద్యోగమునుండి విరమించిన న్యాయవాదులు నగు నాగపూడి కృష్ణస్వామయ్యర్ B. A. గారు, ఆంధ్రభాషలో రచించిన “శ్రీశంకరాచార్య చరిత్రము”లో వారుకూడ కలియుగాబ్దంబులు ౩౮౮౯ కి సరియగు విభవసంవత్సర వై శాఖశుద్ధ పంచమి, ఆర్ద్రానక్షత్ర యుతంబగు శుభదినంబున నభిజిన్ముహూర్తమున సకలలోక శంకరుండగు శంకరుండవతరించెనని నుడివియున్నారు.

వీరు నిర్ణయించియుండు సంవత్సరమును మాసమునుమాత్రము పైనవివరించిన గ్రంథముల తాత్పర్యము ననుసరించియున్నది. పానిలో విభవ వై శాఖశుద్ధ దశమినాఁ డాచార్యులవారు జన్మించినట్లు కనఁబడుచుండఁగా, వీరదేకాలములో శుద్ధపంచమిరోజున నాచార్యులవారి జననమని వ్రాసియున్నారు. వై శాఖశుద్ధపంచమినాఁ డాచార్యులవారి జననమనుట నిర్వివాదమైన యంశము. అయితే

విభవసంవత్సర వైశాఖశుద్ధ పంచమి, ఆర్ద్రానక్షత్ర యుతంబగు రోజున వారు జన్మించినారనుట కాధారము కనిపించలేదు.

మఱియు, దిగువ నుదాహరింపఁబడు శంకరేంద్రవిలాసమునె డు గ్రంథమునందలి వాక్యములవలన విభవ వైశాఖశుద్ధ దశమి పుష్యమీనక్షత్ర యుక్తంబగు దినసంబున నాది శంకరులకుం బిద పఁ గామకోటిపీఠము నలంకరించిన యాచార్యస్వాములపైకి ముప్పది యాఱవ వారగు నభినవ శంకరాచార్యులవారు జన్మించినటులు గనఁబడును.

శ్లో॥ “హయనేఽథ విభవే వృషమాసే,  
శుక్లపక్షదశమీ దినమధ్యే,  
శేవధి ద్విపదిశానలవర్షే,  
తిష్యవన ముదసోష్ట విశిష్టా ॥

తా॥ విశిష్టాదేవి కలివత్సరంబులు ౩889 కి సరియగు విభవ సంవత్సరమున (క్రీ. వె. 788) వృషభమాసమునందు శుక్లపక్ష దశమిరోజున పుష్యమీ నక్షత్ర యుక్తంబగు శుభదినమున సభిజన్ము హూర్తమం గిరినిని \* (అభినవశంకరులను) కనెను.

మఱియు, బొంబాయి హైకోర్టు జడ్జిగనుండిన కాశీనాథత్ర్యం బక తెలంగుగారు, శ్రీమదాచార్యులవారి భాష్యములోఁ బాటలీ పుత్ర నగరమునుం గూర్చియుఁ బూర్ణవర్మయను బౌద్ధప్రభువునుం గూర్చియు వారు ప్రశంసించి యుండుటచేతను, పాటలీ పుత్రనగరము (క్రీ. వె.) 756 లో నదీప్రవాహములో మునిగి నశించి యుండుటం జేసియు, పూర్ణవర్మ, క్రీ. వె. 6 వ శతాబ్దాంతమున మగధదేశమును బాలించియుండుటవలనను, శ్రీశంకర భగవత్పాదులవారు క్రీ. వె. 6 వ శతాబ్దాంతముననే వర్ధిల్లి యుండవలయునేకాని, క్రీ. వె. 788 లో జన్మించిరనుమాట సమంజసముగ నుండలేదని “The Indian Antiquary” (హిందూదేశపు ప్రాచీన వృత్తాంతమును) గ్రంథమున

\* అభినవ శంకరులవారి చరిత్ర ముత్తరగ్రంథములో వివరింపఁబడును.

13 వ సంపుటము 96 వ పుటయం దుదాహరించిరి.

పండిత భండార్కరుగారు తెలంగాణగారి యభిప్రాయముతో నేకీభవించిరి. మఱియు, పండిత భాష్యాచార్యులు రచించిన “ The Age of Sri Sankaracharya ” (శంకరాచార్యులవారు వర్ధిల్లిన కాలము) అను గ్రంథములో వారు పలువిధములయిన చర్చల జేసి తుదకు శ్రీమదాచార్యస్వాములవారు క్రీ. వె. 5 వ శతాబ్దములో నవతరించియుండవలయునని యభిప్రాయపడిరి.

ఇంకను, విజయనగరము మహారాజుగారి కలాశాలయందలి పండితులగు N. వెంకట్రామయ్యర్ M. A. గారీవల రచించిన “జగద్గురు శ్రీశంకర గురువరంపర” అను గ్రంథములో, అభినవ శంకరాచార్యులవారి జననకాలము క్రీ. వె. 788 యని నిర్ణయించుచు, కామకోటి పీఠముయొక్క గురువరంపర పట్టిక, పుణ్యశ్లోక మంజరి, గురురత్నమాల ఇత్యాదిప్రాచీన సాధనముల నుపేక్షించి పాశ్చాత్యులు వ్రాసిన హిందూదేశముయొక్క ప్రాచీనచరిత్రము నాధారముగ గ్రహించి, ఆదిశంకరులు క్రీ. వె. ప్రథమశతాబ్దముయొక్క యుత్తరార్ధమున నవతరించియుండవలయునని నిశ్చయించిరి.

మఱియు, మద్రాసు హైకోర్టు వకీలుగనుండిన T. S. నారాయణశాస్త్రిలు, B. A., B. L., గారు రచించిన “ The Age of Sankara ” (శంకరులు వర్ధిల్లిన కాలము) అను గ్రంథములో, అభినవ శంకరులవారి జననకాలము క్రీ. వె. 788 యని స్థిరపఱచుచు పాశ్చాత్యులు వ్రాసిన హిందూదేశపు బ్రాచీన చరిత్రములో ననేక పొరపాటులఁజూపి శ్రీ చిత్తుఖాచార్యులవారు రచించిన బృహచ్చంకరవిజయము మొదలగు పెక్కు ప్రాచీనగ్రంథముల నాధారము వలన శ్రీశంకరభగవత్పాదులవారు కలియుగాబ్దంబులు 2593 కి సరియగు సందన (క్రీ. ము. 509) లో వైశాఖశుద్ధ పంచమి పునర్వసు నక్షత్రముతోఁగూడిన శుభదినమందు కర్కాటకలగ్నమున నవతరించినట్లు నిర్ణయించియున్నారు.

మఱియు, కుంభకోణమునందలి కలాశాలలో నుపన్యాసకులగు N. K. వేంకటేశ్వరయ్యర్, M. A. గారు రచించిన “శ్రీ శంకరాచార్యులవారు ఓ వారి కామకోటిపీఠము” అను గ్రంథమునందును పై గలిన కాలమునఁగా (క్రీ. ముం.) 509 యే శ్రీశంకరుల వారవతరించిన కాలమని దృఢపఱచియున్నారు.

ఇంకను, మద్రాస్ హైకోర్టు నకీలుగనుండి ప్రకృతము చోళ దేశములో సబ్ జడ్జిగానుండు K. S. రామస్వామి శాస్త్రిలు B. A., B. L. గారు రచించిన శ్రీ శంకరాచార్యులవారి చరిత్రములో, శ్రీమదాచార్యులవారు వృషదేవవర్మయొక్క ప్రభుత్వకాలములో నేపాళరాజ్యమునకు విజయముచేసినట్లు “నేపాళదేశ శాసనము”నంబడు నొక లిఖితమువలనఁ దెలియవచ్చునట్లును, ఆరాజు క్రీస్తు పుట్టుటకు 500 సంవత్సరములకుఁ బూర్వమా రాజ్యపరిపాలనము నేయుచుండెననియు, నిత్యాదిహేతువులంగని, క్రీ. ముం. 509 లోనే యాదిశంకరులవా రవతరించియుండవలయునని తీర్మానించిరి.

ఇదియుఁగాక, శ్రీమండనమిశ్రుల పరంపరలోఁజేరిన శేషయ్యగారి పుత్రులగు సుబ్రహ్మణ్యయ్యగారివలన హిందూస్థాని భాషనుండి యుజవభాషకు తర్జుమాచేయఁబడిన “జగద్గురు శ్రీశంకర భగవత్పాదులవారి చరిత్రము” నందును పై కాలమే కనఁబడును.

5. ఇక, ఈవిషయమై పాశ్చాత్య పండితులయొక్క యభిప్రాయ మెట్టిదనిన:—

బెల్గాం దేశస్థుండగు “గోవిందభట్ట యేర్లేకరు” అను వానివద్ద సంస్కృతభాషలో దేవనాగరీ లిపియందు వ్రాయఁబడిన యొక లిఖితములో శ్రీమదాచార్యులవారు కలియుగమున 3889 వ సంవత్సరమునకు సరియయిన విభవసంవత్సరము (క్రీ. వె. 788) లో వైశాఖశుద్ధ పౌర్ణమిరోజున జన్మించి యా కలిలో 3921 వ సంవత్సరము (క్రీ. వె. 820) లో సిద్ధిఁజెందినారని నిర్ణయమైయుండెను. పై వృత్తాంతమును “Mr. K. B. Pathak” (కె. బి. పతక్) అను



నతఁడు "The Indian Antiquary" (హిందూదేశపు ప్రాచీనవృత్తాంతము) 11 వ సంపుటము 174, 175 పుటలలోఁ బ్రచురపఱచెను.

మాక్సుముల్లర్ అను పండితుఁడు (Professor Maxmuller) పై వృత్తాంతము నాధారముగఁ గైకొని శ్రీశంకరాచార్యులవారి జననకాలము, క్రీ. వె. 788 అని నిష్కర్షయైనట్లు "India-What it can teach us?" (ఇండియా-అది మనకేమిబోధించును?) అను గ్రంథములో 360 వ పుటలో నుదాహరించెను.

మఱియు "వీబర్ పండితుఁడు" (Professor Weber) కూడ "History of Indian Literature" (హిందూదేశపు వాఙ్మయ చరిత్రము) అను గ్రంథములో 51 వ పుట, వివరణము 38 లో శ్రీశంకరాచార్యులవారు క్రీ. వె. 8 వ శతాబ్దములో వర్ధిల్లినట్లు వివరించెను.

అయితే "Dr. Fleet" (డాక్టర్ ఫ్లీటు) అను విద్వాంసుఁడు "The Indian Antiquary" (హిందూదేశపు ప్రాచీనవృత్తాంతము) అను గ్రంథముయొక్క 14 వ సంపుటము 350 వ పుటలోను తారానాథుఁడు వ్రాసిన బౌద్ధమత గ్రంథము ననుసరించి Dr. Burnell (డాక్టర్ బర్నెల్) అను విద్వాంసుఁడు "Elements of South Indian Palaeography" (దక్షిణహిందూస్థానపు ప్రాచీనలిఖిత పరిశీలనములం గూర్చిన ప్రధానాంశములు) అను గ్రంథముయొక్క 37 వ పుటలోను, శ్రీమదాచార్యులవారు క్రీ. వె. 7 వ శతాబ్దములో జన్మించినారని తెలిపియున్నారు.

మఱియు, "Professor Wilson" (విల్సన్ పండితుఁడు) శంకరులు వర్ధిల్లిన కాలముం గూర్చిన యభిప్రాయముల నన్నింటిని యుదాహరించి, తుదకు రామమోహన రాయలతో నేకీభవించి, శంకరభగవత్పాదులవారు క్రీస్తుకు వెనుక 8 వ శతాబ్దాంతమందును 9 వ శతాబ్దాదియందున్నట్లు వ్రాసియున్నాఁడు. ('Vide Wilson's

శ్రీశ్రీ దేవరాయాంధ్ర భాషాశాస్త్రము

మల్లానందార్, హైదరాబాద్. 1.

Essays, Vol. I Page 194') ("విల్ సోయెక్క్ యుపన్యాసముల"ను గ్రంథములో ప్రథమసంపుటము 194 వ పుటను చూడుడు.)

ఇదియుఁగాక, "Mrs. Annie Beasant" (ఆనిబెసంట్సు) అను నామెయు, "Rev'd. Lead Beter" (లెడ్ బీటర్ గారు) ను నిర్దలు శంకరాచార్యులు కలరనియు నొకరు 2500 సంవత్సరముల క్రిందట నవతరించి మతసంబంధములగు నుపన్యాసములఁ గావించి రనియు రెండవవారు, క్రీ. వె. 7 వ శతాబ్దములో జన్మించి భాష్యాదులను వ్రాసిరనియు నభిప్రాయపడిరి.

6. ఇఁక, ప్రాచీన శంకరవిజయములలో దీర్ఘానించియుండు వృత్తాంతములఁ బరిశీలించుము.

అట్టి గ్రంథములపైకి వల్లీసహాయకవి రచించిన "ఆచార్య దిగ్విజయ కోలాహలము"ను గ్రంథములోను, రాజచూడామణి దీక్షితులవారి "శంకరాభ్యుదయము" లోను శ్రీమదాచార్యుల వారనతరించిన కాలము వివరించియుండలేదు.

మఱియు, అనంతానందగిరికృత "ఆచార్యవిజయము"ను గ్రంథములో నిట్లుదాహరింపఁబడియున్నది.

శ్లో॥ ప్రాప్తేతుదశమేమాసి విశిష్టాగర్భగోళతః ।

ప్రాదురాసీ స్మహాదేవః, శంకరాచార్యనామతః॥

శ్లో॥ ఆసీత్తదా పుష్పవృష్టిః దేవసంఘైఃప్రచోదితా ।

నేదుర్దుందుభయోర్ద్దివ్యాః స్వర్గలోకే చిరంసుఖం॥

2-వ అధ్యాయము.

తా॥ విశ్వజిత్తును బ్రాహ్మణోత్తముని ధర్మపత్నియగు విశిష్టాగర్భమునుండి భగవంతుఁడగు మహాదేవుండు శంకరాచార్య నామ ధేయముతో నుద్భవించెను. అప్పుడు దేవతలు పుష్పవర్షముం గురిపించిరి. దివ్యములగు దుందుభి వాద్యఘోషములు సెలంగెను.

ఇందులో నాచార్యులవారి జననకాలమునుగూర్చి కలియుగాదిగాఁగాని మఱియే యితర శకాదిగాఁగాని, వత్సర, మాస,

పక్ష, తిథి, వార, నక్షత్రములలో దేనినిఁగాని సూచించియుండలేదు. మఱియు నీగ్రంథకర్త శ్రీమదాచార్యులవారి శిష్యుఁడని చెప్పకొనుచు, క్రీ. వె. 788-న సంవత్సరమునఁ జిదంబరమున జన్మించినవారును, కామకోటిపీఠము నలంకరించిన యాచార్యస్వామిలపైకి ముప్పదియాఱవ వారునగు నభినవ శంకరాచార్యస్వామిలవారి జననమును, ఆదిశంకరులవారి జననమని పొరపాటు పడి యట్లు పై శ్లోకతాత్పర్యమువలనఁ గనఁబడున్నది.

ఇదియుఁగాక, ఇందులో నసంగతములగు మఱికొన్నివిషయములును గలవు. అవేవన:—శ్రీమదాచార్య స్వామిలవారి సన్నిధియందు లక్ష్మణాచార్యులనియు, హస్తామలకాచార్యులనియు నిర్దళుశిష్యులుండిరనియు, వారిలో మొదటివారు విశిష్టాద్వైతమును, రెండవవారు ద్వైతవిద్యను, బోధించినట్లు ప్రత్యక్షవిరుద్ధ విషయములు చెప్పఁబడియున్నవి. ఇంకను, చిదంబర తేత్రమున విశ్వజిత్తును పేరనొక విప్రశ్రేష్ఠుండుండెననియు, నతఁడు విరక్తుఁడై తపంబునలుప వనంబునకేగిన పిదప నతని ధర్మవత్నియగు విశిష్టయను సాధ్వీమణి, ప్రతిదినంబును భక్త్యాచారములతో శ్రీమన్నటరాజస్వామిని సేవించుచు నద్దేవుని యనుగ్రహంబునంజేసి గర్భంబుధరియించి సకాలమున నొక పుత్రునిఁబడసినట్లును, అటుల జన్మించినశిశువే శంకరులని ప్రసిద్ధిఁగాంచెననియు నవ్యక్తప్రసంగమును గలదు. అయిన నందలి వాస్తవసాంశము కాశ్మీరదేశాధిపతియొక్క రాజసభలో ముఖ్యపండితులుగ నుండిన వాక్పతి భట్టాచార్యులవారు రచించిన “శంకరేంద్రవిలాసమ”ను నభినవ శంకరాచార్యులవారి చరిత్రమువలన వ్యక్తమగుచున్నది. అభినవ శంకరాచార్యులవారి చరిత్రమును విజయనగరము మహారాజుగారి కలాశాలయందలి పండితులగు N. వెంకట్రామయ్యర్, M. A. గారు రచించిన “జగద్గురు శ్రీశంకరగురుపరంపర”లో నిట్లు వివరించియున్నారు.

“కాంచీ కామకోటిపీఠము నలంకరించిన యాచార్యస్వామి

లపైకి ముప్పదియాటవవారగు నభినవ శంకరాచార్యస్వాములవారు చిదంబరక్షేత్ర నివాసులగు విశ్వజిత్తును విప్రోత్తముని తనయులు. విశ్వజిత్తు లోకాంతర్గతుడైన తరుణమున, వారి ధర్మపత్నియగు విశిష్టాదేవి గర్భవతిగనుండి, సహగమనమునేయఁ బ్రయత్నింపఁగా బంధువులందఱుఁ దత్ప్రయత్నమును నివారించిరి. అనంతర మా పతివ్రతా శిరోమణి గృహంబున కరిగి యుక్తకాలమువఱకు నిరీక్షించి యుఁ బ్రసవము తటస్థింపమింజేసియ, జనులందఱు జాడ్యలక్షణము నీ శంకించుటవలనను, నామానవతి మిగుల లజ్జనొంది శ్రీనటరాజ స్వామివారి నాశ్రయించి యత్యంత భక్తిమైనారాధించుచు మూడు వత్సరములు గడచినపిమ్మటఁ గలియుగాబ్దంబులు ౩౪౪౯ కి సరియగు విభవ సంవత్సరము వైశాఖమాస శుక్లపక్షంబున పుష్యమి యుక్తదశమి రోజున (క్రి. వె. 788) నొక పురుషశిశువుం గనెను. పదంపడి దైన్యతనొందిన యాదేవి, లోకాపవాదమునకు వెఱచి యాశిశువును సమీపాఽణ్యమునఁ బడవై చెను.

అంతనా యనాధబాలునిఁ దత్త్వాంతారణ్యమున నివసించుచుండిన వ్యాఘ్రపాన మునీంద్రుని ధర్మపత్ని తెచ్చి మిగుల గారాబమునఁ బోషించెను. ఆ పసిబాలుని కైదవప్రాయమున నా మునీంద్రుఁడు పనయనాదులంగావించి, వేదవేదాంగములను సకల శాస్త్రములను జెప్పించుటయు నాబాలుఁడు శీఘ్రకాలమున వేదశాస్త్రప్రవీణుఁడుగ నేర్పడెను.

అంతట నొకానొక సమయమున విద్యావంతుడగు నాబాలునకు శ్రీశంకర భగవత్పాదులవారు తమ ప్రియశిష్యులగు పద్మపాదులతోడ దర్శనమిచ్చి పద్మపాదులద్వారా తమపాదుకల సతనికి సన్మానంబు గావించిరి.

ఇట్లుండఁ గొంతకాలమునకుఁ గామకోటి వీరాధిపతులగు మూడవవిద్యాఘనులను వారు యాత్రార్థము చిదంబరమునకు విధియముచేసిన తరుణమున నొకనాఁడు శ్రీనటరాజమూర్తి యశరీర

వాక్కున నావిద్యస్థునిమహిమను వారికెఱింగించుటయు, తత్తఱుంబ  
వారాప్రాజ్ఞుని రప్పించి సన్యాసంబిచ్చి యభినవశంకరులని నామధే  
యంబొసంగి కామకోటి పీఠమున కధిపతులం గావించిరి.

పిదప, అభినవశంకరు లాదిశంకరులవలె భరతఖండమునం  
దంతటను సంచరించి తమ విద్యాసామర్థ్యమువలన దిగ్విజయంబు  
గావించి, కాశ్మీరమునకు సహితము విజయముచేసి, యచ్చట రాజ  
స్థానములో పండితాగ్రేసరుఁడగున్న వాక్పతి భట్టాచార్యులం  
గూడ వాదమున నోడించి, సర్వజ్ఞపీఠ మారోహించి, మిగులఁ  
బ్రఖ్యాతినిబొంది కామకోటి పీఠాధి పత్యము నేఁబదిరెండు సంవత్స  
రములు వహించి కలి ౯941 కి సరియగు సిద్ధాంతసంవత్సరమున ఆషా  
ఢబహుళ అమావాస్యరోజున హిమాచలమునందలి యాత్రేయ  
పర్వతమునకుఁ జేరిన దత్తాత్రేయ గుహయందుఁ బ్రవేశించి బ్రహ్మై  
శ్వముం బొందిరి.

మఱియు వారి విద్యాతిశయమును భగవద్భక్తియు విదేశీ  
యులగు చీనాదేశపువారికిని తురుష్కులకును పారసీకులకుంగూడ  
వారియెడల భక్తినిగలిగించినవయ్యెను.”

పై వృత్తాంతమువలన సభినవశంకరులు దీర్ఘకాలము మాతృ  
గర్భముననుండి తండ్రి మరణానంతరము జన్మించినవారని స్పష్ట  
మయ్యెను.

అట్టి యసాధారణ ప్రసవములు సకృత్తుగ నిప్పటికిని తటస్థిం  
చుచున్నవి. కావున సభినవ శంకరాచార్యులవారి జననముంగూ  
ర్చి యెట్టిదోషము చెప్పటకును వీలులేకున్నది. అట్లుండియు ద్వైత  
మతస్థుండగు నారాయణఫండితుఁడు ద్వేషబుద్ధితో భగవదవతార  
పురుషులగు శ్రీమదాచార్యులవారి జననముంగూర్చి “మణిమంజరీ”  
అను గ్రంథములో నాచార్యులవారు “మణిమాన్” అను రాక్షసా  
వతార పురుషులనియు మఱియు దుశ్శీలయగు నొకబ్రాహ్మణ వితం  
తు గర్భమున జన్మించినవారనియు గర్హకరోరముగ వ్రాసియున్నాఁడు.



“కృష్ణ”-“కృష్ణ” అతఁడెంతసాపమున కొడిగట్టె ? అతనిసాహసమే సాహసము. అతఁడు శివరహస్యముం జదువకున్నను లింగకూర్చే త్యాది పురాణములముఖమే యెఱుంగఁడు కాఁబోలు! అట్టి యసాధువుల ప్రల్లదంబులను సడ్డచేయక శ్రీశంకరులవారి యవతారవిషయమై ప్రాచీనపురాణముల తాత్పర్యములం బరికించిచూతము.

శివరహస్యములో నిటులఁజెప్పఁబడియున్నది.

(౭) శ్లో॥ మదంశజాతం దేవేశి కలావపి తపోధనమ్ |

కేరళేషు తదావిప్రం జనయామి మహేశ్వరి॥

శ్లో॥ తస్యైవచరితం తేఽద్య నత్యామిశృణుశై లజే |  
కల్యాదిమే మహాదేవి సహస్రద్వితయాత్పరమ్॥

శ్లో॥ సారస్వతాస్తథాగౌడాః మిశ్రాఃకర్ణాజినాద్విజాః |  
ఆమమీనాశనాదేవి ఆర్యావర్తాను వాసినః॥

శ్లో॥ కర్మైవ పరమంశ్రేయో నై వేశఃఫలదాయకః |  
ఇతియుక్తి పరామృష్ట వాక్యైరు ద్బోధయంతిచ॥

శ్లో॥ తేఽఘోర కులాచారా కర్మసారా భవంతిచ |  
తేషాముద్భూట నార్థాయ సృజామిశేమదంశతః॥

శ్లో॥ కేరళే శలలగ్రామే విప్రపత్న్యం మదంశతః |  
భవిష్యతి మహాదేవి శంకరాఖ్యోద్విజోత్తమః॥

(9-వ అంశము 16-వ అధ్యాయము.)

తా॥ ఓపార్వతీ! కలిప్రారంభమయిన రెండువేల సంవత్సరములకు పైఁబడి యార్యావర్తమునందలి సారస్వత, గౌడ, మిశ్ర, కర్ణాజనులను నాలుగు తెగలవారలగు బ్రాహ్మణులు కేవలము కర్మమే మిగుల శ్రేయమనియు నీశ్వరుఁడు ఫలప్రదుఁడు కాఁడనియు నీ కేతిగఁ బ్రజల కింపైన వాక్యములను బోధించుచు, వైదిక ధర్మమార్గములనువదలి మత్స్యభుక్కులుగను, దురాచార ప్రవిష్టులునై యుండురు. అట్టివారిని సన్మార్గమునకుం దిప్పటకై కేరళదేశమున శలలయను గ్రామమున నుండునట్టి యొక బ్రాహ్మణోత్తముని ధర్మ

పత్ని యొక్క గర్భమునందు నాయంశమున శంకరులను నామధేయముతోఁ దపోధనుండగు నొక్క విప్రశ్రేష్ఠుఁడు జన్మించును.

(b) శ్లో॥ నిందంతి తే దవిద్యాంచ ద్విజాః కర్మాణి నైకతా।  
కతారుద్రో మహాదేవః శంకరో నీలలోహితః॥

శ్లో॥ ప్రకాశతే ప్రతిష్ఠార్థం ధర్మస్య వికృతాకృతిః।  
యేతం విప్రా నిషేవంతే యేన కేనాపి శంకరమ్।  
కలిదోషా వినిర్జిత్య ప్రయాంతి పరమంపదమ్॥

(లింగపురాణము 40-వ అధ్యాయము.)

తా॥ కలియుగమున బ్రాహ్మణులు వేదమును వేదప్రతిపాదిత కర్మములను నిందింతురు. మఱల యథాప్రకారము ధర్మమును స్థాపించుటకై భగవంతుండగు శంకరుఁడవతరించును.

అట్టి భగవంతుని విప్రులగువా రెవ్వరేవిధముచేతఁగాని సేవించుచున్నారో అట్టివారు కలికలుషములనుండి విడివడి మిగుల సుత్తమపదమును బొందుచున్నారు.

(c) శ్లో॥ కతారుద్రో మహాదేవో లోకానాం ఈశ్వరః పరః।  
సదేవతాభవేన్యథాం దేవతానాంచ దైవతమ్॥

శ్లో॥ కరిష్యత్యవతారంస్వం శంకరో నీలలోహితః।  
శ్రౌతస్మార్త ప్రతిష్ఠార్థం భక్తానాం హితకామ్యయా॥

శ్లో॥ ఉపదేక్ష్యతి తత్క్షానం శిష్యాణాం బ్రహ్మసంజ్ఞితం।  
సర్వవేదాంత సారంహి సర్వస్తాచ్చతు దర్శనాత్॥

శ్లో॥ యేతం విప్రానిషేవంతే యేన కేనాప్యపాయతః।  
విజిత్య కర్తజ్ఞా దోషా యాంతి తే పరమంపదమ్॥

(కూర్మపురాణము 27-వ అధ్యాయము.)

తా॥ కలియుగమున దేవదేవుండగు మహేశ్వరుండు తన భక్తుల హితముఁగోరినవాఁడై శ్రౌతస్మార్త ధర్మములను యథాప్రకారము స్థాపించుటకును సర్వవేదాంతసారముగు బ్రహ్మజ్ఞానమును సర్వ శాస్త్రాభిప్రాయములను శిష్యుల కుపదేశించుటకును నవతరింపఁబోవు

చున్నాము. ఎవరాభగవంతుని నేయుపాయము చేతనైనను సేవిం  
చుచున్నారో వారు కర్తములవలనఁ గలిగిన దోషములనుండి విము  
క్తులై యుత్తమగతినిఁ బొందుచున్నారు.

(d) శ్లో॥ కల్యాణాద్వి సహస్రాంతే లోకానగ్రహకామ్యయా |  
చతుర్భిస్సహశ్చైవైస్తు శంకరోఽవతరిష్యతి॥

(భవిష్యత్తర పురాణము, 36-వ అధ్యాయము.)

తా॥ కలిప్రారంభమైన రెండువేల సంవత్సరములకుఁ బిదపఁ  
బ్రజల ననుగ్రహించు కొఱకు నలుగురు శిష్యులతోడ భగవంతుఁ  
డగు శంకరుం డవతరించును.

(e) శ్లో॥ లోకానగ్రహతత్పరః పరశివః సంప్రార్థితో బ్రహ్మణా |  
చార్వాకాది మతప్రభేదనిపుణాం బుద్ధింసదాధారయన్ |  
కాలట్యాఖ్యపురోత్తమే శివగురుర్విద్యాధినాథశ్చయః |  
తత్పత్న్యాంశివతారకేసముదితః శ్రీశంకరాఖ్యాంవహన్ ॥

శ్లో॥ కాంచ్యాం శ్రీకామకోటిం కలిమలశమనీం కల్పయిత్వా  
సురేశే॥

శ్రీవిద్యారాజపీఠార్చన మహితమహారాజ్య సామ్రాజ్య  
లక్ష్మీమ్॥

సంవేశ్యాత్మీయశిష్యే సకలభువనసమ్మోదహేతోర్మ  
హాత్మా॥

చిద్రూపస్వానుభూతిం భజతిభవమహాంభోధి సంతార

ణాయ॥

మార్కండేయ సంహిత 72 వ ఖండము, 7 వ పరిస్పందము.

తా॥ పరమశివుఁడు చతుర్ముఖ బ్రహ్మవలనఁ బ్రార్థింపఁబడిన  
వాఁడై ప్రజల ననుగ్రహింపఁదలఁచి చార్వాకాది దుర్మతముల ఖం  
డించుటయం దసాధారణ ప్రజ్ఞతో వెలయుచు, కాలటియను నుత్త  
మ గ్రామమున విద్యాధినాథ తనయుండగు శివగురుదీక్షితుని ధర్మ  
పత్నియొక్క గర్భమునందు శంకరనామధేయంబున నవతరించి కాంచీ

నగరమున కలికలుషములం భోగోట్టునదియు, శ్రీ విద్యా రాజ  
వీరము సర్పించుటచే మహిమనొందిన మహారాజ్య సామ్రాజ్య  
లక్షీస్వరూపిణియగు కామకోటిని గల్పించి యందు సర్వజనానంద  
ముకొనకుం దమశిష్యులగు సురేశ్వరాచార్యుల నియమించి సంసార  
నాగరమును తరింపజేయుటకై చిన్మద్రతోజ్ఞానానందానుభవమును  
జేయుచుందురు.

ఈవిషయమై యానందగిరి విరచిత ప్రాచీనశంకరవిజయము  
లోను, వ్యాసాచలీయ శంకరవిజయములోను, శంకరభగవత్పాదుల  
వారు కాంచీ కామకోటివీరమున సర్వజ్ఞమునియను నామధేయము  
తో నాశ్రమ స్వీకారమును వహించి బాల్యదశయందున్నవారిని  
దమకు వెనుకటి యాచార్యులనుగ నియమించి సురేశ్వరాచార్యుల  
వారిని వారికి సంరక్షణకర్తగా నేర్పాటుచేసినటులఁ గనఁబడుచున్నది.  
అయినను, సర్వజ్ఞమునులకు యుక్తవయస్సు వచ్చినపిదపఁగూడ సురే  
శ్వరాచార్యులవారే వారి జీవితకాలమువఱకు కామకోటి వీరాధిపత్య  
మును వహించియున్నందున నిచ్చట సురేశ్వరాచార్యుల నొకరిని  
మాత్రము నిర్దేశించి చెప్పఁబడినది.

పైనుదహరించిన పురాణములలోఁ గలిప్రారంభమైన రెండు  
వేల సంవత్సరములకుఁ బిదప నతని ప్రాబల్యమువలనఁ బ్రజలెప్పుడు  
వేదార్థములను నానావిధములుగాఁ బ్రతిపాదించుచు వైదిక ధర్మ  
మార్గములను వదలి దుర్మత దురాచార ప్రవిష్టులయియుందురో  
అప్పుడు భగవంతుఁడగు పరమశివుండు కేశదేశమున కాలటియను  
గ్రామమునందు విద్యాధినాథ నందనుండగు శివగురువను బ్రాహ్మ  
ణోత్తమునికి తనయుడై యతని ధర్మపత్నియగు నార్యాంబగర్భ  
మున శంకరనామధేయముతో నవతరించి వేదవిరుద్ధములగు చార్వా  
కాది దుర్మతముల ఖండించి సర్వవేదాంత సారమగు బ్రహ్మజ్ఞానము  
ను బోధించునని చెప్పఁబడియుండుటవలన, శ్రీశంకర భగవత్పాదు  
లవా రవతారపురుషులనుటకు సంశయ మెంతిమాత్రములేదు.

మఱియు, అనంతానందగిరి కృత యాచార్య విజయము, శ్రీ మదాచార్యస్వాములవారి శిష్యులగు తోటకాచార్యులనెఱు యానందగిరులవలనఁగాని, లేక శ్రీమదాచార్యులవారి భాష్యత్రయ వ్యాఖ్యాతలును, శ్రీకామకోటిపీఠమును “ఆనందజ్ఞానుల”ను నపరనామ ధేయముతో నలంకరించినవారు నగు మఱియొక యానందగిరుల వలనఁగాని వ్రాయఁబడినటులఁ దలఁచుటకువీలులేదు. ఆనందగిరి నామధేయముతో మఱియొకరు వ్రాసినటులఁ దోచుచున్నది.

7. ఇదియునుంగాక కేరళీయ శంకరవిజయములో శ్రీశంకరులవారి జననముంగూర్చి యిటుల వ్రాయఁబడియున్నది.

శ్లో॥ ప్రవృద్ధేతత్రచాసూత సందనంనందనేశుభే॥

వై శాఖేమాసిపంచమ్యాం శుక్లపక్షేపునర్వసా॥

శ్లో॥ ప్రాదుర్భావేకుమారస్య లగ్నమాసీత్సుశోభనమ్॥

బలయుక్తశుభజ్యోతి స్సమాకూఢస్సమీక్షితం॥

శ్లో॥ యేనసర్వజ్ఞతామేతి జాతవా భువిమానుషః॥

సచయోగోఽప్యభూత్తస్య ద్విజపుత్రస్యసంభవే॥

2 వ అధ్యాయము. 53, 54, 55 శ్లోకములు.

తా॥ శివగురుదీక్షితుని పత్నియగు నార్యాంబ ప్రసవకాలము తటస్థింపఁగా, సందనసంవత్సరములో వై శాఖమాసమున శుక్లపక్షమునందు పునర్వసుతోఁగూడిన పంచమిరోజున సుచ్ఛస్థితింబొంది బలయుక్తములగు శుభగ్రహములచేత వీక్షింపఁబడిన యొక శుభలగ్నమునందు సుపుత్రుంగనెను. మఱియు శంకరులవతరించిన లగ్నము, వారు సర్వజ్ఞులని ప్రసిద్ధిపహింపఁదగిన యోగముతోఁ గూడియుండెను.

ఇందులో శంకరులవతరించిన సంవత్సరమేగాక మాస, పక్ష, దిన, నక్షత్రములుంగూడ వివరింపఁబడియున్నవి. అయితే పై సంవత్సర మేళకములోఁ జేరినదని తెలిసికొనుట కుపయుక్తమగు సంశయము కనఁబడదు.

8. మఱియు వ్యాసాచలకవి రచించిన “శంకరవిజయ కావ్యము”ను గ్రంథమున శ్రీమదాచార్యులవారి జననకాలమును గుఱించి యీక్రిందివివరములు గలవు:—

శ్లో॥ అబ్దేకలేరనలవర్ష శరాక్షిసంభ్యే |  
 శ్రీసందనే దినమణాపుదగ భవభాజి |  
 రాధేధిపంచమి తిథా వసితేతరాయామ్ |  
 వారేరవేరదితిథ శుభయోగయుక్తే ||  
 శ్లో॥ లగ్నే శుభశుభయుతే సుషువేకుమారమ్ |  
 శ్రీపార్వతీవసుఖినీ శుభవీక్షితేచ |  
 జాయాసతీ శివగురోర్నిజతుంగసంస్థే |  
 సూర్యేకుజేరవిసుతే చగురాచకేంద్రే ||

4 వ అధ్యాయము. 20, 21 శ్లోకములు.

తా॥ కలిలో 2593 వ సంవత్సరమునకు సరియగు సందన సంవత్సరమునం దుత్తరాయణమున నైశాఖమాస శుక్లపక్ష పంచమీసహిత భానువారమునాడు పునర్వసు నక్షత్రమందు శుభగ్రహ యుక్తమగు నొక్క శుభలగ్నమున సూర్యాంగారక శనై శ్చరగ్రహ ములుచ్ఛస్థితిని గురువుకేంద్రమును బొందియుండ శివగురుదీక్షితుని భర్మపత్నియగు నార్యాంబ పార్వతీదేవి కుమారస్వామినింబోలె సుఖముగ నొక పుత్రుంగనియె.

ఇందు లగ్నమొకటితప్ప శ్రీమదాచార్యులవారి జననకాలమునుగూర్చి యుండవలసిన వివరములన్నియునున్నవి. ఈగ్రంథకర్తగారు వ్యాసాచల క్షేత్రవాసులగు సారంగపాణులనువారి తనయులు. వీరికి సర్వజ్ఞవిష్ణువనెడు నామధేయమునుగలదు. వీరు విద్యాతీర్థులను సపరనామధేయముతోఁ గాంచీ కామకోటిపీఠమునలంకరించినవారును విద్యారణ్యస్వాములవారి పరమగురువులునై యున్నారు. వీరి గ్రంథమునందు మిగుల వివరముగ వ్రాయఁబడిన పై రెండుశ్లోకములపైకి కాలనిర్ణయముండెలుపని రెండవశ్లోకమును



మాత్రము మాధవకవి సంగ్రహించుకొని ప్రథమశ్లోకమును వదలి  
యున్నాడు.

మఱియుఁ బైగ్రంథములో శ్రీమదాచార్యులవారు సిద్ధి  
జెందిన కాలమిట్లు కనబడును.

శ్లో॥ వర్షేక లేశ్వరవిలోచన శాస్త్రసేతే  
రక్తాక్షీనామ్నివృషశుక్ల ముకుందతిథ్యామ్ |  
గచ్ఛన్ సజాతుసవిధే పరదేవతాయాః |  
త్యక్తుంసమైచ్ఛదథ భౌతికమాత్మదేహమ్ ||

శ్లో॥ ప్రాగప్తమాద్విదితవేద్య ముదూఢబాల్యమ్ |  
సర్వజ్ఞసంజ్ఞమథహం సితమాత్మనై వ |  
శ్రీకామకోటిబిరుదేన్య దధాత్ స్వపీఠే |  
గుప్తంస్వశిష్యతీలకేన సురేశ్వరేణ ||

శ్లో॥ ఇత్థంసశంకరగురుః కృతకృత్యభావాత్ |  
భావాన్ ప్రకాశ్య నిగమాంతగిరాంనిగూఢాన్ |  
కాంచ్యాంవిముచ్యవపురాదృతమిచ్ఛయైవ |  
స్వస్యైవధామ్నిపరమే స్వయమేవలిలే ||

శ్లో॥ గామాక్రమ్యపదేఽధికాంచి నిబిడంస్కందైశ్చతుర్భు  
స్తథా |

వ్యావృణ్వన్ భువనాంతరం పరిహరంతాపంసమోహ

జ్వరమ్ |

యశ్శాఖిద్విజసంస్తుతః ఫలతితత్సాద్వ్యంరసాఖ్యంఫలమ్ |

తస్మైశంకరపాదపాయమహతే తస్మస్త్రిసంధ్యంసమః ||

తా॥ కలిలో 2625 వ సంవత్సరమునకు సరియగు రక్తాక్షీ  
నామ సంవత్సర (క్రీ. ముం. 477) వై శాఖశుద్ధంబున మోక్షదాయ  
కుండగు శ్రీమన్నారాయణునకుం బ్రിയంబగు నేకాదశినాడు శ్రీ  
శంకరులవారు శ్రీకామాక్షిదేవ్యాలయముననుండు సమయంబున  
నాకస్మికంబుగఁ దమశరీరంబుం ద్యజింపఁదలఁచి యాక్షణంబ యష్ట

వర్షప్రాయాఽపరిపూర్ణుండును, ప్రాపంచికజ్ఞాన పరిపూర్ణుండును ప్రాజ్ఞుండును వర్ధమాన పుత్రుండును నగు నొక బాలునకు సన్యాసంబిచ్చి సర్వజ్ఞమునియని నామధేయంబిడి తమయనంతర మాబాల ముని చంద్రుని కామకోటిపీఠమున కధ్యక్షుంగా నియమించి తమశిష్యుల లో శ్రేష్ఠులగు సురేశ్వరాచార్యుల సతనికి సంరక్షణకర్తగా నేర్పఱచి తాము భూలోకమున ననతరించి చేయఁదలఁచిన కార్యముల నెల్లఁ బరిపూర్తిగావించి ప్రజల కుపనిషత్తుల రహస్యాత్థంబులనెల్ల బోధించి స్వేచ్ఛగావహించిన మర్త్యశరీరము నివ్వడనాడి స్వకీయంబగు బ్రహ్మతేజమును బొందిరి

శ్రీశంకరులనెను కల్పవృక్ష మీభరతఖండమున మధ్యరాష్ట్రంబగు కాంచీమండలమునకుం బ్రధానపట్టణంబగు కాంచీనగరమున దృఢములై న వేల్లతో సుస్థిరముగా నిలువఁబడినదై తమ చతుశ్శిష్యులంబోలిన యావృక్షముయొక్క నాలుగు ప్రకాండముల నుండి వెలువడిన మిగుల దీర్ఘములగు శాఖలచే నితరరాష్ట్రములతో నంతట వ్యాపించి తనసాంద్రచ్ఛాయచే నజ్ఞానమును జ్వరంబువలనఁ గలుగు నాధ్యాత్మికాది తాపత్రయమును దొలఁగించుచు మిగుల మధురమగు మోక్షానందమనెను దివ్యఫలంబు వహించి యాఫలానుభవమునకై సర్వకాల సర్వావస్థలయందును దన్నాశ్రయించిన పక్షులతో యనఁదగు బ్రాహ్మణులచేఁ గొనియాడఁబడుచుఁ బ్రపంచమున నిట్లువెలయుచున్నది. అట్టి మహనీయుల కొఱకుఁ ద్రిసంధ్యలయందును సమస్కృతుల సర్పించుచున్నాము.

9. ఇంకను, ఆనందగిరి ప్రణీతంబగుప్రాచీనశంకర విజయము లో నాదిశంకరులవారి జననకాల మీతరున వివరింపఁబడి యున్నది.

శ్లో॥ ఈశోఽప్యభూత్సమద విద్వదభేద్యదర్ప  
సర్వాహితుండికవిదగ్ధ సహస్రసేవ్యే |  
విద్యాధిపత్యపరనామ్ని కులేశివాఖ్యాత్  
ఆర్యాపతేరవినహస్ర రుచిఃకుమారః॥

శ్లో॥ తిష్ఠేప్రయాత్యనల శేవధిబాణనేత్రే  
యోనందనేదినమణా వుదగధ్వభాజి  
రాధేఽదితేరుడుని నిర్గతమంగలగ్నేఽ  
ప్యాహూతవాః శివగురుస్సచశంకరేతి॥

శి వ సర్గ-85, 86 శ్లోకములు.

తా॥ ఏ కేరళదేశమునందు సర్పతుల్యులగు విద్యావంతుల  
యొక్క దురహంకారమనెడు విషమును దొలగించుటకు సమర్థత గలి  
గిన వేలసంఖ్యగల పాములుపట్టెడు వాండ్రనెడు గొప్పపండితులుగల  
లో అట్టివారిచే సేవింపబడుచుండు విద్యాధిపుండను వానివంశము  
నందు కల్పిప్రారంభమైనపిదప 2593 వ సంవత్సరమునకు సరియైన  
నందనవత్సరమునం దుత్తరాయణమున నై శాఖశుద్ధ పంచమిరోజున  
పునర్వసునక్షత్ర యుతంబగు కర్కాటకలగ్నమునందు శివగురుదీక్షి  
తుని ధర్మపత్నియగు నార్యాంబ గర్భమున భగవంతుడగు మహా  
శ్వరుండు సహస్రకిరణములుగల సూర్యుని తేజమువంటి తేజముతో  
నుద్భవించెను. ఆబాలునకు శివగురుదీక్షితుండు స్తోత్రండుని నామ  
ధేయంబొసంగెను.

ఈగ్రంథమును రచించిన “ఆనందగిరి” యనువారు శ్రీ  
మదాచార్యులవారి భాష్యములకును, సురేశ్వరాచార్యులవారి వార్త  
కములకును వ్యాఖ్యానములం గావించినవారును, శ్రీకామకోటి  
పీఠమును “ఆనందజ్ఞానుల”ను నపర నామధేయముతో నలంకరించిన  
వారునై యున్నారు.

మఱియు శ్రీమదాచార్యులవారు సిద్ధిసొందిన కాలమును  
పై గ్రంథకర్తగారిటుల నిర్ణయించియున్నారు.

శ్లో॥ కల్యణైశ్చశరేక్షణాధ్వనయనైః సత్కామకోటిప్రథే  
వీతేన్యస్యసురేశ్వరంసమవితుం సర్వజ్ఞసంజ్ఞం మునిమ్॥

కామాయాస్సవిధేనజాతు నివిశన్నున్న కల్లోకస్పృహా.

దేహంస్వంవ్యపహాయదేహ్యాసుగమం ధామప్రవేదేపరమ్॥

తా॥ కలిలో 2625 వ సరవత్సరమున శ్రీశంకరభగవత్పాదులవారు కాంచీ కామకోటి పీఠమునందు సర్వజ్ఞమునులను వారిని దమకు వెనుకటి యాచార్యులంజ్ఞానియమించియు వారు మిగుల బాల్యదశయందున్నందున వారికి సంతతుణకర్తగా సురేశ్వరాచార్యుల నేర్పఱచియు శ్రీకామాక్షి దేవాలయముంజేరి ప్రాపంచిక మనోరథంబులనెల్ల విడనాడి మర్త్యశరీరముం ద్యజించి సామాన్యమయిన మానవుల కలభ్యమయిన బ్రహ్మైక్యము బొందినవారైరి.

10. మఱియు నిదివఱలో నుదాహరించిన గ్రంథములపైకి మిక్కిలి ప్రాచీనమగు శ్రీచిత్తుఖాచార్య కృత బృహచ్చంకర విజయములో నాదిశంకరులవారి జననకాలము వివరముగ నిట్లు కనబడుచున్నది.

కు	ర	బు	దం
			ల
	ఆదిశంకరుల		గు
కు	జాతక కుండలి.		
		క	

శ్లో॥ తతస్సాదశమేమాసే  
సంపూర్ణశుభలక్షణే  
షడ్వింశతేశతకేశ్రీమ  
ద్యుధిష్ఠిరశకస్యవై॥

శ్లో॥ ఏకత్రింశేధవస్తేతు  
హయనేనందనేశుభే  
మేషరాశింగతేసూర్యే  
వై శాఖేమాసిశోభనే॥

శ్లో॥ శుక్లేపక్షేచపంచమ్యాం, తిథ్యాంభాస్కరవాసరే  
పునర్వసుగతేచంద్రే, లగ్నేక్షర్కటకాహ్వయే॥

శ్లో॥ మధ్యాహ్నాచాభిజిన్నామా, ముహూర్తేశుభవీక్షితే  
సోచ్చస్థేకేంద్రసంస్థేచ, గురౌమందేకుజేరవౌ॥

శ్లో॥ నిజతుంగగతేశుక్రే, రవిణాసంగతేబుధే॥

ప్రాసూతతనయంసాధ్వీ, గిరిజేవషడాననమ్॥

శ్లో॥ ఉదయాచలవేళేన, భానుమంతంమహశాజనమ్।

దుర్నిరీత్యైస్సవేజోభి, ర్భాసయంతందిశోదశః॥

తా॥ అంతట, శుభసూచకములతోఁ గూడిన పదియవమా సము సంప్రాప్తముకాఁగా, యథిష్ఠిర శకాబ్దంబులు 2631 కి సరియయిన నందన (క్రీ. ముం. 509) సంవత్సరమున నై శాఖశుద్ధపంచమి భానువారమునాఁడు పునర్వసునక్షత్ర యుతంబగు నభిజన్మహూర్తమునఁ గర్కాటకలగ్నమునందు రవి, కుజ, గురు, శనై శ్చరగ్రహము లుచ్చస్థితిని కేంద్రమునుబొంది మఱియు శుక్రుఁడుచ్చుఁడుగాను బుధుఁడు మేషరాశియందు రవితోఁగూడియు, నిట్లు శుభలక్షణములం గలిగియున్న సమయమున శివగురుదీక్షితుని ధర్మపత్నియగు నార్యాంబ పార్వతీదేవి కుమారస్వామిని బ్రసవించినట్లొకను పుత్త్రింగనెను. మఱియు నాబాలుఁ డుదయపర్వతమునుండి యుదయించు సహస్రకీరణునికాంతికి సమంబగు తన తేజముచేఁ బదిదిక్కులఁ బ్రకాశింపఁజేసెను.

పైఁగనిన శ్రీచిత్సుఖాచార్యులవారు శ్రీమదాచార్యులవారి సహాధ్యాయులుగను ప్రథమశిష్యులుగనున్నారు. మఱియు వీరు కేరళదేశమునందు గోకర్ణక్షేత్రవాసులై పూర్వాశ్రమమున విష్ణుశర్మయను నామధేయంబున శ్రీశంకరుల వెంబడి శ్రీగోవిందభగవత్పాదులవారి సన్నిధానంబుఁజేరి వారితో నీభరతఖండంబునందంతటను సంచరించి శంకరభగవత్పాదులవారు శ్రీకామాక్షీదేవ్యాలయమునందు వారి శరీరమును ద్యజించి బ్రహ్మైక్యమును బొందినకాలమువఱకు విడువక వారి నాశ్రయించి యుండినట్లు వీరి గ్రంథమునఁ గనఁబడుచున్నది. మఱియుఁ బైగ్రంథమువలన వీరు శంకరులకంటె నైదుసంవత్సరములు పెద్దవారనియు తెలియుచున్నది. వీరు ద్వారకానగరమునందలి శారదావీరమును బ్రహ్మస్వరూపాచార్యులకుఁ బదివఁ గలియుగమున 2654 వ సంవత్సరమునకు సరియగు

(క్రి. ముం. 448) సంవత్సరములో నధిష్ఠించి కలిలో 2668 క సరి  
యగు (క్రి. ముం. 434) లో 80 సంవత్సరముల వయస్సున సిద్ధి  
జెందిరి.

ఇంకను శ్రీశంకరభగవత్పాదులవారు సిద్ధిజెందిన కాలమును  
శ్రీచిత్తుఖాచార్యులవారు తమగ్రంథమున నిట్లువివరించియున్నారు.

శ్లో॥ అద్వైతమాతుహిన భూధరమాచసేతోః।

ఆధాయసర్వసుమనశ్చ యసమ్మతార్థమ్।

త్యక్తాంకనాద్యవగుణా న్యపిషణ్మతాని।

శై వాదిమాసిచనిరుచ్యయథాధికారమ్॥

శ్లో॥ వాణీంవిజత్యచవియద్విశదాను దేహమ్।

సర్వజ్ఞపీఠమధిరుహ్యచ తత్ర కాంచ్యామ్।

విద్యద్వరార్చితపదోయమి సార్వభౌమో।

దేవ్యాఃపురఃపరత రేపురుషేవిలిల్య॥

శ్లో॥ వహ్న్యధ్వశాస్త్రసయనాంకయధిష్ఠిరాబ్దే।

ద్వాత్రింశతంహిశరదో ధరణీంవిభూష్య।

శ్రీశంకరేంద్రగురురాట్ శ్రితరాజసేనః।

సంశిష్యధర్మమఖిలం శీవతాంప్రపేదే॥

తా॥ ఆసేతు హిమాచలపర్యంతము సకల శాస్త్రజ్ఞులకును  
సమ్మతమగు నద్వైతమును స్థాపించియు, శూలచక్రాది చిహ్నముల  
ధరించియుండిన శైవ వైష్ణవాది షణ్మతస్థులను పైదురాచారముల  
నుండి తొలగించి సన్మార్గప్రవిష్టులంగావించియు, ఆకసమున గోచ  
రించినవాణిని జయించి పండితోత్తమ సేవ్యులై కాంచీనగరమునం  
దలి సర్వజ్ఞపీఠము నారోహించియు, శ్రీశంకరయతి సార్వభౌము  
లీభరతఖండమున ముప్పదిరెండు సంవత్సరకాలము వర్ధిల్లి తమ్మా  
శ్రయించిన కాంచీమండలమునకుం బ్రభువగు రాజసేన భూపాలున  
కును సమస్తప్రజలకును శాశ్వత సుఖప్రాప్త్యుపాయంబులగు ధర్మం  
బుల బోధించి, యధిష్ఠిరశకములో 2668 వ సంవత్సరమునకు పరి



యగు (క్రి. ము. 477) సంవత్సరములో శ్రీకామాక్షి దేవ్యాలయమున ఉత్తరశరీరమున ద్యజించి బ్రహ్మైక్యమునుబొందిరి.

పైనుదాహరించిన యుధిష్ఠిరశక ప్రారంభమెప్పుడనిన:—

భగవదవతార పురుషులగు శ్రీకృష్ణమూర్తి వారిమానవ శరీరమువిడిచి నైకుంతమున కరిగినవెంటనే యనగా, క్రీస్తుపుట్టుటకు 3102 సంవత్సరములకుముందు కలియుగము ప్రారంభమయ్యెను.

కలిప్రారంభమునకు 37 సంవత్సరములకుం బూర్వము పాండవ కౌరవుల మధ్య భారతయుద్ధము జరిగెను. ఆయుద్ధాంతమున నెఱవేరిన యుధిష్ఠిర పట్టాభిషేకమహాత్మన తరుణమున క్రీస్తుపుట్టుటకు 3139 సంవత్సరములకుముందు యుధిష్ఠిరశకము స్థాపించబడియె.

హైందవుల పురాణాది ప్రాచీన గ్రంథములలో బైశకము కనబడుటయేగాక ఉత్తరహిందూస్థానములో నీశకము విశేషముగ వాడబడుచున్నది. (తండ్లం శంకరనారాయణశాస్త్రిలు, B. A., B. L. గారు రచించిన “The Age of Sankara” అను గ్రంథము యొక్క మొదటి భాగమునందు 20 వ పుటలో బై విషయముఁ జూడనగును.)

11. ఇక, శంకరులవారి యవతారకాలమును గుఱించి వారి భరతఖండమున న్నాందిక్కులలో స్థాపించిన మఠములకు సంబంధించిన గురుపరంపర పట్టికలు మొదలగు సాధనములు విమర్శింపబడును.

శంకరభగవత్పాదులవారు స్థాపించిన యైదుమఠములపైకి బదిరికాశ్రమముననుండు మఠము ఖలమై యధ్యక్షులులేక యుందుఁజరుగఁదగిన కార్యములు బొత్తిగనిలిచియున్నవి. మరియు జగన్నాథమునందుండు మఠముయొక్క గురుపరంపర పట్టికదొరకలేదు.

ప్రకృతము నాకులభించిన పట్టికల ననుసరించి తక్కిన మూడు మఠముల వృత్తాంత మెట్టిదనిన:—

శృంగగిరి పీఠముయొక్క గురుపరంపర పట్టిక సమగ్రముగా నుండలేదు. ఆపీఠము నలంకరించిన యాచార్యులపైకి తొమ్మిదవ వారగు విద్యాశంకరులు క్రీ. వె. 6 వ శతాబ్దములో సిద్ధిజెందిన పిదప నామరముచేత సుమా రెనిమిదివందల సంవత్సరము లభ్యుత్థులై లేక యిటీవల విద్యారణ్యులవారి పరమగురువులగు విద్యాతీర్థుల వారి యభిమతానుసారముగ విద్యారణ్యులవారు క్రీ. వె. 14 వ శతాబ్దమున భారతీ కృష్ణతీర్థులనువారిని పైమఠాధిపతులనుగ నియమించినట్లును వారికిఁబిదప విద్యారణ్యులవారి దినములలో పై మఠము చాలనభివృద్ధిబొంది తదాదిగ మంచిస్థితిలో నుండులాగునను తెలియనచ్చుచున్నది. మరియు శృంగగిరి పీఠముయొక్క గురుపరంపరవలన శంకరభగవత్పాదులవారు కలిలో 3058 వ సంవత్సరము నకు సరియగు నీశ్వర సంవత్సరము (క్రీ. ముం. 44) లో వైశాఖ శుద్ధ పంచమినాడు ఆర్ద్రాస్తమిత్ర యుతంబగు మిథునలగ్నమున జన్మించినట్లు కనఁబడును.

మఱియు ద్వారకలోనుండు శారదాపీఠము నిదివఱలో నలంకరించియుండిన యాచార్యస్వాములవలన “విమర్శ” యను గ్రంథమునఁ బ్రచురపఱుపఁబడిన వృత్తాంతమువలన శ్రీమదాచార్యస్వాములవారు యుధిష్ఠిరశకములో 2631 వ సంవత్సరమున వైశాఖశుద్ధ పంచమిరోజున జన్మించినట్లేర్పడును. పైఁగనఁబఱచిన కాలమునకు క్రీ. ముం. 509 యే యగుచున్నది. ఇదియునుంగాక కాంచీ కామకోటిపీఠముయొక్క గురుపరంపర పట్టికవలన నాది శంకరులవారు కలిలో 2593 వ సంవత్సరమునకు సరియైన నందనసంవత్సర వైశాఖమాసమున పునర్వసునక్షత్ర యుతంబగు శుక్లపక్ష పంచమిరోజున జన్మించినట్లగపడుచున్నది. మరియు కామకోటి పీఠాధిపతులవలన వ్రాయఁబడియీవల నాపీఠము నలంకరించిన సర్వజ్ఞ సదాశివకోదేంద్ర సరస్వతీస్వాములవారివలన సంవత్సరక్రమముగఁ గూర్చఁబడి ప్రచురపఱుపఁబడిన “పుణ్యశ్లోక మంజరి” అనుగా, ఆ

యాకాలములో సిద్ధిజెందిన పీఠాధిపతులంగూర్చి జ్ఞాపకార్థము సంగ్రహముగ వ్రాయఁబడిన వృత్తాంతములో, ఆదిగురువులవారు సిద్ధిజెందినకాల మితీరున వివరింపఁబడియున్నది.

శ్లో॥ మహేశాంశజ్ఞాలో మధురముపదిష్టాద్వయనయో!

మహామోహధావంత ప్రశమనరవిః పణ్ణతగురుః!

ఫలేస్వస్మిన్ స్వామ్యుష్యపి శరచరాబ్దేఽపిచకలే!

ర్విలిలేయరక్తాక్షిణ్యధివృషస్థితే కాదశిపరే!

తా॥ మధురమ సమతంబగు సద్వైతమతమును స్థాపించియు శైవవైష్ణవాది పణ్ణతములయందలి దురాచారములను ఖండించి వానిని బాగుపఱచియు, అజ్ఞానాంధకారముం బోగొట్టి రెండవసహస్ర కేరణుడయి వెలయుచుండిన శ్రీమహేశ్వరావతార పురుషులును జగదుగురువులవారనగు శ్రీశంకరాచార్య స్వాములవారు కలిలో 2625 వ సంవత్సరమునకు సరియగు రక్తాక్షిసంవత్సరమున (క్రీ. ముం. 477) శుద్ధయేకాదశినాడు బ్రహ్మైక్యముం బొందిరి.

శ్రీశంకర భగవత్పాదులవారీ భరతఖండమున 32 సంవత్సరములకాలమువఱకు వర్ధిల్లి యాయల్పకాలములోనే నాలుగుదిక్కులకువెల్లి దిగ్విజయంబు గాంచిరనుట వారిచరిత్రమును వ్రాసిన గ్రంథకర్తలందఱు నొప్పుకొనఁదగిన యంశముగనే యున్నది. వారు సిద్ధిజెందిన కాలమునుబట్టి లెక్కచేసినను వారవతరించిన కాలము (క్రీ. ముం. 509) అనియే నిస్సంశయముగ నేర్పడుచున్నది.

మఱియు పైఁగనిన “పుణ్యశ్లోకమంజరి” ననుసరించి కామకోటి పీఠాధిపతులలో నేఁబదియైదవవారగు శ్రీపరమశివేంద్ర సరస్వతీస్వాములవారి శిష్యులగు సదాశివ బ్రహ్మేంద్ర స్వాములవారివలన రచియింపఁబడినదియు నాపీఠాధిపతులయొక్క యోగ్యతాంశములు మొదలగువానిని స్తోత్రపూర్వముగఁ దెలుపునట్టిదియునగు “గురురత్నమాల” అను గ్రంథమువలనఁగూడఁ బై కాలమే దృఢీకరింపఁబడియున్నది.

12. ఇక సన్యమతస్థుల గ్రంథమును జనవిజయమునందు శ్రీమదాచార్యస్వామిలవారు వర్ణింపకాలమును దెల్పునట్టివృత్తాంతమును వివరించెద.

క్రీస్తుపుట్టుటకుముందు 598 వ సంవత్సరమున \*వర్ధమానుడును క్షత్రియుఁడు జన్మించి తన బుద్ధి చాతుర్యము నలననువాగ్ధోరణి చేతను జనుల నశపకచుకొని బౌద్ధ మతమునకు సాక్షిగ వేదవిరుద్ధముగు జైనమతమును స్థాపించి తన బలపరాక్రమములచే ననేకక్షత్రియ ప్రభువుల జైనమతావలంబకులుగ నొనర్చి మహావీరుఁడని ప్రఖ్యాతిఁగాంచె. వీనివద్దనే కుమారిలభట్టాచార్యులు గూఢముగ జైన రహస్యమును దెలిసికొని పిదప నా మతమును ఖండించెను. జనవిజయమనఁగా, జైనమతమును స్థాపించిన “జనుఁడను” వర్ధమానుని చరిత్రములో, కుమారిల భట్టాచార్యులవారు జన్మించినకాల మిట్లు నిర్ణయింపఁబడియున్నది.

శ్లో॥ ఋషిర్వాస్తథాపూర్ణం మర్త్యామౌవామమేతనాత్.

ఏకీకృత్యలభేతాంకః క్రోధీస్యాత్ తత్రవత్సరః ॥

శ్లో॥ భట్టాచార్యకుమారస్య కర్మకాండైకవాదినః।

జ్ఞేయఃప్రాదుర్భవస్త్వస్మిన్ వన్నేయాధిష్ఠిరేశకే॥

తా॥ పై ఋష్యాదుల సంఖ్యలఁ దలక్రిందుగఁ గూర్చుగా నేర్పడు ఋషిరశకములో 2077 వ సంవత్సరమునకు సరియగు క్రోధిసంవత్సరమున కర్మమార్గ ప్రవర్తకులగు కుమారిల భట్టాచార్యులు జన్మించిరి.

\* మహావీరవర్ధమానుఁడు చనిపోయిన కాలమనఁగా (క్రీ. ము. 527) మొదలొక శకమారంభమైనట్లును నతఁడు 71 వ ప్రాయమునఁ గాలగతినొందినట్లును జైనప్రబంధములలోఁ జెప్పఁబడియుండుటవలన నతఁడు క్రీ. ము. 598లో జన్మించి యుండవలయును. (తండ్లం శంకరశారాయణశాస్త్రులు B. A., B. L. గాఁగ రచించిన “The Age of Sankara” అను గ్రంథముయొక్క I B. భాగములో 184 వ పుటయందలి వివరణమును చూడుఁడు.)

(కొల్హాపురము విద్యాపాచస్వతి పండిత అప్పాశాస్త్రిలవారి వ్రాసిన రచియింపబడిన “సంస్కృత చంద్రిక” యను పత్రిక యొక్క 9 వ సంపుటమున 8 వ పుటను చూడుము.)

జైనులును, బౌద్ధులును, కలియుగము పుట్టిన 468 సంవత్సరములకుఁ బిదప నెనఁగా (క్రీ. ముం.) 2634 లో యుధిష్ఠిరశకము ప్రారంభమైనట్లు వ్యవహరించుటవలన పై యుధిష్ఠిరశకంబున 2077 కి సరియగు కలివర్షంబులు 2545 కి (క్రీ. ముం. 557) సరిపోవుచున్నది.

(జైనబౌద్ధాదులచే వ్యవహరింపబడు యుధిష్ఠిరశక ప్రారంభమును గుఱించి T. S. నారాయణశాస్త్రిలవారు వ్రాసిన “The Age of Saṅkara” అను గ్రంథముయొక్క ప్రథమభాగమున 20 వ పుటను చూడఁదగును.)

మఱియు చిత్సుఖాచార్యులు “బృహచ్చంకర విజయ” మను గ్రంథమున కుమారిల భట్టాచార్యులు శంకరులకంటె 48 సంవత్సరములు వృద్ధులని వ్రాసియున్నారు. పై కాలనిర్ణయము నారీయభిప్రాయము ననుసరించి యున్నది.

ఇదియునుంగాక కుమారిల భట్టాచార్యులవారిని శంకరభగవత్పాదులవారు సందర్శించిన కాలముంగూర్చి యదే జనవిజయమున నిట్లు వివరింపబడియున్నది.

శ్లో॥ పశ్చాత్ పంచదశేవర్షే శంకరస్యగతేసతి।

భట్టాచార్యకుమారస్య ధర్మనంకృతవాళ శివః॥

(సంస్కృత చంద్రిక 9 వ సంపుటము 6 వ పుట.)

తా॥ శంకరులవారికి 15 సంవత్సరములు పూర్తియైనతర్వాత వారు ప్రథమమున కుమారిల భట్టాచార్యులవారిని సందర్శించిరి.

ఈకాలము (క్రీ. ము. 494) కుమారిల భట్టాచార్యులవారి యవసానసమయము గనుక నాకాలముంబట్టి లెక్కచేసినను శంకరుల జననకాలము క్రీ. ము. 509 గానే యేర్పడును.

మఱియు, శంకరులవారు సిద్ధిజేందిన కాలము పైగ్రంథమున



నిట్లుదాహరింపఁ బడియున్నది.

శ్లో॥ ఋషిర్బ్రాహ్మణస్తథాభూమి ర్మర్త్యాక్షౌవామమేశనాత్ ।

ఏక త్వేనలభేతాంక స్తామ్రాక్ష స్తత్రవత్సరః॥

(సంస్కృతచంద్రిక 9 వ, సంపుటము, 6 వ, పుట.)

తా॥ పై ఋష్యాది సంఖ్యలఁ దలక్రిందుగాఁ జేర్పఁగా నేర్ప  
డు యుద్ధిష్ఠిర శకమున 2157 వ సంవత్సరమునకు తామ్రాక్ష  
(రక్తాక్షి) సంవత్సరము సరిపోవును.

ఈకాలము కలిలో 2625 వ సంవత్సరముగ నేర్పడుటచే నా  
కాలమునకు క్రీ. ముం. 477 సరిపోవుచున్నది. ఈకాలమే “ప్రాచీన  
శంకరవిజయము” లలో శంకరులవారు సిద్ధిఁజెందిన కాలమని చెప్పఁ  
బడియున్నది.

మఱియు, శంకరభగవత్పాదులవారు 32 సంవత్సరములు  
మాత్ర మీభరతఖండమున వర్ధిల్లి యమానుషకార్యములఁ గావించి  
నట్లు పై శంకరవిజయములనలనఁ గనఁబడును. కనుకఁ బైఁగనిన  
వారి వయస్సునుబట్టిన్ని వారవతరించిన కాలము క్రీ. ముం. 509  
యనియే దృఢపడుచున్నది.

మఱియు, పైనుదాహరించిన జినవిజయమున సుధన్వమహా  
రాజుంగూర్చి యిట్లు చెప్పఁబడియున్నది.

శ్లో॥ సుధన్వనామకోరాజా సోపిదుష్టస్తథాభువి ।

జినానాంయేనసాధూనాం కృతంకదనమద్భుతమ్॥

(సంస్కృత చంద్రిక 9 వ సంపుటము, 6 వ పుట.)

తా॥ ఆ దుష్టప్రభువగు సుధన్వఁడుగూడ నదే కాలమున  
వర్ధిలెను. వానిప్రభుత్వకాలమున ధర్మియులగు జైనులు మిక్కిలి  
హింసింపఁబడిరి.

ఇందువలన సుధన్వమహారాజు కుమారిల భట్టాచార్యుల  
వారి కాలములోను శంకరులవారి జీవితదశయందును నున్నట్లు  
కనఁబడుచున్నది.



పై వివరించినరీతిగా జైనగ్రంథమువలనఁగూడ శ్రీశంకర భగవత్పాదులవారు క్రీ. ము. 5 వ శతాబ్దాంతమున వర్ధిల్లినట్లు నిస్సంశయముగ నేర్పఱచుచున్నది.

13. ఇదియునుంగాక, జైనమతస్థుఁడును ద్వారకాధిపతియు నగు సుధన్వమహారాజు, కుమారిల భట్టాచార్యులవారివలన వైదిక కర్మానుష్ఠాన యోగ్యమగు హిందూ మతమునందుఁ జేర్పఁబడినవాఁడై యుద్ధిష్ఠిరశకములో 2649 వ సంవత్సరమునకు సరియగు క్రీ. ము. 490 లో శ్రీమదాచార్యులవారి శిష్యుఁడయ్యెను. అదిమొదలు వారి నాశ్రయించి దిగ్విజయార్థము వారువిజయముచేసిన ప్రదేశముల కెల్లఁ దానునుపోయి, వారివెంబడి తిరుగుచు వారికి సహాయభూతుఁడై యుండి యుద్ధిష్ఠిరశకమున 2663 వ సంవత్సరము (క్రీ. ము. 478) ఆశ్వయుజ శుక్ల పౌర్ణిమరోజున శంకరభగవత్పాదులవారి మహాత్కార్యములనెల్లఁ గనఁబఱచి “విజ్ఞానపత్రిక” యను నొక తామ్రపత్రాను శాసనమును ప్రకటించెను. (ద్వారకలోనుండు శారదాపీఠము నిదివఱలో నలంకరించియుండిన యాచార్యులవలనఁ బ్రచురపఱుపఁబడిన “విమర్శ” యను గ్రంథమున 29 వ పుటను చూడుడు.)

పై శాసనమువలనఁగూడ, సుధన్వనికాలమున నాచార్య స్వాములవారున్నట్లు కనఁబడును.

14. మఱియు, పాశ్చాత్యులు వ్రాసిన హిందూదేశపు ప్రాచీన చరిత్రయందు గౌతమబుద్ధుఁ డెనుబదనప్రాయమున క్రీ. ము. 543 లో మృతిఁబొందినట్లు కనఁబడును. ఈవృత్తాంతమును గొందఱాధారముగఁ జేసికొని, బుద్ధునికిఁబిదప స్వల్పకాలములోనే శ్రీ శంకరులవతరించిరనుట, అంతసమంజసముగ నుండలేదని వక్కాణించుచున్నారు. అట్టి సంశయమును నివర్తించేయుటకై బుద్ధుఁడు వాసిఁగొంచిన కాలమును నిష్కర్షగఁ దెలుపఁదగియున్నది. కనుక నాకాలమునుగూడఁ దెలిపెద.

గౌతమబుద్ధుడు సూర్యవంశపు రాజులలోఁ గడపటివాఁడగు సుమిత్రునికి ముందు 7 వ పురుషుఁడగు శుద్ధోదనుని కుమారుఁడు. సూర్యవంశపు రాజులయొక్క ప్రభుత్వ కాలమును దెలుపు కలియుగ రాజ వృత్తాంతమును గ్రంథమువలన బుద్ధుఁడు క్రీ. ము. 1887 లో జన్మించి క్రీ. ము. 1807 లో మృతిఁ బొందినట్లు తెలియుచున్నది. మరియు, మగధరాజ్యమునేలిన ప్రభువులలో శిశునాగవంశములోఁ జేసిన 5 వ పురుషుఁడగు “వింధ్యనే నుఁడను బింబిసారుఁడు” గౌతమబుద్ధునికంటె 5 సంవత్సరములు చిన్నవాఁడనియు, బింబిసారుని కుమారుఁడగు నజాతశత్రువు ప్రభుత్వమునకు వచ్చిన 8 సంవత్సరములకు బుద్ధుఁడు 80 సంవత్సరముల వ్రాయమున చనిపోయినట్లును, బౌద్ధ జైన గ్రంథములవలనఁ దెలియవచ్చుచున్నది. అజాతశత్రువుయొక్క ప్రభుత్వకాలము, హైందవుల పురాణములవలన క్రీ. ము. 1815 మొదలు క్రీ. ము. 1788 వఱకు లోఁబడినకాలమని యేర్పడుటచే బుద్ధుఁడు క్రీ. ము. 1887 లో జన్మించి క్రీ. ము. 1807 లో మృతిఁబొందినట్లు దృఢపడుచున్నది. మరియు, కల్లాణకవీంద్రునిచే రచియింపఁబడిన “రాజతరంగిణి” యందుఁగూడఁ బై కాలనిర్ణయమే కనఁబడుచున్నది.

(T. S. నారాయణశాస్త్రిలు రచించిన “The Age of Sankara” అను గ్రంథముయొక్క I B భాగమునకనుబంధముగు “మగధరాజుల వృత్తాంతము” లో 21 వ పుటమొదలు, 23 వ పుటవఱకుఁ జూడుఁడు.)

వాస్తవాంశ మిట్లుండ హిందూదేశపుఁ బ్రాచీన చరిత్రమును వ్రాసిన “Mr. V. A. Smith” (వి. ఎ. స్మిత్) మొదలగు పాశ్చాత్యులు, మహా వీరవర్ధమానుఁడును బుద్ధుఁడును సమకాలికులని యభిప్రాయపడిన విషయము, మిగుల శోచనీయము.

15. ఇదియునుంగాక శంకరులువర్ధిల్లిన కాలమునుగూర్చి మఱికొన్ని నిదర్శనము లగపడుచున్నవి.

మగధరాజ్యమునేలిన యాంధ్రవంశపురాజులలో పదునెనిమిదవ పురుషుడగు “హాలుని” కాలములో శ్రీశంకర భగవత్పాదుల వారు వాసిఁగాంచినట్లు బృహచ్ఛంకర విజయమునందును, గురు రత్నమాలలోను, నిర్ణయింపఁబడియున్నది. పై హాలుడను ప్రభువు యుధిష్ఠిరశకమున 2644 కి సరియగు క్రీ. ము. 495 మొదలు పై శకములో 2649 కి సరియగు క్రీ. ము. 490 వఱకు రాజ్యభారమును వహించినట్లు వాయు, మత్స్య, విష్ణు, బ్రహ్మాండాది పురాణములు సహిత ముష్టోషించుచున్నవి.

(నారాయణశాస్త్రులవారు రచించిన “The Age of Sankara” అను గ్రంథముయొక్క I B భాగమునందలి మగధ రాజ్యమును పరిపాలించిన ప్రభువుల వృత్తాంతములో 98 వ పుటయం దీవిషయముం జూడనగును.)

16. మఱియు, శ్రీహర్ష విక్రమాదిత్యుఁడు చంద్రశర్మయును పూర్వాశ్రమ నామధేయంబుగల గోవింద భగవత్పాదులవారికి క్షత్రియస్త్రీయందుఁ బూర్వాశ్రమమున జన్మించిన పుత్రుఁడు. ఇతఁడు శంకరులకాలమున నుజ్జయినీ చక్రవర్తిగ నుండినట్లు బృహచ్ఛంకర విజయమువలనఁ దెలియవచ్చుచున్నది.

మఱియు, పారసీకరాజ్యంబునకుఁ బ్రభువగు “డెరయస్” అనువాఁడు క్రీ. ము. 6 వ శతాబ్దాదియందనఁగా (క్రీ. ముం. 509 లో) హిందూదేశమునకుఁ బశ్చిమోత్తర భాగమున సింధునదికిఁ దూర్పుగఁ గొంతభాగము నాక్రమించి యాప్రదేశమును గొన్ని చిన్నచిన్న రాజ్యములుగ విభాగించెను. వానింబాలించినవారు పారసీకరాజ్యములోఁజేరిన “శకే” యను దేశమునుండివచ్చిన వారు గుటంజేసి వారికి శకులని నామధేయంబుగలిగె. ఈ పారసీకుల తెగలోఁజేరిన శకులు క్రీ. ము. 6 వ శతాబ్దములోఁ బైవివరించిన శ్రీహర్ష విక్రమాదిత్యునిపై యుద్ధమునకు వెడలిరి. విక్రమాదిత్యుఁడు వారితోఁబోరి యుద్ధమున వారిలోడించి “శకారి” యని ప్రఖ్యాతిఁ

గాంచె. మఱియు నతఁడు శకులనోడించిన కాలమైన క్రీ. ము. 457 మొదలు తన పేర నొకశకమును స్థాపించెను.

(Vide Alberuni's India, translated and published by Dr. Edward. C. Sachau, Vol. II, Chap. 49, Page 7.)  
“అల్ బెరూని” అను మహమ్మదీయునిచే రచింపఁబడి “డాక్టర్ ఎడ్వర్డు సి. సాచో” అను వానివలన హూణభాషకు తర్జుమాచేయఁ బడి ప్రకటింపఁబడిన హిందూ దేశ చరిత్రయందలి రెండవసంపుట మున 49 వ యధ్యాయములో 7 వ పుటనున్న (Vide also Kalhan's Rajatharangini Vol. III, Pages 124 to 129 కల్హణకవీంద్రునిచే రచింపఁబడిన “రాజతరంగిణి” అను గ్రంథము యొక్క 3 వ సంపుటమున 124 వ పుటమొదలు 129 వ పుటవఱకును నీవిషయముంజూడనగును.

మఱియు, ఇతఁడు గోవింద భగవత్పాదులవారు క్రీ. ము. 494 లో నర్మదానద మధ్యప్రదేశంబున “వైడూర్యమణి” యను పర్వతంబుననుండు మాంధాతద్వీపమున “ఓం” అను ప్రణవము నుచ్చరించుచు సిద్ధిఁజెందిరని విని, వెంటనే యాద్వీపమునకరిగి వారి సమాధికి సమీపంబున “ఓంకారనాథాలయము”ను నొక యాలయ ముంగట్టించెను. ఆక్షేత్రమిప్పటికిని గొప్ప యాత్రాస్థలముగనున్నది.

(T. S. నారాయణశాస్త్రిలవారు రచించిన “The Age of Sankara” అను గ్రంథముయొక్క ప్రథమభాగమున 102 వ పుట ను చూడుడు.)

పై విక్రమాదిత్యుఁడుగాక, గుప్తవంశమునఁజేరిన సముద్ర గుప్తుని కుమారుఁడగు రెండవ చంద్రగుప్తుఁడును, విక్రమాదిత్యుఁ డని న్యవహరింపఁబడుచున్నాడు. ఇతఁడు మాళవ ఘూర్జరదేశముల మీఁదుగా తన సైన్యమును గొనిపోయి సురాష్ట్రమునెడు (కాతీయ వార్) ద్వీపకల్పము నేలుచుండిన పారసీక తెగలోఁ జేరినవారును.

విదేశీయులునగు “శకులను” హిందూదేశమునుండి వెడలఁగొట్టి పై ద్వీపకల్పము నాక్రమించుకొని యరేబియా సముద్రమువఱకు తన రాజ్యమును విస్తరింపఁజేసి, యుత్తరహిందూస్థానమున కెల్లఁ బ్రభువై విక్రమాదిత్యుఁడని బిరుదువహించెను. వీనికిని, “శకారి” విక్రమాదిత్యుఁడని ప్రఖ్యాతిగలదు.

ఇతఁడు క్రీ. ముం. 3 వ శతాబ్దమునఁగా క్రీ. ము. 270 లో మగధరాజ్యమునకుఁ బ్రభువయ్యెను.

(నారాయణ శాస్త్రి)లవారు రచించిన “The Age of Sankara” అను గ్రంథముయొక్క I B భాగమునందలి మగధరాజ్యప్రభువుల వృత్తాంతములో 123 & 124 పుటలనుజూచుడు.)

ఇంకను, మాళవదేశాధిపతియగు మఱియొక విక్రమాదిత్యుఁడును కలఁడు. అతఁడు ప్రభుత్వమునకువచ్చిన కాలమైన క్రీ. ము. 57 వ సంవత్సరము మొదలతనిపేరనొక శకము ప్రారంభమయ్యెను.

(పై నుదాహరించిన నారాయణశాస్త్రి)లవారి గ్రంథముయొక్క ప్రథమభాగమున 25 వ పుటను చూచుడు.)

ఇతఁడే శ్రీహర్ష విక్రమాదిత్యుఁడనియు నితనికాలముననే శ్రీశంకరులు వర్ధిల్లిరనియు, కొందఱు పొరపాటుగ నభిప్రాయపడి యున్నారు.

17. ఇదియునుంగాక, నేపాళదేశాధిపతియగు వృషదేవవర్మయొక్క ప్రభుత్వకాలమున శ్రీశంకరులు నేపాళంబునకు విజయము చేసినట్లు పరంపరాశ్రుతమగు వదంతి కలదనుటయేకాక మండన మిశ్రుల పరంపరలోఁ జేరిన సుబ్రహ్మణ్యయ్యగారివలన హిందూస్థాని భాషనుండి యుటవభాషకు తర్జుమాచేయఁబడిన “జగద్గురు శ్రీశంకర భగవత్పాదులవారి చరిత్ర” యందును నీవిషయ మగపడును.

పై వివరించిన నేపాళదేశాధిశ్వరుఁడు క్రీస్తుపుట్టుటకు సుమారు 500 సంవత్సరములకు బూర్వము నేపాళదేశమును పాలించుచుండెను. ఇతఁడు సూర్యవంశపురాజులలోఁ బదునెనిమిదవ పురుషుఁడు.



(Vide "The Parvatiya Vamsavali, given in the Indian Antiquary, Vol. XIII, pages 411 to 428, by Pandit Bhagavan Lal Indraji, Honorary member of the Royal Asiatic Society.

ఆసియాఖండపు రాజకీయసభలో గౌరవనీయ సభ్యుడగు "భగవాన్ లాల్ ఇంద్రాజీ" అను పండితుడు హిందూదేశము యొక్క ప్రాచీనవృత్తాంతమును గ్రంథమునందలి 13 వ సంపుటములో 411 మొదలు 428 వఱకుఁగల పుటలలోఁ బ్రచురపఱచిన "పార్వతీయవంశావళి" అను నేపాళ దేశాధిపతుల వంశక్రమమును జూడుఁడు.)

పై వంశావళిలో నేపాళరాజ్యమునేలిన యనేకవంశములకుఁ జేరిన ప్రభువుల నామధేయము లగపడుచున్నవి. వానిలో నైదవ వంశముగు సూర్యవంశపు రాజులలో మొదటివాఁడగు "ఘామివర్మ" కలియుగమునందు 1389 వ సంవత్సరమునకు సరియగు క్రీ. ము. 1712 వ సంవత్సరమున రాజ్యభారము వహించినట్లును, మఱియు నావంశములో ముప్పదియొక పురుషులు ప్రభుత్వము చేసినతర్వాత రాకూరివంశము నాటవవంశమువారిలో మొదటివాఁడగు "అంశ వర్మ" కలియుగములో 3000 సంవత్సరములకు సరియైన క్రీ. ము. 101 లోఁ బ్రభువై నట్లును తెలియవచ్చుచున్నది.

కనుక వృషదేవవర్మ క్రీస్తుకు 500 సంవత్సరములకుఁ బూర్వము ప్రభుత్వము చేయుచుండెనను విషయమయి సంశయమేమియుఁ గనఁబడదు.

అట్లుండియు, నేపాళ దేశపుఁ బ్రభువులలో సూర్యవంశమున నిరుపదియేడవవాఁడును, క్రీ. ము. 338 లో ప్రభువుగ నున్నవాఁడు నగు "శివదేవవర్మ" వలన దయచేయింపఁబడిన యొకశాసనమున నుదాహరింపఁబడినట్టిదియు నేపాళమున వ్యవహరింపఁబడునదియు నగు శ్రీహర్షశకమనఁగా, ఉజ్జయిని చక్రవర్తిగనుండిన శ్రీహర్ష



విక్రమాదిత్యునిపేర క్రీస్తుపుట్టుటకు 457 సంవత్సరములకుఁ బూర్వము ప్రారంభమైన శకమును, క్రీ. వె. 7 వ శతాబ్దాదిలో మగధరాజ్యమునకుఁ బ్రభువుగనుండిన హర్షవర్ధన శిలాదిత్యునిపేరఁ బ్రారంభమయిన శకమని, “Dr. Fleet” (డాక్టర్ ఫ్లీటు) మొదలగు పాశ్చాత్య పండితులు పొరపాటుపడి నేపాళదేశపు వంశావళి సరికాదనియు, శ్రీమదాచార్యస్వాములవారి కాలములోఁ బ్రభువుగనుండిన వృషదేవవర్మ, క్రీ. వె. 7 వ శతాబ్దములో నేపాళదేశమునకుఁ బ్రభువుగనుండెననియు, వృధాశంకలను గలుగఁజేసిరి.

(నారాయణశాస్త్రులు రచించిన “The Age of Sankara” అను గ్రంథముయొక్క ప్రథమభాగమునందలి 25 వ పుటయందు వివరణమును జూడుడు.)

అయినను, “ఆల్ బెరూని” యను మహమ్మదీయుఁడు హిందూదేశమును గుఱించి వ్రాసిన పైననుదాహరింపఁబడిన చరిత్రమునందు నేపాళదేశములో శ్రీహర్ష విక్రమాదిత్యునిపేర నొక శకము వ్యవహరింపఁబడు చుండెననియు, ఆశకము క్రీ. ముం. 457 లోఁ బ్రారంభమయినట్లును వ్రాసియున్నాడు.

మఱియు, హర్షవర్ధన శిలాదిత్యునిపేర నొకశకము ప్రారంభమయినట్లే నిదర్శనమును గనపడలేదు. ఆతనికాలములో వైనాదేశమునుండి మనదేశమునకు వచ్చిన (Hiuen Tsang) హ్యువన్ స్యాంగ్ అను వాఁడు మనదేశమున క్రీ. వె. 629 మొదలు క్రీ. వె. 645 వఱకు సంచారము చేయుచుండెను. ఇతనుగాని, హర్షవర్ధన శిలాదిత్యుని రాజస్థానములో నాస్థానపండితుఁడుగనుండి యతని చరిత్రమును వ్రాసిన బాణకవిగాని యతనిపేరనొక శకము ప్రారంభమైనట్లొక యక్షరముకూడ వ్రాసియుండలేదు. పై కారణములనలన శ్రీమదాచార్యులవారు వృషదేవవర్మ ప్రభుత్వకాలములో నేపాళదేశమునకు విజయముచేసిన తరుణము క్రీ. ము. 5 వ శతాబ్దాంతముగ నుండవచ్చునని దృఢముగఁ జెప్పఁదగియున్నదేకాని పాశ్చా

త్యు లభిప్రాయపడిన ప్రకారము క్రీ. వె. 7 వ శతాబ్ద మెంతమాత్రమునుకాదు.

18. ఇదియునుంగాక, మగధరాజ్యమునేలిన ప్రభువులపైకి ఆంధ్రవంశపు బ్రభునగు “హలుని” కాలములో శంకరభగవత్పాదులవారు వర్ధిల్లినట్లు మన ప్రాచీనగ్రంథములవలన నగపడెడులాగునను, ఆప్రభువు క్రీ. ముం. 5 వ శతాబ్దాంతమున మగధరాజ్యమునేలినట్లు మన పురాణములలో జెప్పబడియుండునట్లును, ఇదివఱలో వివరించియున్నాను.

ఇక, పైప్రభువుయొక్క ప్రభుత్వకాలమును గుఱించి భిన్నాభిప్రాయము లుండుటవలన, మనపురాణములలో వివరించియుండు కాలమే యుచితమని నిరూపింపబడును.

హిందూదేశచరిత్రము వ్యవహారరీతిగను, నిజస్థితి ననుసరించియు, కలియుగ ప్రారంభమునకు 37 సంవత్సరములకుఁ బూర్వము పాండవకౌరవులకు జరిగిన భారతయుద్ధము మొదలు ప్రారంభ మగుచున్నది.

ప్రాచీన పురాణేతిహాసములంబట్టి, ఆ యుద్ధము ముగిసినతోడనే యుధిష్ఠిరుల పట్టాభిషేకకాలమైన క్రీ. ముం. 3139 మొదలు యుధిష్ఠిరశకము ప్రారంభమయ్యెనని యిదివఱలోనే వివరింపబడియె. ఆ ప్రభువుయొక్క పట్టాభిషేక మహాత్సవకాలములో మగధరాజ్యము నేలుచుండినవాడును భార్వాద్రధవంశములో జేరినవాడును సహదేవుని తనయుండును జరాసంధుని పౌత్రుండునగు మార్జారియొక్క ప్రభుత్వకాలముమొదలు గుప్తవంశములో మొదటివాడగు చంద్రగుప్తుని ప్రభుత్వ ప్రారంభకాలమైన క్రీ. ముం. 328 వఱకు 8 వంశములనఁగా, భార్వాద్రధ, ప్రద్యోత, శిశునాగ, నంద, మౌర్య, శృంగ, కాణ్వ, ఆంధ్రవంశములనెను 8 వంశములలో జేరిన ప్రభువులు సుమారు 2800 సంవత్సరములు మగధరాజ్యమును పాలించిరి. ఆయావంశములలో జేరిన రాజులయొక్క నామధేయ

ములును, వారి ప్రభుత్వకాలములుంగూడ మన పురాణగ్రంథములగు వాయు, మత్స్య, విష్ణు, భాగవత, బ్రహ్మాండ పురాణముల వల్లను, భవిష్యత్తర పురాణములోఁజేరిన కలియుగ రాజవృత్తాంతమువల్లను దెలియఁగలవు.

పైఁగనిన బార్హద్రథ వంశముమొదలు 5-వ వంశముగు మౌర్యవంశము, చంద్రగుప్తమౌర్యునివలన స్థాపింపఁబడినది. ఇతఁడు నందవంశములోఁ జేరిన మొదటిప్రభువగు మహాపద్మనందుఁడను ధననందునికి మురయను శూద్రస్త్రీవలన జన్మించినవాఁడు. మఱియుఁ బై నందున కతని ధర్మపత్నియగు సునందవలన నెనమండ్రుకొమ్మాళ్లు గలిగిరి. నందునకుఁ బిదప సుమాల్కుండను నతని జ్యేష్ఠ పుత్రుఁడు తక్కిన యేడ్గురు భ్రాతలతోఁగలిసి రాజ్యపరిపాలనము చేయుచుండెను. ఇట్లుండ, వీరికిని పై నవివరించిన మౌర్యచంద్రగుప్తునికిని మనస్తాపములుగలిగి, మౌర్యచంద్రగుప్తుఁడు మఱియొక చాణాక్కుండను బ్రాహ్మణుని సహాయమువలనఁ బై నందవంశపురాజులను సంహరించి యుద్ధిష్ఠిరశకమున 1604 కు సరియయిన క్రీ. ముం. 1535 లో రాజ్యభారమును వహించెను. ఈవిషయము మన పురాణములవలననేగాక, కలియుగ రాజవృత్తాంతము, జైన, బౌద్ధ గ్రంథములగు పరిశిష్టపర్వము, మహావంశము, దీపవంశము మొదలగు గ్రంథములవలనఁగూడ విశదమగుచున్నది.

19. ఈ మౌర్యవంశముతోఁజేరి నాలుగువంశములవారు మగధరాజ్యమును దాదాపు 1200 సంవత్సరములవఱకు పాలించిన పిదప, గుప్తవంశములోఁజేరిన చంద్రగుప్తుఁడు మగధరాజ్యమునకుఁ బ్రభువయ్యెను. ఇతఁడు నేపాలదేశస్థుఁడగు మఱియొక ఘటోత్కచుని పుత్రుఁడు. మఱియు నితఁడంద్రవంశజులగు రాజులలో ముప్పదవ వాఁడగు “విజయశ్రీశాతకర్ణి” యొక్క ప్రభుత్వకాలములో మొదటనేనానాయకోద్యోగమునఁజేరి రాజ్యమును శత్రువులపాలంబడనీక రక్షించుచుండెను. పై వంశములో ముప్పదియొకటవ ప్రభువగు

“చంద్రశ్రీశాతకర్ణి” అనువాడు లిచ్చావు అనెను మేచ్చజాతిలోఁ జేరినయొక స్త్రీయొక్క సౌందర్యాతిశయమువలన దానిని వివాహమాడెను. చంద్రగుప్తుఁ డదివఱలో నేపాళదేశపు ప్రభువుయొక్క కుమార్తెయగు “కుమారదేవి” యను స్త్రీని వివాహమాడియుఁ జంద్రశ్రీ శాతకర్ణియొక్క మజుదరినిగూడఁ బిదపపరించిన హేతువువలన రాచకార్యములనన్నిటిని స్వతంత్రించి తానేజరువుచువచ్చెను. ఇట్లు కొంతకాలము జరిగినపిమ్మట చంద్రశ్రీశాతకర్ణియొక్క భార్య చంద్రగుప్తుని మోహించి యతనివలనఁ దనపెనిమిటిని జంపించెను. పై చంద్రశ్రీశాతకర్ణికిఁ బిదప బాల్యదశయందున్న మూడవ పులోముడను నతనికుమారుడు ప్రభువయ్యెను. అతనికి సంరక్షణ కర్తగాఁ జంద్రగుప్తుడే మునుపటివలె రాజ్యమునేలుచువచ్చి కొన్నాళ్లకు పైనుదాహరించిన పులోమునిగూడఁ జంపి తానే పరిపూర్ణాధికారియై క్రీ. ము. 328 లో రాజ్యభారమును వహించెను. ఈ చంద్రగుప్తునికి కుమారదేవియందు సముద్రగుప్తుడను పుత్తుఁడు జన్మించెను. మఱియు నతనికి మేచ్చస్త్రీయందు ఘటోత్కచుడను మఱియొకపుత్తుఁడు పుట్టెను. వీనికి చంద్రగుప్తుడు తనరాజ్యము నప్పగింపఁ దలంపుగొనియుండ, నింతలో సముద్రగుప్తుడు నిజజనకుని సంకల్పముందెలిసికొని తన తండ్రితోఁగలహించి నేపాళదేశముననుండు తన మాతామహునియండఁజేరి నేపాళరాజ్యమును విదేశీయుల బొరింబడనీయక కాపాడుచుండెను. పదంపడి కొంతకాలమునకు సముద్రగుప్తుడు నేపాళమునుండి గొప్పసేనలతోనేతెంచి మగధరాజధానియగు పాటలీపురమును ముట్టడించి తనజనకుని తన తమ్ముడగు ఘటోత్కచునిగూడఁ సంహరించి క్రీ. ము. 321 లో మగధరాజ్యమునకుఁ బ్రభువయ్యెను.

20. గ్రీసుదేశపు ప్రభువగు “అలెగ్జాండర్” అను వాడు క్రీ. ము. 326 లో మసదేశముపై దండెత్తివచ్చినప్పుడు పైఁగనినగుప్త వంశజుడగు చంద్రగుప్తుడు మగధరాజ్యమునకుఁ బ్రభువుగనుండెను.

మఱియుఁ బై నవివరించిన చంద్రగుప్తుని పుత్తుఁడగు సముద్ర గుప్తుఁ డచుపమాన పరాక్రమంబున నలెగ్జాండర్ చక్రవర్తిని నెదుర్కొని యాతనితోఁబోరి యావిదేశీయుని మనదేశమునుండి క్రీ. ము. 324 లో వెడలఁగొట్టినదేగాక తనరాజ్యమును నలువైపుల విస్తరింపఁజేసికొని పారసీక తెగలోఁ జేరిన శకులను, గ్రీకు తెగవారగు యవనులను సహా హిందూదేశమునుండి పాఞ్చదోలి యుత్తరహిందూస్థానముననున్న చిన్నచిన్నరాజ్యములనెల్ల వశపఱచుకొని యార్యావర్తమునకంతయు నేకచ్ఛత్రాధిపత్యమును వహించి “ఇండియన్-నెపోలియన్” యను ఖ్యాతినిబొంది తన దిగ్విజయమును చాటించి యశ్వమేధయాగముంగూడ గావించెను.

మఱియుఁ బై సముద్రగుప్తుని కాలమనఁగా, క్రీ. ముం. 302 లో గ్రీసుదేశమునుండి “మెగస్తెనిస్” అను వాఁడు రాయబారిగ నతని రాజసభకు వచ్చియుండి మనదేశ విశేషములను గుఱించి “ఇండికా” అను గ్రంథమును వ్రాసెననికూడఁ దెలియవచ్చుచున్నది.

మఱియు, “అలెగ్జాండర్” హిందూదేశముపై దండెత్తినపుడు, గంగాతీరమున “క్వాండ్రామస్” అను పేరుగల బలాఢ్యుఁడగు నొకప్రభువుండెననియు, అలెగ్జాండర్ దండయాత్రకుఁ బిదప “సాండ్రకోటస్, లేక, సాండ్రసిఫ్టస్” అను వానివలన నొక నూతనరాజ్యము స్థాపింపఁబడినదనియు, జన్ టిక్, అరియన్, ప్లూటార్కు మొదలగు విద్వాంసులు వ్రాసిన యలెగ్జాండరు చరిత్రమువలనఁ దెలియుచున్నదని సాశ్చాత్య పండితుఁడగు “మాక్సుముల్లర్” వ్రాసియున్నాడు. (Vide “Maxmuller's History of Ancient Sanskrit Literature” Allahabad Edition, pages 141 to 143). మాక్సుముల్లరుచే వ్రాయఁబడి అలహాబాదులోఁ బ్రచురపఱుపఁబడిన ప్రాచీన సంస్కృత వాఙ్మయ చరిత్రమున 141 వ పుటమొదలు 143 వ పుటవఱకుఁ జూడుఁడు.)



ఇందువలన సలెగ్జాండర్ హిందూదేశముపై దండెత్తిన కాలములో గుప్తవంశములోఁ జేరిన చంద్రగుప్తుఁడు మగధరాజ్యమును బాలించుచుండెననియు, అలెగ్జాండర్ హిందూదేశమునుండి వెడలఁగొట్టఁబడినపిదపఁ జంద్రగుప్తుని కొమారుఁడు సముద్రగుప్తుఁడు మగధరాజ్యమున కేగాక యుత్తర హిందూస్థానమునకంతయుఁ బ్రభువైనూతనరాజ్యమును స్థాపించెననియు, స్థిరపడుచున్నది. వాస్తవంశమిట్లుండ, మనదేశపు ప్రాచీనచరిత్రమును వ్రాసిన వి. ఎ. స్మిత్ మొదలగు పాశ్చాత్య పండితులు పైన వివరించిన “జన్ టిక్” అదిగాఁగల విద్వాంసులు వ్రాసిన “అలెగ్జాండరు” చరిత్రమునందుదాహరింపఁబడిన “సాండకోటన్” అను గుప్తవంశజుడగు సముద్రగుప్తుని మౌర్యవంశపు చంద్రగుప్తునిగ భావించి మౌర్యవంశపు చంద్రగుప్తుఁడు మగధరాజ్యమునకు క్రీ. ముం. 322 లోఁ బ్రభునయ్యెననియు, ఆవంశములోఁ గడపటివాడగు బృహద్రథునిజంపి యతనిసేనానాయకుడగు పుష్యమిత్రుఁడు క్రీ. ముం. 185 లోఁ బ్రభుత్వమునకు వచ్చినట్లును, పొరపాటుగఁ గాలనిర్ణయములఁజేసి చరిత్రములను వ్రాసియున్నారు. (Vide Ancient and Hindu India by Mr. V. A. Smith pages 73 & 118. వి. ఎ. స్మిత్ వ్రాసిన హైందవుల ప్రాచీనచరిత్రములో 73 & 118 పుటలను జూడుఁడు.)

21. పైఁగనిన చంద్రగుప్త మౌర్యుఁడు వాస్తవస్థితిలో మగధరాజ్యమునేలిన 9 వంశములపైకి నాల్గవవంశమగు నందవంశపుఁ బ్రభువులయిన సుమాల్యుఁడాదిగాఁగల యెనమండురాజులను మఱియొక చాణాక్యుడను బ్రాహ్మణుని సహాయమువలన సంహరించి, క్రీ. ముం. 1535 లో రాజ్యభారమును వహించి క్రీ. ముం. 1501 వఱకు 34 సంవత్సరములకాలము ప్రభుత్వముచేసెను.

ఇతనికాలమునకును సలెగ్జాండర్ మనదేశముపై దండెత్తిన కాలమునకును సుమారు 1200 సంవత్సరములు వ్యత్యాసమున్నది. మఱియు నితని ప్రభుత్వకాలమున హిందూదేశములో నేవిధమైన



కలహము లుండినట్లుగాని యితర దేశస్థులు మన దేశముపయి దండెత్తి వచ్చినట్లుగాని యేచరిత్రవలనను దెలియవచ్చుటలేదు.

మఱియు, ఆకాలమునందు గ్రీసురాజ్య మేర్పడనేలేదు. పిదప నుమారు 1200 సంవత్సరములకు “అలెగ్జాండర్” ప్రబలుఁడాయెను. గుప్తవంశపుఁ జంద్రగుప్తుని ప్రభుత్వకాలమయిన క్రీ. ము. 326 లో అలెగ్జాండర్ హిందూ దేశముపై దండెత్తి పైచంద్రగుప్తుని కుమారుడగు సముద్రగుప్తునివలన క్రీ. ము. 324 లో హిందూ దేశము నుండి తఱుమఁగొట్టఁబడియె.

మఱియు, గ్రీసుదేశపు చరిత్రకారుడగు “ప్లూటార్కు” అనువాఁడు వ్రాసిన చరిత్రములలో గనఁబఱచియుండుప్రకార మాఱులక్షల సైన్యముతో హిందూ దేశమున సంచరించి దేశమునంతయు వశపఱచుకొన్నవాఁడు సముద్రగుప్తుడేకాని చంద్రగుప్తమౌర్యుఁడెంతమాత్రమును కాఁడు.

ఇంకను చంద్రగుప్త మౌర్యుఁడు తన మంత్రి చాణాక్యుఁడు చెప్పినప్రకారము ప్రవర్తించుచుండినట్లును, సముద్రగుప్తునివంటి సామర్థ్యముగలవాఁడు కాఁడనియుఁ దెలియవచ్చుచున్నది.

పై కారణములవలన అలెగ్జాండరును గుఱించి గ్రీకులువ్రాసిన చరిత్రములలో “క్యాండ్రోమస్” “సాండ్రకోటస్” లేక “సాండ్రసిప్టస్” అని యుదాహరింపఁబడియుండువారు, గుప్తవంశపు చంద్రగుప్తుఁడు, అతని కుమారుఁడు సముద్రగుప్తుఁడు, వీరలేకాని చంద్రగుప్తమౌర్యుడని తలఁచుట కేమాత్రమును సాధ్యములేదు. ఆధారమును గనఁబడదు.

అట్లుండియు, పాశ్చాత్య పండితుడగు “మాక్సుముల్లరు” పైన వివరించిన జస్టిక్, ప్లూటార్కు మొదలగు గొప్పవిద్వాంసులు వ్రాసిన చరిత్రములలో గనఁబఱచిన “సాండ్రకోటస్, లేక, సాండ్రసిప్టస్” అను నామధేయము, అశోకుని పితామహుడగు చంద్రగుప్తమౌర్యుని నుద్దేశించి వ్రాయఁబడినట్లు నిర్ధారణచేసెను.

(పై నుదాహరించిన ప్రాచీన సంస్కృత వాఙ్మయ చరిత్రమున 141 వ పుట మొదలు 143 వ పుట వఱకు చూడుడు.)

హిందూదేశముయొక్క ప్రాచీన చరిత్రమును వ్రాసిన పాశ్చాత్య చరిత్రకారు లందఱు మీఁది యభిప్రాయమును వేదవాక్కుగ గ్రహించిరి. ఆ గొప్ప పండితుఁడు వ్రాసిన పై గ్రంథమువలననే యలెగ్జాండర్ కాలములో “క్లాండ్రామస్” అనువాఁడు మగధరాజ్యమును బాలించుచుండెనని “జస్టిన్” మొదలగు విద్వాంసులు వ్రాసినట్లు కనఁబడును. ఆ “క్లాండ్రామస్” అనువాఁడెవఁడైనదిన్ని యితఁడు నిర్ణయించియుండలేదు.

అయినను, గుప్తవంశపుఁ జంద్రగుప్తునికిముందు, ఆంధ్రరాజ్యము నేలుచున్నవాఁడును, పై చంద్రగుప్తునివలనఁ జంపఁబడినవాఁడునగు “చంద్రశ్రీ” యను వాని నుద్దేశించి “క్లాండ్రామస్” అని వ్రాసియుండనగునని చెప్పఁదగియున్నదేకాని, మఱియొక నామధేయ సామ్యమగపడదు. చంద్రగుప్త మౌర్యునికిఁ బూర్వము “క్లాండ్రామస్” అను నామధేయముగల ప్రభువే కనఁబడఁడు. మఱియు “చంద్రశ్రీ” అనువాఁడు, అలెగ్జాండర్ కాలములో మగధరాజ్యము నేలుచున్నవాఁడును కాఁడు.

పై న వివరించిన కారణములవలన “క్లాండ్రామస్” అను నామధేయము, గుప్తవంశపు చంద్రగుప్తుని నుద్దేశించి వ్రాయఁబడినట్లే యెన్నఁదగియున్నది. ఇతరవిధముగ నభిప్రాయపడుటకు వీలెంత మాత్రమును లేదు. మీఁదగని పొరపాటువలన హిందూదేశముయొక్క ప్రాచీనచరిత్రమునందు ప్రతిసంగతిలోను కాలభేదము కనఁబడుచున్నది.

(ఈవిషయమై నారాయణశాస్త్రిలుగారు రచించిన “The Age of Sankara” అను గ్రంథముయొక్క IB. భాగమున కనుబంధమగు మగధరాజుల వృత్తాంతమును చూడుడు.)

22. మఱియు, పాశ్చాత్యులు వ్రాసిన హిందూదేశపు

ప్రాచీన చరిత్రముతో నింకొక లోపముగూడఁ గలదు. దానిని సంగ్రహముగ వివరించుచున్నాను. మనపురాణములలో నందవంశముయొక్క తుదివట కేకతీరుసనే యాయావంశములోఁజేరిన ప్రభువుల ప్రభుత్వకాలము నిర్ణయింపఁబడియున్నది. మౌర్యవంశము మొదలు వానిలోఁ గొన్నిటియందచ్చు పౌరబాటులవలనను, గ్రంథమసంపూర్తిగ నుండుటచేతను, భేదములు కనఁబడును. అయినను, కలియుగరాజ వృత్తాంతములోమాత్రము సమగ్రముగ నన్నివంశములు నేవిధమయిన ప్రమాదములు లేక క్రమముగ నుదాహరింపఁబడియుండుటయేగాక, కొన్నిపురాణములకూడ దాని ననుసరించియుండుటచే నట్లు దృఢపడిన యాయావంశముయొక్క ప్రభుత్వకాలము నంగీకరింపఁదగియున్నది.

ఇదియునుంగాక, మగధరాజ్యము నేలిన రాజుల ప్రభుత్వకాలము, పురాణములలో నేకరీతిగ యుధిష్ఠిర శకప్రకారముగను, సప్తర్షి శకక్రమముగను, రెండు తెఱంగులుగ నుదాహరింపఁబడి యుండుటవలన, కొన్నిపురాణములలోఁ బైనవివరించిన విధమునఁ బొడసూపు ప్రమాదములను సప్తర్షిశకముంబట్టి నవరించుకొనుట కనుకూలము గూడఁగలదు.

మఱియు, మగధరాజ్యము నేలిన రాజుల ప్రభుత్వకాలముంగూర్చి సప్తర్షి శక ప్రకారముగాఁ బురాణములలో భేదమెంతమాత్రమును లేదు.

ఇకఁ బురాణములలోఁ బైనవంశములంగూర్చి చెప్పఁబడియుండు వృత్తాంతముల నెఱింగించెద.

తెనుఁగున నచ్చుకాఁబడియుండు మత్స్యపురాణముయొక్క శుద్ధప్రతిలో నీతీరున వ్రాయఁబడియున్నది.

శ్లో॥ మహాపద్మాభిషేకాత్తు యావజ్జన్మ పరీక్షితం |

ఏకమేవ సహస్రంతు జ్ఞేయం పంచశతో త్తరం॥

(అథ్వామము 271. శ్లో, 38)

మఱియు, వాయు, బ్రహ్మాండ, పురాణముల శుద్ధప్రతుల  
లోను కలియుగరాజవృత్తాంతములోను, పై తీరుననే వ్రాయఁబడి  
యున్నది.

ఇందువలన పరీక్షితుని జననకాలమగు యుధిష్ఠిర పట్టాభిషేక  
మహోత్సవ తరుణమనఁగా, యుధిష్ఠిరశక ప్రారంభమయిన కాల  
ము (క్రీ. మ. ౩139) మొదలు మహాపద్మనందుని ప్రభుత్వ ప్రారం  
భ కాలము వఱకు 1500 సంవత్సరములని తెలియఁదగియున్నది.

పై కాలము, మనపురాణములలో నందవంశపు రాజుల  
ప్రభుత్వ ప్రారంభకాలమువఱకు, ఆయావంశములోఁజేరిన రాజుల  
విషయమై నిర్ణయింపఁబడియుండు 1504 సంవత్సరముల కించుమిం  
చుగ సరిపోవును.

ఇదియునుంగాక, మత్స్య, వాయు, బ్రహ్మాండపురాణముల  
లో మహాపద్మనందుని కాలము మొదలాంధ్రవంశపు రాజుల ప్రభు  
త్వ ప్రారంభకాలమువఱకు 836 సంవత్సరములు జరుగునని దిగువ  
కనఁబఱచియుండు ప్రకారము వినరింపఁబడియున్నది.

శ్లో॥ ప్రమాణం నై తథాచోక్తం మహాపద్మాంతరంచయత్ ।  
అంతరంచ శతాన్యష్టై షట్త్రింశచ్చ సమాస్మృతాః  
ఏతత్కాలాంతరంభావ్యా ఆంధ్రాంశాద్యేప్రకీర్తితాః॥

పై విషయమై కలియుగరాజవృత్తాంతములోమాత్ర మితిరు  
ననున్నది.

శ్లో॥ ఆంధ్రరాజ్యోఽక్రమాత్తు యావన్నందాభిషేచనమ్ ।  
అంతరంతచ్చతాన్యష్టై ప్రమాణజ్ఞైస్సమాస్మృతాః॥

తా॥ మహాపద్మనందుని ప్రభుత్వకాలమునకును నాంధ్రవంశ  
పు మొదటి ప్రభువుయొక్క ప్రభుత్వకాలమునకును, 800 సంవత్సర  
ము లంతరముగలదని ప్రమాణజ్ఞులచే వక్కాణింపఁబడెను.

అయినను, నందవంశము మొద లాంధ్రవంశ ప్రభుత్వ ప్రారం

భమువలకు మగధరాజుల ప్రభుత్వ కాలము నిష్కర్షగ, 801 సంవత్సరములని యేర్పడుచున్నది. విశేష భేదములేదు.

మఱియు, మగధరాజ్య ప్రభువుల ప్రభుత్వకాల పరిమితి గూర్చి, వాయు, బ్రహ్మాండ పురాణములు సప్తశక ప్రకారముగా నీతీరునఁ దెల్పుచున్నవి.

1 శ్లో॥ సప్తర్షయో మఘాయుక్తాః కాలేపారీక్షితేశతమ్ |

ఆంధ్రాం శేతుచతుర్వింశే భవిష్యంతి శతంసమాః ||

(బ్రహ్మాండపురాణము 74 వ అధ్యాయము. 236 వ శ్లో.)

2 శ్లో॥ సప్తర్షయో మఘాయుక్తాః, కాలేపారీక్షితేశతమ్ |

ఆంధ్రాం శేచ చతుర్వింశే, భవిష్యంతి మతేమమ్ ||

(వాయు, 99 వ అధ్యాయము. 423 వ శ్లో.)

పై విషయమై కలియుగరాజవృత్తాంతములో నీతీరునఁ గనఁబడును.

3 శ్లో॥ సప్తర్షయో మఘాయుక్తాః, కాలేయాధిష్ఠితేశతమ్ |

శ్రవణేతే భవిష్యంతి, కాలేనందస్య భూపతేః ||

4 శ్లో॥ చతుర్వింశేధ నక్షత్రే భవిష్యంతి శతంసమాః |

ఆంధ్రరాజ్యరంభకాలా, దారభ్యేతే సురర్షయః ||

1, 2 శ్లోకముల తాత్పర్యము:—

పరీక్షితుని ప్రభుత్వకాలమున సప్తర్షులు మఘానక్షత్రమున 100 సంవత్సరములుండిరి. ఆంధ్రవంశపురాజుల ప్రభుత్వ ప్రారంభ కాలమునకు 2400 సంవత్సరములు కాలగలదు.

3, 4 శ్లోకముల తాత్పర్యము.

యుధిష్ఠిరుని కాలములో సప్తర్షులు మఘలో 100 సంవత్సరములుండిరి. మహాపద్మనందుని ప్రభుత్వ ప్రారంభకాలములో మఘనుండి యప్రదక్షిణముగ 16 వ నక్షత్రముగు శ్రవణనక్షత్రముం జేరుదురు. ఆంధ్రవంశపు ప్రభువుల ప్రభుత్వ ప్రారంభకాలములో మఘనుండి పై రీతిగ 24 వ నక్షత్రముగు చిత్తానక్షత్రముం జేరుదురు.

మఱియు, కలియుగ రాజవృత్తాంతములో సప్తశక ప్రారంభముం గూర్చి యిట్లు చెప్పబడియున్నది.

1 శ్లో॥ యదాయుధిష్ఠిరోరాజా, శక్రప్రథే ప్రతిష్ఠితః ।  
తదాసప్తయఃప్రాపుః, మఘాః పితృహితేరతాః ॥

2 శ్లో॥ పంచసప్తవిష్వాణి, ప్రాక్కలేస్సప్తతేద్విజాః ।  
మఘాస్వాస౯మహారాజే, శాసత్యుర్వీం యుధిష్ఠిరే॥

3 శ్లో॥ పంచవింశతివర్షేషు గతేష్వథ కలాయుగే ।  
సమాశ్రయిష్యన్త్యాతేషాం, మునయస్తేశతంసమాః॥

4 శ్లో॥ తదైవధర్మపుత్రోఽపి, మహావ్రద్ధాన మాస్థితః ।  
భువంపరిభ్రమన్నంతే, స్వర్గమారోక్ష్యతిధ్రువమ్॥

5 శ్లో॥ తదైవ తాకికాబ్దోఽపి, సప్తవింశతాత్మకః ।  
ధర్మపుత్రజ్ఞాపకార్థం, లోకేతావత్ప్రవర్తితః ॥

6 శ్లో॥ సప్తవింశాంధన్యపతేః కాలేభావ్యస్యతేపునః ।  
ఆశ్లేషాంసంప్రయాస్యంతి, యుగస్యాంతే సుర్భయః॥

తా॥ యుధిష్ఠిరమహారాజు తన పితృహితమగు రాజ్యములో సర్ధభాగంబు స్వీకరించి ప్రథమంబున చంద్రస్రస్థంబునఁ బట్టాభిషిక్తుఁడైన కాలంబున, మరీచి, వసిష్ఠ, ఆంగిరస, అత్రి, పులస్త్య, పులహ, క్రతులను సప్తర్షులు పితృదేవతలకుఁ బ్రీతికరంబగు మఘానక్షత్రమునం బ్రవేశించిరి.

2. కలియుగ ప్రారంభమునకు 75 సంవత్సరములకు ముంద నఁగా, క్రీ. ము. 3177 లో యుధిష్ఠిర మహారాజుయొక్క- ప్రభుత్వ ప్రారంభ కాలమున సప్తర్షులు మఖయందుఁజేరిరి.

3 ఈసప్తర్షులు కలియుగ ప్రారంభమైన 25 సంవత్సరములనఁగా, క్రీ. ము. 3077 లో వప్రదక్షిణముగ నాస్లేషయందుఁజేరి 100 సంవత్సరముల కాలమచ్చటనే యుందురు.

4. శ్రీకృష్ణ నిర్యాణానంతరము కలిప్రారంభమయినతోడనే క్రీ. ము. 3102 లో ధర్మజుఁడు, తన రాజ్యమున కర్జునుని మనుమ



డగు పరీక్షితుని బ్రభువుగ నేమించి, తన ధర్మపత్ని యగు చాపది యుఁ దన కనురూపులగు ననుజులుం దన్ను వెన్నంటిండువ, మహా ప్రస్థానయాత్రకు బయలువెడలి దీర్ఘ కాలం బుద్ధింజరించుచు నప్పు డే యనఁగా, క్రీ. ము. 3077 లో స్వర్గం బాహోహించును.

5. సత్యశీలుఁడగు ధర్మజుని జ్ఞాపకార్థంబుగ నతని స్వర్గారోహణ కాలముమొదలు 2700 సంవత్సరముల కాలపరిమితిగల తొక్కిశకంబొకటి ప్రారంభమగును.

6. సప్తర్షులు సక్షత్రమున కొకటింటికి 100 సంవత్సరముల వంతున, నిరువదియేడు సక్షత్రముల నప్రదక్షిణముగఁ జుట్టివచ్చి యాంధ్రవంశపు రాజులలో నిరువదియేడవ పురుషుని పాలన ప్రారంభమున మరల నాశ్లేషం జేరుదురు.

పై వృత్తాంతమువలన, పరీక్షితుని జననకాలమగు ధర్మనందనుని పట్టాభిషేక కాలము మొదలు, నందవంశమున మొదటివాఁడగు మహాపద్మనందుని ప్రభుత్వ ప్రారంభము వఱకు, 1500 సంవత్సరములు గతించుననియు, పై నందుని కాలమునకును, ఆంధ్రవంశపు మొదటి ప్రభువుమొక్క ప్రభుత్వ ప్రారంభకాలమునకును, 800 సంవత్సరము లంతరముగలదనియు స్పష్టమయ్యెను.

ఈ యంశము, పాండవాగ్రజుని స్వర్గారోహణ కాలమగు క్రీ. ము. 3077 మొదలు ప్రారంభమైన సప్తర్షికమునందు పై మహర్షుల చారమువలనఁగూడ దృఢపడుటయేగాక, సప్తర్షు లాంధ్రప్రభువులలో నిరువదియేడవ పురుషుని ప్రభుత్వప్రారంభమున, నిరువదియేడు సక్షత్రములతోఁగూడిన జ్యోతిశ్చక్రము నొక్కతేప చుట్టి వచ్చి యాశక ప్రారంభ సక్షత్రమగు నాశ్లేషను మఱలఁ జేరుదురనియు, వ్యక్తమగుచున్నది.

మఱియు, సప్తర్షిక మొకసారి పూర్తియగుటకు 2700 సంవత్సరములు పట్టుటవలనను, సప్తర్షికము క్రీ. ము. 3077 లోఁ ప్రారంభమైంది గనుకను, ఆంధ్రవంశపు నిరువదియేడవ పురుషుఁడ

ను “శివశ్రీశాతకర్ణి”యొక్క ప్రభుత్వ ప్రారంభ కాలము, క్రీ. ము. 377 అని నిష్కర్షగ నేర్పడుటయేగాక, పై వంశమునఁ బదునెనిమిదవ ప్రభువగు “హలుని” ప్రభుత్వ కాలము సహితము నిస్సంశయముగ, క్రీ. ము. 5వ శతాబ్దాంతమనియు, దృఢపడుచున్నది. మఱియు నా కాలములోనే శ్రీశంకరభగవత్పాదులవారుకూడ వర్ధిల్లినట్లు మన పురాణాది ప్రాచీన గ్రంథములవలనఁ గనఁబడును. పైఁగనిన “శివశ్రీశాతకర్ణికి” బిదప సుమా రేఁబది సంవత్సరముల కాంధ్రవంశములోఁ గడపటివాఁడగు “పులోముని” జంపి గుప్తవంశజుఁడగు చంద్రగుప్తుఁడు క్రీ. ము. 328 లో మగధరాజ్యమునకుం బ్రభువయ్యెను.

మఱియు, కలియుగ రాజవృత్తాంతములో సప్తశకరీతిగ వివరించియుండు మగధరాజులంగూర్చిన పై వృత్తాంతమే, తక్కిన పురాణములలోను నుదాహరింపఁబడి యున్నది. భేదమెంతమాత్రమును లేదు. మౌర్యవంశముమొదలు మగధరాజ్యమునేలిన ప్రభువుల ప్రభుత్వ కాలమును గుఱించి కొన్ని పురాణములలో భేద మగ పడినను సప్తర్షులచారముంగూర్చి పురాణము లొక్కతీరుననే యుండుటవలనఁ బై వృత్తాంతములనునెట్టి పురాణము లేకవాక్కుగ నుద్ఘోషించునట్టి యాయా వంశముయొక్క ప్రభుత్వ కాలంబే గ్రాహ్యంబు.

23. అట్లుండియు, వాశ్చాత్యపండితులు కొన్ని పురాణములలో మహాపద్మనందుని కాలముమొదల లాంధ్ర ప్రభువుల ప్రభుత్వ ప్రారంభమువఱకు 836 సంవత్సరము లంతరము గలదని తెల్పువాక్యములలో “ఆంధ్రాంశాద్యే” అనుపదమునకుబదు లాంధ్ర ప్రభువుల ప్రభుత్వముయొక్క యంత్యమని యర్థమియ్యఁదగిన “ఆంధ్రాంతాయే” అని యచ్చ పొరపాటుతోఁగూడిన పదము కనఁబడుటంజేసి మహాపద్మనందుని ప్రభుత్వ ప్రారంభముమొదల లాంధ్ర వంశప్రభుత్వముయొక్క యంత్యమువఱకు 836 సంవత్సరము లంతరముగలదని యభిప్రాయపడి నంద, మౌర్య, శృంగ, కాణ్వ, అను నాలుగు వంశ

ముల ప్రభుత్వ కాలమును 394 సంవత్సరములుగ గణించి యాంధ్రవంశపు ప్రభువుల ప్రభుత్వ కాలము 460 సంవత్సరములని నిర్ణయించిరి.

మఱియు, పరీక్షితుని జనన కాలమునకును, మహాపద్మనందుని ప్రభుత్వ ప్రారంభమునకును గల మధ్యకాలపు పరిమితి 1500 సంవత్సరములని పురాణము లుద్ఘోషించుచుండగా, వానిపై కింగొన్నింటితో “ఏకమేవ సహస్రంతు జ్ఞేయం పంచశతోత్తరమ్” అనుటకు బదులుగ “ఏకమేవ సహస్రంతు జ్ఞేయం పంచాశదుత్తరమ్” అనియు “పంచదశోత్తర మ”నియు నచ్చుసారపాట్లుండుటవలన వానింజక్కగ విమర్శించి చూడకయే పై కాలపరిమితిని సహా 1050, లేక, 1015 సంవత్సరములుగానో తగ్గించియు, క్రీస్తు పుట్టుటకు 3139 సంవత్సరములకుముందు జన్మించిన పరీక్షితుని జనన కాలమునుగూడ ముందుకుఁద్రోసియు, ప్రాచీన పురాణముల సనుసరింపక వారియిష్టానుసారము కాలనిర్ణయములఁ జేసి క్రీ. ముం. 1535 లో మగధరాజ్యమునకుఁ బ్రభువుగ నేర్పడిన చంద్రగుప్త మౌర్యుని క్రీ. ముం. 323 వ సంవత్సరమునకుఁ దెచ్చినదేగాక, “అలెగ్జాండరు” హిందూదేశముపై దండెత్తిన కాలమైన క్రీ. ము. 326 లో మగధరాజ్యము నేలుచుండిన గుప్తవంశపు జంద్రగుప్తుని క్రీ. వె. 320 వ సంవత్సరమునకు నెట్టిరి.

మఱియు, శ్రీమదాచార్యస్వామిలవారి కాలములో మగధరాజ్యమునకు క్రీ. ము. 495 లోఁ బ్రభువుగ నేర్పడిన యాంధ్రవంశజుడగు “హాలుని” క్రీ. వె. 69 వ సంవత్సరమునకుం గొనిపోయిరి. హిందూదేశముయొక్క ప్రాచీన చరిత్రమును వ్రాయుటలోఁ బాశ్చాత్యులు ప్రాచీన పురాణములయం దుపేక్షవహించి, శాసనములను, నాణెములను, మఱియు జ్ఞాపకార్థంబుగ నిర్మించిన శిలాస్తంభములు మొదలగు చిహ్నముల నాధారముగ గ్రహించినట్లు తెలియవచ్చుచున్నది. అయినను, క్రీస్తు పుట్టుటకు 5, లేక, 6 శతాబ్దములకుముందు జరిగిన వృత్తాంతములను గుఱించి పై శాసనాది నిదర్శనములు కనఁబడినట్లు తెలియుటలేదు.


పాశ్చాత్యులు వ్రాసిన హిందూ దేశముయొక్క వ్రాచిన చరిత్రమునందు పైనవివరించిన పెక్కు కాల వ్యత్యాసములుండుటవలన, హిందూ, బౌద్ధ, జైన గ్రంథముల ననుసరించి మఱల వ్రాసిన నేకాని మన దేశపు బ్రాచీనచరిత్రము చక్కఁబడదు.

(ఈవిషయమై నారాయణశాస్త్రిలవారు రచించిన "The Age of Sankara" అను గ్రంథముయొక్క I B భాగమునందలి సప్తరి శకమును గుఱించిన వృత్తాంతములో 147 వ పుట మొదలు 171 వ పుట వఱకుఁ జూడఁదగును.)

శ్రీశంకర భగవత్పాదులవా రవతరించిన కాలమును గుఱించి పెక్కుగ్రంథములను పరిశీలించినందులో, శ్రీచిత్సుఖాచార్య విరచితంబగు బృహచ్చంకరవిజయము మొదలైన వ్రాచిన గ్రంథములవలనను, కామకోటిపీఠమునకు సంబంధించిన గురుపరంపర పట్టిక, పుణ్యశ్లోకమంజరి, మొదలగు సాధనములవలననేగాక, ద్వారకాపీఠమును గుఱించిన వృత్తాంతము, జినవిజయము, వీనివలనను, ఆదిశంకరులవారి జననకాలము, క్రీ. ము. 509 యనియే నిస్సంశయముగ నేర్పడుటవలన పైనవివరించిన కాలమే శ్రీశంకరభగవత్పాదులవా రవతరించిన కాలమని నిర్ణయించడమైనది.



3115  
31112



ఇందు శ్రీమదాచార్య స్వాములవారి పూర్వాచార్యులను గుడించిన వృత్తాంతమును సంగ్రహముగ వివరించుచున్నాను.

వ్యాకరణసూత్రములను రచించిన “పాణిని” యను మహానీయులును, వరరుచియనంబడు కాత్యాయనులును, జైమినియుని కృత పూర్వమీమాంస సూత్రములకును, బాదరాయణులవారి వేదాంత సూత్రములకును, భాష్యగ్రంథములను వ్రాసిన ఉపవర్ణాచార్యులవారి సోదరులగు వర్ణాచార్యులవారివద్ద వ్యాకరణ శాస్త్రము నభ్యసించిరి.

పాణినియొక్క- వ్యాకరణ సూత్రములకు కాత్యాయనులు వార్తక గ్రంథమును, పతంజలిమునీంద్రులు భాష్యమును, రచించిరి. ఈపతంజలు లాదిశేషావతారపురుషులని వాడంబడుచున్నారు. మఱియు, వీరిసన్నిధియందే శ్రీమదాచార్యస్వాములవారి పరమగురువులగు గౌడపాదాచార్యులవారు పూర్వాశ్రమమునఁ బుండరీకపురమను చిదంబరక్షేత్రమున వ్యాకరణ భాష్యము నభ్యసించుచు వచ్చిరి. వీరు ద్రవిడదేశస్థులు గనుక వీరికి ద్రావిడాచార్యులని నామాంతరమును గలదు.

ఇదియుఁగాక, పతంజలిమునీంద్రులు మగధరాజ్యమునేలిన ప్రభువులపైకి శృంగవంశ స్థాపకుఁడగు పుష్యమిత్రు డొనర్చిన యశ్వమేధ యాగతరుణమున నున్నవారిని వారిభాష్యమునందు కనఁబడును. పైఁగనిన పుష్యమిత్రుఁడు క్రీ. ముం. 1219 మొదలు, క్రీ. ముం. 1159 వఱకఱువది వత్సరముల కాలము మగధరాజ్యమును బాలించినట్లు మనపురాణముల నలనఁదెలియవచ్చుచున్నది.

(నారాయణశాస్త్ర)లవారు రచించిన గ్రంథముయొక్క I B భాగమునందలి మగధరాజుల వృత్తాంతములో 69, 70 పుటలను జూచుడు.)

కనుక పతంజలులు పై నుదాహరించిన కాలముందే యవతరించి యుండవలయును. అయినఁ బాశ్చాత్యులు వ్రాసిన హిందూ దేశపుఁ బ్రాచీన చరిత్రవలనఁ బుష్యమిత్రుఁడు క్రీ. ము. 185 లోఁ బ్రభుత్వమునకు వచ్చినపిదపఁ గొంతకాలమున కశ్వమేధయాగమును గూడ జరిగించినట్లు కనబడుటయేగాక, పతంజలిమునీంద్రులు వాని ప్రభుత్వకాలమున నున్నవారనియుఁ దెలియవచ్చుచున్నది.

మఱియు, మాక్స్ముల్లర్, వీబర్ మొదలగు పాశ్చాత్యపండితులు పై మునీంద్రుల జననకాలముంగూర్చి క్రీ. ము. 250 మొదలు క్రీ. వె. 60 వఱకు వారివారికిం దోచినట్లు కాలనిర్ణయములను జేసినదేగాక, పై మునీంద్రులు యోగసూత్రములనుగూడ రచించియుండుటచే, యోగసూత్రములను రచించిన పతంజలులు బాదరాయణులకుఁ బూర్వులనియు, వ్యాకరణభాష్యమును వ్రాసినవారు బాదరాయణులకు వెనుకటివారనియు నిట్టిద్దఱు పతంజలులు గలరనియు నభిప్రాయపడిరి. మఱియు, వారిభాష్యమునందు బుద్ధుఁడు పదేశించిన వేదవిహితములగు కొన్ని ధర్మములుకూడఁ గనబడుటవలన గౌతమబుద్ధుఁడు చనిపోయినకాలమునఁగా క్రీ. ము. 543 కిఁ బిదపఁ బతంజలి మునీంద్రు లవతరించియుండవలయునని మఱికొందఱుభిప్రాయపడిరి.

(పండిత భాష్యాచార్యులు రచించిన "The Age of Patanjali" (పతంజలులు వర్ణిల్లినకాలము) అను గ్రంథములో నాల్గవపుట మొదలాఱవపుటవఱకుఁ జూచుడు.)

పాశ్చాత్యపండితులలోఁ బై వివరించినరీతిగా భిన్నాభిప్రాయములుండినను, పతంజలిమునీంద్రులు పుష్యమిత్రునికాలమున వర్ణిల్లరనుట నిర్వివాదాంశముగ నున్నది. అయినఁ బాశ్చాత్యులు



వ్రాసిన హిందూదేశచరిత్రలో, గనఁబడు కాలవ్యత్యాసములకు ముఖ్యకారణములను బైననుదాహరించినదేగాక బుద్ధునికాలమును గూడ నిష్కర్షగఁ దెలిసియున్నాను. అయ్యంశంబులఁ బర్యాలోచనంబుఁగావించి చూచిన యెడల, పతంజలులు వర్ధిల్లినకాలముం గూర్చి పాశ్చాత్యులభిప్రాయపడిన విషయము పొరపాటని నిస్సంశయముగ నేర్పడఁ గలదు. మఱియు, పండిత భాష్యాచార్యులవారు రచించిన "The Age of Patanjali" అను గ్రంథములో పతంజలి మునీంద్రులు క్రీ. ముం. 10-వ శతాబ్దమున వర్ధిల్లినవారని కనఁబడుటయేగాక, వ్యాకరణసూత్రములకు భాష్యమును వ్రాసినవారును యోగసూత్రముల రచించినవారును గూడ నొకరేకాని యిద్దఱుకాదని స్పష్టముగ వ్రాసియున్నారు.

2. మఱియు, పతంజలిమునీంద్రుల సన్నిధానమున శ్రీశంకర భగవత్పాదులవారి పరమగురువులగు గౌడపాదాచార్యులవారు చిదంబరక్షేత్రమున వ్యాకరణ భాష్యము నభ్యసించిరని యెగువ నుదాహరించియున్నాను. అమునీంద్రు లాదిశేషావతార పురుషులుగనుక గ్రంథకాలక్షేప సమయమున నొక యవనికాభ్యంతరంబున సహస్రముఖంబులతో వేయిమంది శిష్యుల కేక కాలంబునఁ బాఠముఁ జెప్పించువచ్చిరి. వారిభాష్యోపదేశము పూర్తికాఁగల సమయమున వారియద్భుతాకారముం జూడగోరి, గౌడపాదులు తప్పఁ దక్కిన శిష్యులందఱును వారి నాతెరనుండి తొంగిచూచిరి. వారట్ల మర్యాదగఁ జూచినమాత్రమునఁ బతంజలుల సహస్ర ముఖముల నుండి మిగుల సుగ్రముతో వెలువడిన విమానలము వలన శిష్యులందఱు భస్మమైరి. అట్టి సమయమున బైటవెళ్ళి యుండిన గౌడపాదులవారేతెంచి వారితప్పను క్షమించునట్లు వేడుటయు, కాలక్షేప మధ్యభాగమున బైటికిఁ జనినవారి తప్పిదమునకు "నీవు బ్రహ్మ క్షున్నుగ జన్మింతువని" శపించినదే గాక, వారభ్యసించిన వ్యాకరణశాస్త్రమును సత్పాత్రుఁడగు శిష్యున కుపదేశించిన పిమ్మట నాశాప

విముక్తి కాగలదనిగూడ సెలవిచ్చి, పిదప గొంతకాలమున కమ్మునీంద్రులు పరలోకగతులయిరి.

అంతట, గౌడపాదులవారు గురుశాపానుసారముగ బ్రహ్మ రక్షస్సుగ నుత్తరహిందూస్థానమున సంచరించుచుండిన కాలములో నుజ్జయినీనగరమునఁ జంద్రశర్మయను పూర్వాశ్రమ నామధేయంబు గల శ్రీ గోవిందభగవత్పాదులవారు శ్రీ గౌడపాదాచార్యులను సంధించినందుపై, శాస్త్రాభ్యాస యోగ్యత వారికింగలదని యెఱింగి గౌడపాదాచార్యులవారు వ్యాకరణభాష్యమును చంద్రశర్మాచార్యులకు బోధించి శాపవిముక్తులయి, వేదాంతశాస్త్ర కాలక్షేపముకొఱకుఁ దగిన గురువును వెదకుచు, బదరికాశ్రమంబుచేరి యచ్చట తపంబొనర్చుచున్న బాదరాయణులవారియనుంగు తనయులును శిష్యులునగు శుకయోగీంద్రుల నాశ్రయించి వారివలన సన్యాసంబువడసి తత్త్వోపదేశముంబొంది, మాండుక్యోపనిషత్తునకుఁ గారికయును, ఉత్తరగీతకును సాంఖ్యకాఠికకును వ్యాఖ్యానములనుగూడ రచించిరి.

(నారాయణశాస్త్ర)లవారు రచించిన "The Age of Sankara" అను గ్రంథముయొక్క ప్రథమభాగములో 46 వ పుట మొదలు 50 పుటవఱకుఁజూడుడు)

3. చంద్రశర్మాచార్యులు గౌడపాదాచార్యులవద్ద వ్యాకరణ భాష్యమును పూర్తిగ నభ్యసించిన వెనుక, బ్రహ్మ, క్షత్రియ, వైశ్య శూద్రులనెడు నాలుగు వర్ణములలో నొక్కొక్కస్త్రీని వివాహము చేసికొని క్రమముగా భర్తృహరి, విక్రమాదిత్యుఁడు, భట్టి, వరరుచి యను నల్లరు పుత్తులంబడసి వారికి వ్యాకరణశాస్త్రమును బోధింపఁగా వారాశాస్త్రమును ప్రపంచమందంతటను వ్యాపింపఁజేసిరి.

పిదపఁ గొంతకాలమునకు, చంద్రశర్మాచార్యులు విరక్తులై బదరికాశ్రమంబుఁజేరి యచ్చట గౌడపాదాచార్యులవారివలన సన్యాసంబుఁగైకొని గోవిందమునియను నామధేయంబు నహించి వారి సన్నిధిలో వేదాంతగ్రంథములనుగూడ నభ్యసించి, సర్మదాతీరమున

నుండు అమరేశ్వరమును నగరంబుఁజేరి యద్వైత విద్యను శిష్యులకు బోధించుచుండి క్రీ. ముం. 494 లో సర్మదానద మధ్యభాగంబున వైడూర్యముణి పర్వతస్థంబగు మాంధాత ద్వీపమున సిద్ధిఁజెందిరి.

(పై వివరించిన శాస్త్రులవారి గ్రంథమునందు 50 వ పుట మొదలు 55 వ పుట వఱకుఁ జూడఁడు.)

4. ఈ గోవిందభగవత్పాదులవారే శ్రీ మదాచార్యస్వాములవారి గురువులు. శ్రీశంకరభగవత్పాదులవారు బదరికాశ్రమంబునకేగి శ్రీ గౌడపాదాచార్యులవారి సన్నిధానంబుఁజేరిన కాలమున గౌడపాదాచార్యులవారు, నూటయిరువది సంవత్సరములు చెల్లిన వయోవృద్ధులని బృహచ్చంకర విజయమువలనఁ దెలియవచ్చుచున్నది.

ఆ కాలమున, శ్రీమదాచార్యస్వాములవారు సుమారు పదునాలుగు సంవత్సరముల వయస్సు చెల్లినవారని పై గ్రంథమువలన నే కనఁబడును. ఇట్టినిదర్శనములంబట్టి శ్రీగౌడపాదాచార్యులవారు క్రీ. ము. 7 వ శతాబ్దాదిలో ననఁగా క్రీ. ముం. 615 లేక, యాకాలమునకుఁ గొంతముందువెనుక జన్మించినవారని చెప్పఁదగియున్నది. పెక్కు ప్రాచీన గ్రంథములను సాధ్యమయినంతవఱకుఁ బ్రయాసపడి శోధించి ప్రతిసంగతికిని వానిలో నిర్ణయమైయుండు కాలమునే స్థిరపఱచియున్నాను. నేను నూతనముగఁ గనిపెట్టినదిగాని, కల్పించినదిగాని యిందులేదు. అయిన నిందేవైన ప్రమాదంబు లగపడినయెడల, వానిని సహేతుకముగ నగపఱువఁగల విబుధులకు మిగులఁ గృతజ్ఞుఁడనయి, నామనఃపూర్వకములగు నమస్కృతుల నర్పించుటయేగాక ప్రమాదంబుల సహితము పునర్ముద్రణంబున నవరించుకొనువాఁడ.

హం తత్సత్.

విక్టోరియా జూబిలీ ముద్రాపకము, బెన్సన్